वाराह श्रौत सूत्रम्‌ 


अथ वाराहश्रौतसूत्रे प्राक्सौमिकम्‌ 
प्रयोगे पुरुषहिते यज्ञस्य च ज्ञाने १ तें व्याख्यास्यामः २ सर्वार्थ 
धर्म प्रथमम्‌ । उपवादाननुवदेत्‌ ३ ब्राह्मणक्षत्रियवैश्यरथकाराणाँः 
यज्ञाः ४ निषादस्थपतेरिष्टयग्न्याघेयम्‌ ५ ग्रध्वर्युर्यजुर्वेदेन करो- 
त्युग्वेदेन होता सामवेदेनोद्गाता सर्वैर्ब्रह्मा ६ उच्चै्ग्वेदसामवेदा- 
भ्यामुपाँशु यजुषोच्चैः संप्रेषः ७ संँस्वारैकस्वर्यमिति शन्दन्यायः ८ 
प्राङ्गखः कर्म कुयांदा चतुर्थात्कर्मणः प्रसंपश्यन्‌ ६ उत्तरतउपचारो 
विहारः १० न सज्ञाङ्गेनात्सानमभिविपरिहरेत्‌ ११ न विहारादप- 
पर्यावर्तेत १२ अन्तराणि यज्ञाङ्गानि बाह्याः कर्तारः १३ कर्तृणां च 
प्रधानकारिणोऽभ्यन्तरा बाह्या इतरे १४ यज्ञोपवीती कर्माणि कुर्या- 
त्प्राचीनावीती पित्र्याणयाचान्तोदकोऽहसन्‌ १५ मन्त्रान्तेन कर्म सं- 
निपातयेत्‌ १६ उत्तरमन्त्रस्यादिना पूर्व॑स्यान्तँ विद्यात्‌ १७ पूर्वाम्राना- 
दङ्गानामानुपूर्व्य पूर्वप्रकरणं चोदनाञ्चानियमः क्रतूनाम्‌ १५ घृत- 
माज्यशब्देन प्रतीयते भार्या पली जुहूः आहवनीय इति होमे १६ 
हिरणयं जातरूपम्‌ २० गार्हपत्ये हविःश्रपणं प्रतितर्पणं च २१ 
दक्षिणाम्नेरेकोल्मुकाहरणम्‌ २२ ब्राह्मणा ऋत्विज आर्षेया महान्तो 
युवानो बह्वपत्याः २३ जुहोतीति दर्विहोमचोदना २४ आज्यस्याधि- 
श्रयणं गार्हपत्ये २५ पर्यम्रिकरणमुत्पवने स्त्रुक्स्टरुवसंमार्गः परिस्तरणं 
पर्युक्षणमाहवनीयस्येति २६ तूष्णीकां दर्विहोमधर्मः २७ अन- 
भस्तन्त्रम्‌ २८ आसीनो जुहयाज्जान्वक्नो निगद्य स्वाहाकारान्तम्‌ २६ 
जमदग्नीनां पञ्चावत्तं चतुरवत्तमन्येषाम्‌ । आमन्त्र्य जामदग्न्यम- 
जामदम्रथः पञ्चावत्ती स्यात्‌ ३० माँससंहिता भ्यामङ्गली भ्यामङ्गु्ठेन 
च पुरोडाशस्यावचद्येत्स्रुवेणाज्यपयसोर्मे क्षणन चरोः स्वधितिना 
पशोर्दठर्या सोमस्य ३१ यथादिष्टेहविभिर्देबता यजत्याज्येनेतराः ३२ 
घ्रौवस्याज्यार्थान्कुर्वीत ३३ आज्यस्योपस्तीर्य हविषोऽवदानम- 
भिघारणं च ३४ अवदायावदाय हविश्रैवां प्रत्यभिघारयेदा स्वि- 

ष्टकृदवदानात्‌ ३४ आज्यस्थाल्या घ्ुवाम्‌ ३६ अङ्गृष्ठपर्वमात्राण्य- 
वदानानि ३७ भूयः स्विष्टकृते भूयिष्ठमिडायाः ३८ मध्यादवदाय 
हविषः पूर्वार्धाद्‌ ड्रितीयमवद्येज्चतुरवदानस्य पश्चार्धात्‌ तृतीयं पञ्चा- 
वदानस्य ३६ पूर्वार्धात्प्रथमं ज्येष्ठस्य ज्यैष्ठिनेयस्य गतश्रियो वा ४० 
अपरं कनिष्ठस्य कानिष्ठिनेयस्य नुभूषतो वा ४१ सर्वेषाँ हविषाँ स्वि- 
ष्टकृते समवद्येदुत्तरार्घात्सकृत्सकृञ्चतुरवदानस्य द्विर्द्विः पञ्चावदानस्य 
४२ द्विरभिघारयेत्‌ ४३ यत्र याज्यास्तत्राश्रुतप्रत्याश्र॒ते च चतुरवत्त- 
पञ्चावत्ते च ४४ दक्षिणेन दक्तिणातिक्रामेत्सव्येनोदङ्‌ ४५ अवदाय 
ग्रह वा गृहीत्वा दक्तिणातिक्रामन्संप्रेष्यति--ग्रमुष्मा अनुब्रृहीति 
यथादेवतं संप्रषयाज्ययोश्च ४६ अनुवाच्य वाग्यतो भवत्याश्रावणात्‌ 
। आश्रुते चाम्रीश्र आ प्रत्याश्रावणात्‌ । प्रत्याश्र॒ते चाध्वर्युरा यज 
यजेति ब्रूयात्‌ ४७ अनुवाक्यान्ते प्रणवं दधाति होता । तमध्वर्युः 
प्रणवेनोपसंदधाति ४८ ओ श्रावयेत्यध्वर्युरस्तु श्रौषडित्याम्रीघ्वः 
प्रत्याश्रावयत्यृत्तरतस्तिष्ठन्स्फयं चेघ्मसंनहनानि चोद्यम्य ४६ अमुष्मे 
प्रेष्येति संप्रेष्यति याज्यावत्स्वाहवनीयप्रधानस्थानेषु पशुसोमयोरमँ 
यजेत्यारात्‌ ५० याज्यानुवाक्यावन्ति प्रधानान्याज्यभागादीनि स्वि- 
ष्टकृद्‌ - तानि पलीसँयाजेषु वाजिने च ५९ दक्षिणं परिधिसंघिं 
प्रत्यवस्थाय वषटकारान्ते पार्श्वैनापिदधदिवानासेके हविषो- 
ऽप्रक्तिणन्‌जुहोति ५२ मुखेनासेकं हविषो व्यृषन्यं द्विष्यात्तमाहतिषु 
हूयमानासु मनसा ध्यायेत्‌ ५३ याज्यावत्स्वाहवनीयप्रघानेष्वोंकारे 
च दक्तिणातिक्रमणम्‌ ५४ उपभृतमधस्तादुपयम्य प्रचरति वेदमुप- 
याममन्यत्र दशाँ सोमे ५५ समानं दर्शपूर्णमासयोर्विधानमन्यत्र 
निर्देशात्‌ ५६ उभयत्राग्रेयः पुरोडाशः । अग्रीषोमीयो द्वितीयः 
पौर्णमास्यामैन्द्रा्रोऽमावास्यायामसंनयतः ५७ सांनाय्येन समान- 
देवतः ५८ संनयत ऐन्द्र॑ सांनाय्यं माहेन्द्रा ५६ अग्रीषोमीय 
उपाँशुयाजः पौर्णमास्याँ वैष्णवोऽमावास्यायाम्‌ ६० एतदिज्या- 
22, 


MAHARISHI UNIVERSITY OF MANAGEMENT Ara 
VEDIC LITERATURE COLLECTION वाराहश्रौतसूत्र [Varaha] 


प्रधानम्‌ ६१ तदङ्गानीतराणिं ६२ ग्रर्थकारणाद्धर्मानावर्तयेद्वचनाद्वा 
६३ सोमेज्याग्निष्टोमे प्रधानम्‌ ६४ दर्शपूर्णमासिकानां प्रधानाना- 
मिष्टिपशुबन्धे चोदना ६% सोमस्यैकाहाहीनसत्त्रेष्वङ्गानां च सम- 
न्वयः पिणडपितृयज्ञवर्जम्‌ ६६ प्रत्याम्नायप्रतिषेधार्थलोपिरङ्गानि वृत्तिः 
सामान्यादर्थात्स्वाश्र॒त्यादिति ६७ धर्मव्रिनियोगेऽनाम्नाते यथार्थ 
मन्त्रान्संनमयेत्‌ ६८ द्रव्यालाभे तुल्यार्थानाँयथासटृशं प्रतिनिदघ्या- 
द्यथार्थमतुल्यार्थे ६६ प्रधानानां धर्मविप्रतिषेधे भूयस्त्वे न धर्मा- 
न्विनियच्छेत्तुल्यां पूर्वचोदनया ७० कर्मणां गणादेशे प्रत्यृचं करोति 
प्रतिपर्यायं च ७१ अमुष्मे प्रणीयमानायानुब्रूहीत्य॒क्ते त्रिरुक्तां करोति 
७२ सोमे क्रीते हविर्धानप्रवर्तने च ७३ दर्भाः परिस्तरशे ७४ स्वाहा- 
कारान्ताः समिधः ७५ अभि सादयिष्यन्नुद्धत्य लक्षणमद्धिरवोच्त्य 
सादयति ६७ संतकर्मसु पुरस्तादारम्भं प्रदक्तिणं प्रागपवर्गायुदग्वा 
करोति ७७ प्रसव्यं पित्र्याणि ७८ मङ्गलानि लोकतः ७६ कर्मा- 
भ्यावृत्तौ कृतसंरूयेषु मन्त्रानावर्तयेत्‌ ८० संप्रेषानुवचनेष्वाश्रुत- 
प्रत्याश्रृतेषु च मन्द्रस्वारः ८१ सामिधेनीप्रभृत्याज्यभागान्तेषू्ध्व- 
माञ्यभागाभ्यामानुयाजेभ्यो मध्यमाः ८२ अनुयाजप्रभृत्युच्चैरा 
शोँथ्वन्तात्‌ ८३ त्रिँशद्रर्षाणि दर्शपूर्णमासाभ्याँ यजेत यावज्जीवं वा 
८४ पञ्चदश दाक्षायणयज्ञेन दर्शपूर्णमासयोः स्थाने ८% याव- 
जीवमम्रिहोत्रम्‌ ८६ अ्नियमोऽन्यत्र ८७ 
इतीष्टिसूत्रे प्रथमं खण्डम्‌ ॥ 


चन्द्रादर्शनेनामावास्यामुपवसेत्संपूर्णन पौर्णमासीं पूर्वे वा १ 
केशश्मश्रु वापयित्वा माँसमाषलवणवर्जमश्नीतो यजमानः पत्नी 
चासुहितौ २ 
अग्रिं गृह्णामि सुरथ यो मयोभूर्य उद्यन्तमारोहति स्वर्विदेति । 
आदित्यं तेजसां तेज उत्तमे श्वोयज्ञाय चमतां देवताभ्यः ॥ 

इमामूर्जं पञ्चदशीं याः प्रविष्टास्ता देवताः परिगृह्णामि सर्वाः । 
पौर्णमासँ हविरिदं जुषन्तामामावास्यँहक्रिदं जुषन्ताम्‌ ॥ 

इति यथारूपं गाह॑पत्यादाहवनीयं ज्वलन्तं प्रणीय ममाम्ने वर्चो 
विहवेष्वित्यन्बादधाति ३ उत्तराभ्याँ वैहवीभ्यामपरयोरन्वबधाय 
ब्रतमुपेति ४ 

पयस्वतीरोषधयः पयस्वद्वीरुधां पयः । 

अपां पयसो यत्पयस्तेन मामिन्द्र सँसज ॥ 

इति पाणी प्रचाल्याम्रे ्रतपत इत्याहवनीयँ यजमान उपतिष्ठते ५ 
सम्राडसि व्रतपा असि व्रतपतिरसि व्रतं चरिष्यामि तत्ते ब्रवीमि तन्मे 
गोपाय तच्छकेयं तेन शकेयं तेन राध्यासमित्यादित्यम्‌ । यद्यस्तमितः 
स्यादाहवनीयम्‌ ६ पुरस्ताह्कर्हिराहरणस्य पौर्णमास्याँ ब्रतमुपेया- 
ट्त्सापाकरणस्यामावास्यायाम्‌ ७ उभयोः पूर्वेद्युः समन्वाधानम्‌ ८ 
नानृते वदेन्न मासं प्राशनीयान्न स्त्रियमुपेयात्‌ । माषवर्ज साय- 
मारणयमश्नीयात्‌ € आरणयहविश्चेत्स्यादुदकम्‌ १० आहवनीयागारे 
यजमानो विहरति गार्हपत्यागारे पल्ली तयोर्दक्तिणा ११ प्रत्यगाशिषो- 
ऽकर्म॑युक्ता मन्त्रा याजमानम्‌ १२ दक्तिणत उपचारो यजमानस्यापरः 
पत्नयाः १३ आमन्त्रिते प्रणवमुक्त्वा यथार्थमनुज्ञानम्‌ १४ यथा- 
देवतमाहतिमनुमन्त्रयते यथाकर्मसँयोगमारात्‌ १५ को वः प्रणयतीति 
प्रणीयमाना भूश्च कश्च वाक च गौश्च वट्‌ च खं च नीश्च पृश्वेकात्राः 
पूर्दशमा विराजो या इदे विश्वं भुवने व्यानशुस्ता नो देवीस्तरसा 
सॅँविदानाः स्वस्ति यज्ञं नयत प्रजानतीरिति १६ ब्रह्मपृताः स्थेति 
सादने च १७ ग्रम्रिँ होतारमिति हविर्निर्वपणमभिमृशेन्निरुप्यमाणे वा 
जपेत्‌ १८ पुरस्तात्स्तम्बयजुषोऽन्तर्वेद्युपविश्य 

अयँ वेदः पृथिवीमन्वविन्दद्‌ गुहाहितां निहितां गह्वरेषु । 

स मह्यं लोकं यजमानाय विन्दत्वच्छिद्रँ यज्ञ॑ भूरिरेताः कृणोतु ॥ 
इति वेदमादते १६ 

वेदेन वेदिँ विविदुः प्रथिव्याः सा पप्रथे पृथिवी पार्थिवानि । 
गर्भ बिभर्ति भुवनेष्वन्तस्ततो यज्ञस्तायते विश्वदानीम्‌ ॥ 
इति त्रिर्वेदेन वेदिमभिमाष्टि २० उभयत्राज्यावेक्षणम्‌ २१ पञ्चानां 
त्वा वातानामित्यान्तादनुवाकस्याज्यग्रहान्‌ २२ युनञ्मि त्वेति च 
परिधिषु परिधीयमानेष्वाहवनीयम्‌ २३ श्रुवाकरणमुभयत्र २४ 
ममाग्ने वर्च इत्यष्टाभिर्बैहवीभिर्हवीष्याँसन्नान्यभिमृशेत्‌ २५ चतुर्होत्रा 
च पौर्णमास्यां प्रजाकामः पञ्चहोत्रा चामावास्यायाँ स्वर्गकामः २६ 
चित्तिः स्त्रुगिति दशहोतारं पुरस्तात्सामिधेनीनाम्‌ २७ 
अङ्गिरसो मास्य यज्ञस्य प्रातरनुवाकैरवन्तु । 
समिद्धो अग्रिराहतः स्वाहाकृतः पिपर्तु नः ॥ 
इति समिद्धम्‌ २८ मनोऽसि प्राजापत्यं मनसा भूतेनाविशेति स्रुवा- 
घारम्‌ २९ वागस्यैन्द्री सपत्रक्तयणी वाचा मेन्द्रियेणाविशेति स्त्रौचम्‌ 
३० देवाः पितर इति प्रवरे प्रवर्यमाणे ३१ पृथिवी होतेति चतुर्होतारं 
पुरस्तात्प्रयाजानाम्‌ ३२ 

इतीष्टिसूत्रे द्वितीयं खण्डम्‌ 


वसन्तमृतूनां प्रीणामि स मा प्रीतः प्रीणातु । 
वसन्तस्याहं देवयज्यया तेजस्वान्पयस्वान्भूयासम्‌ ॥ 
ग्रीष्ममृतूनां प्रीणामि स मा प्रीतः प्रीणातु । 
ग्रीष्मस्याहं देवयज्ययेन्द्रियवान्वीर्यवान्भूयासम्‌ ॥ 
वर्षा ऋतूनां प्रीणामि ता मा प्रीताः प्रीणन्तु । 
वर्षाणामहं देवयज्यया पुष्टिमान्पशुमान्भूयासम्‌ ॥ 
शरटूतूनां प्रीणामि सा मा प्रीता प्रीणातु । 
शरदोऽहं देवयज्ययान्नवान्वर्चस्वान्भूयासम्‌ ॥ 
हेमन्तशिशिरावृतूनां प्रीणामि तौ मा प्रीतौ प्रीणीताम्‌ । 
हेमन्तशिशिरयोरहं देवयज्यया सहस्वाँस्तपस्वान्भूयासम्‌ ॥ 

इति प्रयाजान्‌ १ 
अम्रिना यज्ञश्रक्नुष्मानग्नेरहं देवयज्यया चक्षुषा चल्नुष्मान्भूयासम्‌ ॥ 
सोमेन यज्ञश्चकषुष्मान्सोमस्याहं देवयज्यया चक्षुषा चक्षुष्मान्भूयासम्‌ ॥ 
इत्याज्यभागौ २ अ्रमिहोतिति पञ्चहोतारं पुरस्ताद्धविषाम्‌ ३ 
अग्रिरन्नादोऽग्रेरहं देवयज्ययान्नादो भूयासम्‌ ॥ 
दब्बिर्नामास्यदब्धोऽहं भ्रातृव्यं दभेयम्‌ ॥ 
इत्युपाँशुयाजौ ४ 
अग्नीषोमौ वृत्रहणा ग्रमीषोमयोरहं देवयज्यया वृत्रहा भूयासम्‌ ॥ 
इन्द्राम्रथोरहं देवयज्ययेन्द्रियवानन्नादो भूयासम्‌ ॥ 
इन्द्रस्याहं देवयज्ययेन्द्रियवान्भूयासम्‌ ॥ 
महेन्द्रस्याहं देवयज्यया जेमानं महिमानं गमेयम्‌ ॥ 
इत्यौत्तरतनिकानप्यनुमन्त्रानधीयेत ५ 
इन्द्रस्य वैमृधस्याहं देवयज्ययाऽसपल्लो भूयासम्‌ ॥ 
इन्द्रस्य त्रातुरहं देवयज्यया त्राता भूयासम्‌ ॥ 
पृष्णोऽहं देवयज्यया पृष्टिमान्पशुमान्भूयासम्‌ ॥ 
सरस्वत्या ग्रहं देवयज्यया वाचमन्नाद्यं गमेयम्‌ ॥ 
अदितेरहं देवयज्यया प्र प्रजया पशुभिर्जनिघीय ॥ 
विश्वेषां देवानामहं देवयज्यया प्राणैः सायुज्यं गमेयम्‌ ॥ 
द्यावापृथिव्योरहं देवयज्यया प्रजनिषीय प्रजया पशुभिः ॥ 
अमुष्याहं देवयज्ययेत्यनाम्नातेऽभ्यूहेत्‌ ६ अग्मिः स्विष्टकृद्यज्ञस्य 
प्रतिष्ठा तस्याहं देवयज्यया यज्ञेन प्रतिष्ठां गमेयमित्यग्निँ स्विष्टकृतम्‌ 
७ अम्रिर्मा दुरिष्टात्पातु सविताघशँसाद्यो नो अन्ति शपति तमेतेन 
जेषमिति प्राशित्रमवदीयमानम्‌ ८ इडायास्तूष्णीम्‌ € उपहवे 
वसीयस्येहीति । चिदसीत्युच्ची । घृतेन मा समुक्षतेत्यन्तम्‌ । 
अस्मास्विन्द्र इति च १० माशिष इति नामग्राहे ११ 
इडा धेनुः सहवत्सा न आगादूर्ज दुहाना पयसा प्रपीना । 

सा नो ग्रनेन हविषोत गोभिरिडा पिन्वतां पयसाभ्यस्यान्‌ ॥ 

इतीडामार्जने १२ ब्रश्च पाहीति बर्हिषि हवी ष्यासन्नान्यभिमृशेत्‌ १३ 
आग्नेयं चतुर्धा व्युदिशेत्‌--इदमग्रीध इदं ब्रह्मण इदं 
होतुरिदमध्वर्योरिति । इदँयजमानस्येति यजमानभागम्‌ १४ दिशां 
क्लृप्तिरसि दिशः प्रीणामि दिशो मा प्रीता अवन्त्विति व्युद्दिष्टे दक्षिणां 
ददाति १५ दक्षिणाग्रौ यजमानो मन्त्रान्तमोदनं पक्त्वा दक्षिणस्याँ 


वेदिश्रोणयामासाद्याभिमृशेत्‌- - 

इयँ स्थाल्यमृतस्य पूर्णा सहस्त्रधार उत्सो अ्क्जीयमाणः । 
अनेनोदनेनाति मृत्युं तराम्यहम्‌ ॥ 

प्रजापतेर्भागोऽस्यूर्जस्वान्पयस्वान्‌ । अ्रक्तितोऽस्यक्षित्यै त्वा । 


अक्षितो नामासि मा मे क्षेष्ठा आ मा गम्याः ॥ प्राणापानौ मे पाहि 
समानव्यानौ मे पाह्युदानरूपे मे पाहि चक्षुःश्रोत्रे मे पाहि ॥ ऊर्गस्यूर्ज 
मयि धेहि ॥ प्रजापतिरहं त्वया साचादुध्यासमिति १६ ग्रग्रेणोत्तर- 
मुदञ्चमुट्ठास्य दक्षिणतःसद्य ऋत्विग्भ्यः परिहृत्यादध्यात्‌ १७ संमे 
संनतयः संनमन्तामिध्मसंनहने हत इति संमार्गानाहितान्‌ १८ 
महाहविरहोतिति सप्तहोतारं पुरस्तादनुयाजानाम्‌ १६ 

इतीष्टिसूत्रे तृतीयं खण्डम्‌ ॥ 


बर्हिषोऽहं देवयज्यया प्रजावान्भूयासम्‌ ॥ 

नराशँसस्याहं देवयज्यया वीर्यवान्भूयासम्‌ ॥ 

अग्निः स्बिष्टकृद्यज्ञस्य प्रतिष्ठा तस्याहं देवयज्यया यज्ञेन प्रतिष्टां 
गमेयम्‌ ॥ 

इत्यनुयाजान्‌ १ वाजवत्या उभयत्र २ सा मे सत्याशीरिति प्रस्तरे 
प्रह्रियमाणे ३ वस्विहागच्छत्विति वरे वृणीते ४ वि ते मुञ्चामीति 
परिधिषु प्रह्रियमाणेष्वाहवनीयम्‌ ५ इष्टो यज्ञो भृग॒भिरिति सॅस्त्राव- 
भागान्‌ ६ अ्रदो मागच्छत्विति द्वितीयँ बरमदो मागम्यादिति तृतीयम्‌ 

७ स्त्रुचोर्विमोचनमुभयत्र ८ पल्ली च पबीसँयाजाननुमन्त्रयते-- 
सोमस्याहं देवयज्यया विश्वे रेतो धेषीय 
त्वष्टरहं देवयज्यया सर्वाणि रूपाणि पशूनां पुषेयम्‌ 
देवानां पत्नीनामहं देवयज्यया पल्लीयज्ञस्य मिथुनं तासामहं देवयज्यया 
मिथुनेन प्रभूयासम्‌ ॥ 
राकाया ग्रहं देवयज्यया वीरान्विदेयम्‌ 
सिनीवाल्या अहं देवयज्यया पशून्विदेयम्‌ 
कुह्वा अहं देवयज्यया प्रतिष्ठां गमेयम्‌ 
अग्रिर्गृहपतिर्यज्ञस्य प्रतिष्ठा तस्याहं देवयज्यया यज्ञेन गृहैः प्रतिष्ठां 
गमेयम्‌ 
इत्यग्रे गृहपतिम्‌ & 
इडास्मं अनुवस्तां घृतेन यस्याः पदे पुनते देवयन्तः । 
वैश्वानरी शक्वरी बावृधानोप यज्ञमस्थित वैश्वदेवी 
इतीडाम्‌ १० दक्षिणाम्रिका होमा उभयत्र ११ या सरस्वती वेश- 
भगीनेति मुखे विमृष्टे १२ प्रायश्चि ्ताहतयः समिष्टयजुः कपालानाँः 
विमोचनं प्रणीतानां विमोचनमुभयत्र १३ सँ यज्ञपतिराशिषेति यज- 
मानो यजमानभागं प्राश्‍नाति १४ यदि प्रबसेत्समिष्टयजुषा सह 
जुहयात्‌--प्रजापतेर्विभान्नाम लोकस्तस्मै त्वा दधानि सह यज- 
मानेनेति १५ सांनाय्यस्य प्राश्नीयान्ना्राह्मणः १६ इद हविरिति 
शृतस्य १७ दधिक्राव्णो अकारिषमिति दश्चः १८ अन्तर्वेदि प्रणीता- 
स्ववमृश्य मार्जयन्त अृत्विजो यजमानश्च १६ आसिच्यमान उदके- 
ऽव्रिच्छिन्ने सदसीत्यभिमन्त्र्य दिङ्गन््रैः प्रतिदिशँ व्युत्सिच्य 
यदप्सु ते सरस्वति गोष्वश्वेषु यद्वस्‌ । 
तेन मे वाजिनीवति मुखमङ्धि सरस्वति वर्चसा ॥ 
इति मुखानि विमृजते २० 
समुद्रँ वः प्रहिणोमि स्वाँ योनिमभिगच्छत । 

अरिष्टा अस्माकं वीरा मा परासेचि मत्पयो मा मा हिँसीस्त्वं धनम्‌ ॥ 
इति प्रणीताशेषं निनीय 

नमः कृताय कर्मणे अकृताय कर्मणे नमः ॥ 

अयाड्‌ यज्ञं जातवेदा अन्तरः पूर्वोऽस्मिन्निषद्य । 

स त्वँ सनिं सुविमुचा विमुञ्च धेह्यस्मासु द्रविणं जातवेदः ॥ 

इति २१ दक्तिणत अआहवनीयमुपस्थाय विष्णुः पृथिव्याँ व्यक्रस्तेति 
पर्यायेर्यजमानस्त्रीन्क्रामति । विष्णुदिक्षु व्यक्रस्तानुष्टभेन छन्दसेति 
चतुर्थम्‌ २२ स्वयंभूरसीत्यादित्यमुपस्थाय प्रत्यपक्रामति-- 
इदमहमाभ्यो दिग्भ्योऽस्मादन्नाद्याद्‌ भ्रातृव्यं निर्भजामि निर्भक्तोयं 
द्विष्मः ॥ 

इदमहमस्मादन्तरिक्तादस्मादन्नाद्याद्‌ भ्रातृव्यं निर्भजामि निर्भक्तो यं 
द्विष्मः ॥ 

इदमहमस्याः पृथिव्या अ्रस्मादन्नाद्याद्‌ भ्रातृव्यं निर्भजामि निर्भक्तो यं 
द्विष्मः ॥ 

इति २३ अगन्म स्वः सं ज्योतिषाभूमेत्याहवनीयमुपस्थायेदमहम- 
मुष्य प्राणं निवेष्टयामीति पाष्णर्याभिदक्तिणं निवेष्टयति २४ यो 
अस्मान्द्रेष्टि यं च वयं द्विष्म इत्यभिचरन्‌ २५ तेजोऽसी त्याहवनीयम्‌ 
२६ अ्रम्मा आयूँषि पवस इति तिसृभिर्गार्हपत्यम्‌ । अग्ने गृहपत इति 
च २७ असा अनु मा तन्विति नामग्राहं पुत्रानन्वातयते २८ ज्योतिषे 
तन्तवे त्वेत्यन्तर्वेद्युपविश्य ये देवा यज्ञहन इति यजमानस्त्रीन- 
तिमोक्ञानूजपति २६ वेदोऽसीति वैदमादत्ते ३० घृतवन्तं कुलायिन- 
मिति स्तृणाति संततं गार्हपत्यादध्याहवनीयात्‌ ३१ गोमं अम्र इति 
प्राङ्‌ प्रक्रम्य जपति ३२ अग्ने ब्रतपते व्रतमचारिषं तं ते प्रावोचं तदशकं 
तेनाशकं तेनारात्समित्याहवनीयम्‌ ३३ समाडङसि व्रतपा असि व्रत- 
पतिरसि व्रतमचारिषं तत्ते प्रावोचं तदशकं तेनाशकं तेनारात्स- 
मित्यादित्यम्‌ ३४ 

यज्ञो बभूव स उ वानभूव स प्रजज्ञे स उ वावुधे पुनः । 

स प्रजानामधिपतिर्बभूव सो अस्मासु द्रविणमादधातु वयँ स्याम पतयो 

रयीणाम्‌ ॥ 

इति जपित्वा सर्वेषु समिध आधाय तेन धर्मेण पर्युक्तति ३% 
इतीष्टिसूत्रे चतुर्थं खण्डम्‌ ॥ 


तन्त्रादिषु ब्रह्ष्ठं ब्रह्माणँ वृणीते--भूपते भुवनपते महतो भूतस्य पते 
ब्रह्माणं त्वा वृण इति १ वृतो जपति--देव सक्रितरेतं त्वा वृणते 
बृहस्पतिं ब्रह्माणं तदहं मनसे प्रब्रवीमि मनो वाचे बाग्गायत्र्यै गायत्री 
्रिष्टभे त्रिष्टन्‌ जगत्यै जगत्यनुष्टभेऽनुष्टप्‌ पङ्कये पङ्किः प्रजापतये 
प्रजापतिर्विश्वेभ्यो देवेभ्यो ॥ बृहस्पतिर्दैवानां ब्रह्माहं मनुष्याणां 
बृहस्पते यज्ञं गोपायाहं भूपतिरहं भुवनपतिरहं महतो भूतस्य पतिः ॥ 
महो मेऽवोचो यशो मेऽवोचो भर्गो मेऽवोचः स्तोमं मेऽवोचोऽन्नाद्यं 
मेऽवोचः प्रजां मेऽवोचः प्रतिष्ठां मेऽवोच इति २ दक्षिणतः कर्माणय- 
नुतिष्ठेत्‌ ३ ब्राह्मौदनस्य प्राशिष्यन्नोदनस्यादायौदनेन जुहोति--ओ- 
दनौदनस्य त्वा संजुहोमि स्वाहेति ४ अअम्रेऽङ्गिरोऽहताद्यान्मा पाहि 
सुत्रामणिस्त्वादधानीति प्राश्नाति ५ दर्शपूर्णमासयोः परिस्तीर्शे 
बिहारे तीर्थेन प्रपद्य दक्तिणत आहवनीयस्य सँस्तीर्णमभिमन्त्रयते-- 
अहे दैधिषठ्योदतस्तिष्ठान्यस्य सदने सीद योऽस्मत्पाकतर इति ६ 
सव्येन तुणं प्रच्छिद्य प्रत्यग्दक्तिणा निरस्यति--निरस्तः परावस॒ः 
पाप्मनेति ७ इदमहमर्वाग्वसोः सदने सीदामि देवेन सवित्रा प्रसूत 
इत्यपः स्पृष्ट्रोपविशति ८ अहं भूपतिरहं भुवनपतिरहं महतो भूतस्य 
पतिः ॥ तदग्नये प्रब्रवीमि तद्वायवे तत्सूर्याय ॥ सूर्या दिवो यज्ञं 
पातु वायुरन्तरिक्षाद्यज्ञपतिं पात्वम्निर्मा पातु मानुषमिति जपति € 
आमन्त्रितोऽपः प्रणेष्यन्तमनुजानाति--भूर्भुवः स्वः प्रणय यज्ञं देवता 
वर्धय त्वं नाकस्य पुष्ठे स्वर्गे लोके यजमानोऽस्तु ॥ सप्तर्षीणाँ 

सुकृताँ यत्र लोकस्तत्रेमे यज्ञँ यजमानाय धेहि ॥ देवस्य सवितुः 
प्रसवे बृहस्पतिप्रसूतः ॥ गरौं प्रणयेति १० अ्रनामन्त्रितो हविः 
प्रोक्िष्यन्तमनुजानात्यामन्त्रित उत्तरान्परिंग्राहानिध्मानरहिश्चानामन्त्रि- 
तः सामिधेनीप्रबरौ चामन्त्रित आश्रावणाय समिधे च--प्रोक्ष सज्ञं 
ब्रहस्पते परिगृहाण वेदिं प्रोक्त यज्ञं प्रजापतेऽनुब्रहि यज्ञं प्रबुणीष्व यज्ञँ 
वाचस्पते वाचमाश्रावयैतामाश्रावय यज्ञं देवेभ्यः प्रजापते प्रतिष्ठ 
यज्ञमिति यथारूपम्‌ ११ देवता वर्धय त्वमित्यनुषजेत्‌ १२ व्याहृतीः 
पुरस्तात्प्रणवं चोपरिष्ठात्‌ १३ अनूच्यमानासु सामिधेनीषु वाचँ 
यच्छेत्प्रयाजानुयाजेष्विज्यमानेषु प्रधानेषु च परिहृते प्राशित्र अआ 
प्रस्थानात्‌ १४ यदि वाचँ व्िसृजेत्‌--इदक्रिष्णुः ॥ अ्रम्नाविष्णू ॥ 
पावका नः सरस्वती ॥ बृहस्पति हवामह इति निगद्य वाचे यच्छति 
१५ मार्जितेऽग्रेशाहवनीयं प्राशित्रमाहियमाणं प्रती क्तते- - मित्रस्य त्वा 
चक्षुषा प्रतीक्ष इति १६ प्रतीच्तय सावित्रेण प्रतिगृह्यादित्यास्त्वा पृष्ठे 
सादयामीति भूमौ प्रतिष्ठाप्य सुपर्णस्य त्वा गरुत्मतश्चक्ुषावेक्त 
इत्यवेच्त्याङ्गुष्ठेनोपमध्यमया च प्राश्नात्यनुपस्पृशन्दन्तान्‌- -अग्नेष्ट्रा- 
स्येन प्राश्‍नामीति । ब्राह्मणस्योदरेण बृहस्पतेर्ब्रह्मणेति १७ प्राचीरप 
उत्सिच्याचामति--सत्येन त्वाभिजिघर्मीति हृदयदेशमभिमृशति । 
इन्द्रस्य त्वा जठरे दधामीति नाभिदेशम्‌ ९८ वाङ म आसन्‌ नसोः 
प्राणोऽच्त्योश्चक्षुः कर्णयोः श्रोत्रं बाह्वोर्नलमूर्वोरोजोऽरिष्टा विश्वाङ्गानि 
तनूर्मै तन्वा सहेति सर्वाणि गात्राण १६ अ्आहितामनुयाजसमि- 
धमनुमन्त्रयते--एषा ते अग्रे समित्तया त्वे वर्धस्व चाप्यायस्व 
वर्चिषीमहि च वयमा च प्यायिषीमहि च स्वाहेति २० 
इतीष्टिसूत्रे पञ्चमं खण्डम्‌ ॥ 


वासिष्ठः सोमे ब्रह्मा १ आसन्नेष्वम्रीषोमीय आज्येषु दक्षिणत आह- 
वनीयस्यान्तर्बैदि मन्त्रोपवेशनं प्रातरनुवाककाले च २ न शिष्णया- 

न्व्यवेयात्‌ ३ तीर्थेन प्रपद्य प्रायध्चित्ताहतयः पवमानान्वारम्भणं 
िष्शयोपस्थानमिति क्रियेत ४ आमन्त्रिते स्तोत्रानुज्ञानम्‌- -भूर्भुवः 
स्वर्देवस्य सवितुः प्रसवे बृहस्पते स्तुत रश्मिना च्याय क्षयं 
जिन्वेत्युत्तर उत्तरश्च स्तोमभागः स्तुते ग्रहोपस्थानकलशोपस्था- 
नान्तं कृत्वा सदः प्रविशत्यपरेण द्वारेण पश्चार्धेन विहारस्य द्वार्ये संमृश्य 
यथापूर्वै 
उरुं नो लोकमनुनेषि विद्वांत्स्वर्विज्ञयोतिरभयँ स्वस्ति । 
ऋृष्वा त इन्द्र स्थविरस्य बाहू उपस्थेयाम शरणा बृहन्ता ॥ 
इति प्रपद्य दक्षिणतो मैत्रावरुणधिष्णयस्य मन्त्रोपवेशनम्‌ ६ पूर्वेण 
द्वारेण दक्षिणा यथेतं निष्क्रमणम्‌ ७ विसमाप्ते सवनेऽपरेण ८ 
सवनसंँस्थासु यथाप्रसृप्तम्‌ & स्तुतशस्त्रेष्वा वषट्काराद्वाचेँ यच्छे- 
दुपाकृते प्रातरनुवाक उपाँश्वन्तर्यामयोहोमाद्धोमात्‌ १० 

इतीष्टिसूत्रे षष्ठं खण्डम्‌ 

इति प्रथमोऽध्यायः 


सर्वकामस्य दर्शपूर्णमासौ १ ब्रतोपेते यजमाने 
देवा गातुविदो गाते यज्ञाय विन्दत । 
मनसस्पतिना देवेन वाताद्यज्ञः प्रयुज्यताम्‌ ॥ 
इति जपित्वा शाखामाहरति । शमीशाखां पलाशशाखां वा 
वहुपलाशामप्रतिशुष्काग्रां प्राचीमुदीची वाहानाम्‌ २ इषे त्वेति 
छित्त्वा सुभूतायेति संनमति ३ इमां प्राचीमुदीचीमिषमूर्जमभि 
सॅस्कृतां बहुपर्णामशुष्काग्राँ हरामि पशुपामहमित्याहरति ४ तया 
सदर्भपिञ्जलया षड्‌ वत्सानपाकरोति--वायवः स्थेति ५ देवो व 
इत्येकेकाँ सँस्पर्शयन्गाः प्रकालयति ६ आप्यायध्वमञ्नया देवेभ्या 
इन्द्राय भागमित्याप्यायति । महेन्द्रायेति महेन्द्रयाजिनः ७ 
शुद्धा अपः सुप्रपाणे पिबन्तीः शतमिन्द्राय शरदो दुहानाः । 

रुद्रस्य हेतिः परि वो वृणक्तु ॥ 

इति ब्रजन्तीरनुमन्त्रयते ८ पूषा वः परस्पा अदितिः प्रेर्त्वरीपा इन्द्रो 
वोऽध्यक्षोऽनष्टाः पुनरेतेति च & धुवा अस्मिन्निति यजमानं प्रेक्षते 
गृहान्वाभिपर्यावर्तते १० यजमानस्य पशून्पाहीत्यम्रिष्ठेऽनस्यग्न्यगारे 
वा पुरस्तात्प्रतीची शाखामुपकर्षति ११ असिदं दात्रं पश्चा दार्हपत्यस्य 
सावित्रेणादत्तेऽश्वपरशेवा--देवस्य त्वेति प्रभृतिनादद इत्यन्तेन १२ 
गोषदसीति गार्हपत्यं प्रेत्नते १३ प््रत्युष्टे रक्ष इत्याहवनीये प्रति- 
तप्योर्वन्तरिक्ञे वीहि ॥ प्रेयमगादिति प्राग्बोदग्वाभिप्रब्रज्य यतः 
कृतश्चिह्र्भान्बर्हिराहरति १४ देवानां परिषूतमसीति परिषूय विष्णोः 
स्तुप इति स्तम्बं गृहीत्वातिसृष्टो गवां भाग इत्येकाँ श्नुष्टिं द्वे वा 
विसृजति १५ देवेभ्यस्त्वोध्वंबहिंभ्य इत्यूर्ध्व॑मुन्मृज्य माघो मोपरि 
परुस्त ऋध्यासमिति दात्रमुपहत्य विशाखानि प्रति लुनाति सावित्रेण 
दामीत्यन्तेन १६ प्रथमलूनँ संनखं प्रस्तरं कृत्वा पृथिव्याः संपृचः 
पाहीति तृणमन्तर्धाय सादयति १७ आच्छेत्ता ते मा रिषमिति प्रभूतं 
लूत्वा जपति ९८ ग्रतस्त्वं बर्हिरित्यालवानभिमृशति १६ सहस्त्र 
वल्शा इत्यात्मानं प्रत्यभिमृशति २० अ्रपः स्पृष्टायुपिता योनिरिति 
शुल्बं प्रतिधायादित्या रास्त्रासीत्यावेष्टयति त्रिघातु पञ्चधातु सप्तघातु 
वा २१ एवं धातुसंभरणास्तरणयोः २२ सुसंभृता त्वा संभरामीति 
शुल्बे बर्हिः संभरति २३ अलुभिता योनिरिति प्रस्तरमाधायेन्दाणयाः 
संनहनमित्यन्तावभिसमायच्छति २४ पूषा ते ग्रन्थिं ग्रथ्नात्विति 
ग्रन्थिं करोति २५ स ते मा स्थादिति पश्चात्प्राञ्चमुपकर्षति २६ 
आपस्त्वामश्चिनो त्वामृषयः सप्त मामृजुः । 

बर्हिः सूर्यस्य रश्मिभिरुषसां केतुमारभे ॥ 

इत्यारभ्येन्द्रस्य त्वा बाहुभ्यामुद्यच्छ इत्युद्यच्छति २७ बृहस्पतेर्मूधा 
हरामीति शिरस्याधायोर्वन्तरिक्ञें वीहीति ब्रजति २८ आदित्यास्त्वा 
पृष्ठे सादयामीति पश्चादाहवनीयस्य पारीधिदेशेऽनधः सादयित्वा 

देवंगममित्युपरि निदधाति २६ पालाशं खादिरे वाष्टादशदारुमिध्में 

संनद्याति त्री ध्परिघीन्सहशल्कान्कार्ष्मर्यमयान्बिल्वपलाशखदिर- 

रोहीतकोदुम्बराणाँ वा ३० स्थविष्ठो मध्यमो वर्षीयानणीयान्दक्ति- 

शार्ध्यो हसिष्ठोऽशिष्ठ उत्तरार्ध्यः ३१ 

यत्कृष्णो रूपं कृत्वा प्राविशस्त्वँ वनस्पतीन्‌ । 

ततस्त्वामेकविँशतिधा संभरामि सुसंभृता ॥ 

इति संभृत्य यज्ञायुरनुसंचरानिति सहमूलैर्दभैः संनह्यति ३२ 

कृष्णोऽस्याखरेष्ठाः ॥ देवपुरश्चवरस अध्यासं त्वेत्युपरि निदधाति ३३ 
इतीष्टिसूत्रे द्वितीयाध्याये प्रथमं खण्डम्‌ ॥ 


दर्भाणाँ वेदं करोति वत्सज्ञुं पशुकामस्य त्रिवृतं ब्रह्मवर्चसकामस्य 
मूतकार्यमन्नाद्यकामस्य १ प्रसठ्येँ शुल्बं कृत्वा वत्सज्ञं निवेष्ट्य 
वेदाग्रे शुल्बं निधाय त्रिर्वेदशिरः संनह्यत्यृत्तरम॒त्तरं प्रदक्तिणम्‌ २ 
प्रादेशमात्रे शुल्बात्परिवास्योत्करे मूलानि गमयति ३ अत्रैवामावा- 
स्यायाँ वेदिं करोति सर्व सद्यः पौर्णमास्याम्‌ ४ शाखाया अन्तर्वेदि 
पलाशानि विशात्य मूलतः प्रच्छिद्यान्तर्वेदि न्यस्येदुपवेशं च कुर्वीत 
५ शाखाया दर्भमयं पवित्र करोत्यग्रन्थि त्रिबृुदविदलम्‌ ६ हते- 
ऽम्रिहोत्रे परिसमूह्य परिस्तीर्योत्तरतो गार्हपत्यस्य पात्रेभ्यः संस्तीर्य इंड 
सांनाय्यपात्राणि प्रयुनक्ति दोहनं निदाने कुम्भी शाखापवित्रं च ७ 
बर्हिषः पवित्रे कुरुते समावप्रच्छिन्नप्रान्तौ दर्भौ प्रादेशमात्रौ ८ पवित्रे 
स्थो वैष्णवे इत्योषध्या छित्त्वा विष्णोर्मनसा पूते स्थ इत्यद्द्रस्त्रि- 
रुन्मृज्य प्रोच्चणीः सँस्कुरुते € देवो वः सक्रितोत्पुनात्विति गायत्र्या 
त्रिः पच्छ उत्पूय देवीरापोऽग्रेगुब इत्यभिमन्त्र्य शुन्धध्वं दैव्याय कर्मण 
इति पात्राणि त्रिः प्रोन्नति १० उपसृष्टां मे प्रब्रतात्‌ ॥ विहार च गां 
चोपसृष्टामन्तरेण मा संचारिषुरिति संप्रेष्यति ११ निष्टप्त रक्षो निष्टप्ता 
अरातय इति कुम्भीं निष्टप्य वसूनां पवित्रमसीति प्रागग्रं पवित्र- 

मवदधाति १२ द्यौरसीत्यभिमन्त्र्य मातरिश्वनो घर्म इत्यधिश्रयति १३ 
अन्वारभ्य वाचे यच्छति १४ न रिक्तमवसृजति १५ पोषाय त्वेति 
वत्समवसृज्यमानमनुमन्त्रयते १६ अ्रयच्त्मा वः प्रजया सँसूजामि 
रायस्पोषेण बहला भवन्त्विति संगच्छमानाम्‌ १७ अ्रदित्या रास्त्रा- 
सीति निदीयमानाम्‌ १८ ऊर्जस्वतीर्घृतवत्पिन्नमाना जीवा जीव- 
न्तीरुप वः सदेमेत्युपसन्नम्‌ १६ 

उत्सं दुहन्ति कलशां चतुर्िलमिडां धेनुं मधुमतीं स्वस्तये । 
तदिन्द्राम्री जिन्वताँ सूनृतावत्तद्यजमानमपि स्वर्गे लोके दधातु ॥ 
इति घाराघोषम्‌ २० दोग्धारं पृच्छति कामधुक्ष इति । अमूमिति 
नामादिशति २१ सा विश्वायुरस्त्वसाविति नामग्राहमनुमन्त्रयते । 
सा विश्वभूरिति द्वितीयाम्‌ । सा विश्वकर्मेति तृतीयाम्‌ २२ दुग्ध 
मवनयति २३ तिस्त्रो यजुषा दोहयति तिस्त्रस्तूष्णीम्‌ २४ तिसृषु 
दुग्धासु त्रिरुच्चेर्वाचँ विसृजते २५ नह दुग्धीन्द्राय देवेभ्यो हरिरिति 
संप्रेष्यति । महेन्द्रायेति महेन्द्रयाजिनः २६ विस्ृष्टवागनन्वार- 
भ्योत्तरा दोहयति २७ 

संपुच्यध्वमृतावरीरूर्मिणा मधुमत्तमाः । 

पञ्चतीः पयसा पयो मन्द्रा धनस्य सातये ॥ 

इति कुम्भ्याँ संक्तालनमानयति २८ हतः स्तोक इति स्कन्नप्रा यश्चित्तं 
जपति २६ वर्त्म कुर्वन्नुदगुद्टासयति--द्रँह गा दूँह गोपतिं मा ते 
यज्ञपती रिषदिति ३० शीतबुच्चं दश्चातनक्ति द्वयोरेकस्या वा दुग्धेन 
पूर्वेद्युर्निहितेन ३१ इन्द्राय त्वा भागँ सोमेनातनच्मीत्यातनक्ति । 
महेन्द्रायेति महेन्द्रयाजिनः ३२ यवागूरम्निहोत्रम्‌ । तस्याः पिरडं 
प्रतिनयति--अ्रदस्तमसि विष्णवे त्वेति ३३ विष्णो हव्यँ रक्षस्वेति 
निधायापो जागृतेति सोदकेन पात्रेणामृन्मयेनापिदध्यात्‌ ३४ यदि 
मृन्मयं स्यात्तृणं काष्ठे वावदध्यात्‌ ३४ तेन धर्मेण प्रातर्दोहाय वत्सान- 
पाकरोति ३६ सोमयाजिनोऽमावास्यायां नित्यँ संनयनँ यथाकाम्य- 

सोमयाजिनः ३७ शुश्रुवान्ग्रामणी राजन्य इति गतश्रियः ३८ र्वो 
गौतमो भारद्वाज इति महेन्द्र यजेरन्गतश्रियश्च ३९ इतरे सँवत्सरमिन्द्र- 
मिष्ट्टाम्रये ब्रतपतयेऽष्टाकपालं निरुप्य महेन्द्र यजेरन्‌ ४० 

इतीष्टिसूत्रे ड्रितीयेऽध्याये द्वितीयं खण्डम्‌ ॥ 


अ्मावास्यायामपराह्ने पिण्डपितृयज्ञाय प्राग्दक्तिणेकोल्मुकं प्रणयेत्‌-- 
अपेतो यन्त्वसुराः पितृरूपा ये रूपाणि प्रतिमुच्याचरन्ति । 

परापुरो निपुरो ये भरन्त्यग्निष्टान्लोकात्प्रणुदात्वस्मात्‌ ॥ 

इति १ उत्तरतः प्रणीतस्य वेदिमुद्धन्ति स्फ्येन सकृत्पराचीनमपेतो 
यन्त्वसुरा ये पितृषद्‌ इति २ प्राग्दक्तिणाग्रेर्दक्तिणाम्रिं परिस्तीर्य 
दक्तिणतोऽग्रेरेकेकं पात्राणि प्रयुनक्ति चरुं मेक्षणं पिणडनिधान- 
मुलूखलमुसलं कृष्णाजिने शूर्पम्‌ ३ सकृदाछिन्नस्य बर्हिष एकपवित्रं 
कृत्वा तृष्णी प्रोत्ताणी सँस्कृत्य पात्राणि सकृत्प्रोत्ञति ४ एकपवित्र- 
मन्तर्धाया्रिष्ठादधि चरुणा व्रीहीन्निर्वपति प्रयित्वा निमृज्य कृष्णा- 
जिनेऽघ्यवहन्ति प्राग्दक्तिणमुखा परापावम्‌ ५ सकृत्फलीकृता- 
न्दक्षिणाम्रौ श्रपयति प्रसव्यमुदायावं जीवतण्डलम्‌ ६ शृतं प्रतिनय- 
ति ७ घृतेनानुत्पृतेन नवनीतेन वोत्पृतेन श्रृतमभिघार्य दक्तिणत 
उद्वास्येकस्फ्यायामासिच्य सकृदाछिन्नं प्रोक्तति ८ एकस्फ्यामास्तीर्य 
चरु मेक्षणं पिणुडनिधानमित्येकैकं बर्हिष्यासादयति ६ परिश्रयत्या- 
दित्यसकाशात्‌ १० कशिपेँ सोपधानं पश्चादग्नेरास्तीर्यं पितृनावा- 
हयति--एत पितर इति ११ यज्ञोपवीती मेक्षणेन तिस्त्र ग्राहती- 
जुहोति--सोमाय पितृमते स्वधा नमः ॥ यमायाङ्गिरस्वते स्वधा 
नमः ॥ अग्रये कव्यवाहनाय स्वधा नम इति दक्तिणां दक्तिणाम्‌ १२ 
उदकलेपं मेक्षणमग्रावनुप्रहरति १३ यजमानोऽत ऊर्ध्वं परेतन पितर 
इति त्रिरपः परिषिञ्चति त्रिः पात्रं प्रतिपरिहरति १४ त्रीनुदकाञ्जली- 
न्निनयति--आचामन्तु पितर इति १५ नर्हिषि त्रीन्पिणडान्निदधाति 

दक्षिणं दक्तिणम्‌--एतत्ते मम पितरसाविति पितुर्नाम गृहीत्वैतत्ते मम 
पितामहासाविति पितामहस्यैतत्ते प्रपितामहासाविति प्रपितामहस्य 
१६ ये चात्र त्वामनु तेभ्यः स्वधेत्यनुषजेत्‌ १७ एतत्तेऽमुष्य 
पितरेतत्तेऽमुष्य पितामहेतत्तेऽमुष्य प्रपितामहेति प्रवसति यजमाने- 
ऽध्वर्युः श्छ यदि नामानि न जानीयात्स्वधा पितृभ्यः पृथिवीषद्यः 
स्वधा पितृभ्योऽन्तरिक्तसञ्चः स्वधा पितृभ्यो दिविषजद्ध इति निदध्यात्‌ 
१६ लुप्येत जीवत्पितुः पिणडनिधानम्‌ २० न जीवन्तमतिदद्यात्‌ २१ 
जीवत्पितामहश्चेत्पित्रेकः पिणडः २२ लेपः पित्रे २३ तथोद- 
कमाञ्जनाभ्यञ्जने च २४ बर्हिषि लेपं निमार्टि--यात्र पितरः स्वधा 
तया यूयँ यथाभागं मादयध्वमिति २५ अत्र पितरो मादयध्व- 
मित्युदङ्ङावृत्या तमितोरासित्वा येह पितर ऊरक्तस्यै बयं ज्योग्जी- 
वन्तो भूयास्मेत्यमीमदन्त पितर इति परिश्रितं प्रपद्याञ्जनाक्ताः शलाकाः 
प्रतिपिणडं निदधाति-- आङ्च्खासावित्याञ्जनेनाभ्यङ्च्चासावित्य- 
भ्यञ्जनेन च २६ एषा युष्माकं पितर इत्यूर्णां दशाँ वा न्यस्यति । 
इमा अस्माकमित्यवशिष्टा अवेक्षते २७ लोमोत्तरवयसि न्यस्येत्‌- 
-अतो नः पितरोऽन्यन्मा योष्टेति २८ तेन धर्मेण परिषिच्य मार्जयन्तां 
पितरो मार्जयन्तां पितामहा मार्जयन्तां प्रपितामहा इति बर्हिषि 
त्रीनुदकाञ्जलीन्निनीय निह्ृतेऽञ्जलिं कृत्वा नमो व पितरो मन्यवे । 
नमो वः पितर इषे । नमो वः पितर ऊर्जे । नमो वः पितरः शुष्माय 
। नमो वः पितरो रसाय । नमो वः पितरो बलाय । नमो वः 
पितरो यञज्जीबं तस्मै । नमो वः पितरो यद्धोरं तस्मै । स्वधा वः 
पितरो नमो नमो वः पितरः ॥ येऽत्र पितरः प्रेता य॒ष्माँस्तेऽनु य इह 
पितरो जीवा ग्रस्माँस्तेऽनु ॥ येऽत्र पितरः प्रेता यूयं तेषां वसिष्ठा 
भूयास्थ य इह पितरो जीवा अहं तेषां वसिष्ठो भूयासमिति २६ 
शेषमवजिघरेत्‌ । आमयाव्यन्नाद्यकामो वा प्राश्नीयात्‌ ३० प्रजापते 
न त्वदित्युत्तिष्ठति ३१ परेतनेति यजमानः प्रवाहणी जपति ३२ उभौ 

मनस्बतीर्मनो न्वाहवामह इति तिस्त्रः ३३ 

वयँ सोम व्रते तव मनस्तनूषु निश्रतः । 

प्रजावन्तः सचेमहि ॥ 

इति च । अ्रक्चन्नमीमदन्तेति च ३४ प्राप्या ते ग्रप्न इघामहीति 

गार्हपत्यमुपतिष्ठते ३५ मध्यमं पिरडं पत्नी प्राश्नीयात्‌- - 

आधत्त पितरो गर्भ कुमारं पुष्करस्त्रजम्‌ । 

यथायं पुमान्स्यात्‌ ॥ 

इति । इतरावग्नावनुप्रहरेद्‌ ब्राह्मणो वाश्नीयादपो वा गमयेत्‌ ३६ 

द्वे द्वे अभ्युच्त्य पात्राणि प्रत्याहरति ३७ आ्रौपासनं गार्हपत्यदक्षिणा- 

म्िस्थानीयं कृत्वाप्यनाहिताम्रिः पिणडपितृयज्ञं कुर्वीत ३८ 
इतीष्टिसूत्रे द्वितीयेऽध्याये तृतीयं खण्डम्‌ ॥ 


प्रातर्हतेऽम्रिहोत्रे वेषाय वामिति पाणी प्रच्षाल्याग्रीन्परिस्तीर्य दक्षिणतो 
ब्रह्मयजमानाभ्याँ स्तीर्त्वा संततं पृष्ठ्याँ स्तृणाति गार्हपत्यादध्या- 
हवनीयाद्‌ यज्ञस्य संततिरसि यज्ञस्य त्वा संतत्यै स्तृणामीति १ 
उत्तरतः पृष्ठद्यायाः पात्रेभ्यः सॅस्तीर्य इंड पात्राणि प्रयुणक्ति स्फ्यं 
कपालान्यम्रिहोत्रहवणीं शूर्पं कृष्णाजिनँ शम्यामुलूखलमुसलं दूष- 
दुपलं खादिरें स्त्रुवं पालाशीं जुहूमाश्वत्थीमुपभृतँ वैकङ्कतीं धुवा 
शमीमयीर्वारलिमात्रीः २ वरणमयानि शिष्टानि पात्राणि ३ पात्री- 
मिडाचमस वेदौ वेदप्ररवान्कुटरुमाञ्यस्थालीं चरुं प्राशित्रहरणं 
प्रणीतापात्रं प्नीयोक्त्रं प्रातर्दीहिकानि ४ चमसेनापः प्रणयति । 
काँस्येन ब्रह्मवर्चसकामस्य दोहनेन पशुकामस्य मृन्मयेन प्रतिष्ठा- 
कामस्यायसेनाभिचरतः ५ वानस्पत्योऽसीति चमसमादाय देवेभ्यः 
शुन्धस्वेति चमसं प्र्तालयति ६ पार्थिवमसि ॥ देवेभ्यः शुम्भ- 
स्वेतीतरान्‌ ७ पश्चाद्‌ गार्हपत्यस्य पवित्रान्तरापो गृह्णीते पृथिवीं 
मनसा ध्यायन्‌-- 

यद्वो रेवती रेवत्य यठ्ठो हविष्या हविष्यम्‌ । 

यड ओजो यच्च नृम्णं तँ ब ऊर्मि मधुमन्तं देवयज्यायै जुष्टं गृह्णामि ॥ 
इति 5 प्रोक्तणीर्घमैः सँस्कृत्य ब्रह्मन्नपः प्रणेष्यामीत्यामन्त्र्याबधाय 
पवित्रे स्फ्येन सह प्रणयति समं प्राणेर्धारयमाणः--को वः प्रणयति 
स बः प्रणयतु ॥ कस्मै वः प्रणयति तस्मै वः प्रणयत ॥ बृहस्पतिर्वः 
प्रणयतु ॥ पोषाय त्वेति € उत्तरत ग्राहवनीयस्य स्फ्येनोद्धत्य 
सादयति--को वो युनक्ति स वो युनक्तु ॥ कस्मै वो युनक्ति तस्मै 
वो युनक्तु ॥ बृहस्पतिर्व युनक्त ॥ विश्वेभ्यः कामेभ्यो देवयज्याया 
इति १० अ्ध्वर्युयजमानौ वाचँ यच्छेतामा हविष्कृतः ११ परिस्तरणैः 
स्वाछाद्य पवित्रपाणिः पात्राणि संमृशति-- सँसीदन्तां दैवीर्विश इति 
१२ वानस्पत्यासीत्यम्रिहोत्रहवणीमादत्ते १३ वर्षवृद्धमसीति शूर्पम्‌ 
१४ उर्वन्तरिक्षें वीहीति ब्रजति १४ प्रत्युष्टे रक्त इत्याहवनीये प्रतितप्य 
यजमान हविनिर्वप्स्यामीति यजमानमामन्त्रयते १६ यदि प्रवसेदग्ने 
निर्वप्स्यामीति ब्रूयात्‌ १७ व्रीह्याग्रयणेनेष्ट्रा ब्रीहिभिर्यजेता यवेभ्यो 
यवैर्वा ब्रीहिभ्यः १८ पश्चादग्रिष्टँ शकट योग्यकृतं छदिष्मत्सपरि- 
णट्ूकम्‌ १६ तस्मादधि निर्वपति २० पात्र्या वा स्फ्यमबधायान- 
सान्मन्त्रान्जपन्‌ २१ धूरसीति घुरमभिमृशति २२ देवानामसि वह्लि- 
तममित्य॒त्तरामीषामालभ्य जपति २३ विष्णोः क्रमोऽसीति पाद- 
मादधाति २४ अह्वुतमसीत्यारोहति २५ उरु वातायेत्यवसारयति 
२६ मित्रस्य वश्चक्षुषा प्रेत्र इति हविष्यान्प्रे्षते २७ अम्रिहोत्र- 
हवण्यामवधाय मुष्टिना निर्वपत्यस्मिहोत्रहवययाः शूर्पे--देवस्य व 
इत्यम्नये वो जुष्टान्निर्वपाम्यमुष्मै वो जुष्टानिति यथादेवतम्‌ । त्रिर्यजुषा 
तूष्णीं चतुर्थम्‌ २८ इदं देवानामिति निरुप्तानभिमृशति । इदमु नः 
सहेत्यवशिष्टान्‌ २६ गोपीथाय त्वा रक्षाये त्वा नारात्या इति निरुप्तान्‌ 
३० दूँहन्तां दुर्या इत्यबरोहति ३१ स्वाहा द्यावापृथिवीभ्यामिति 
स्कन्नप्रायश्चित्तं जपति ३२ निर्वरुणस्येति शकटं निष्क्रामयति ३३ 

स्वरभिठ्यक्शमित्याकाशं प्रेक्षते ३४ ज्योतिर्वैश्वानरमित्याहवनीयम्‌ 
३५ उर्वन्तरिक्तमन्तिहि ॥ अ्रदित्यास्त्वोपस्थे सादयामीति पश्चाद्‌ 
गार्हपत्यस्य सादयति ३६ अग्ने हव्ये रक्ञस्वेति पुर उपसादयति ३७ 
अनिर्मुष्टायाम ग्रिहोत्रहवणयां प्रोत्षणी सँस्कृत्य हविष्यं प्रोक्तत्यनभि- 
प्रोक्न्नम्िम्‌- -अ्रम्रये वो जुष्टान्प्रोक्ताम्यमुष्मे वो जुष्टानिति यथादेवतम्‌ 
। त्रिर्यजुषा तूष्णीं चतुर्थम्‌ ३८ पात्राणि च यद्ठोऽशुद्ध आलेभ इति 
त्रिरुत्तानानि पर्यावर्त्य ३९ अ्रदित्यास्त्वगसीति कृष्णाजिनमादा- 
यावधूते रच्न इत्युत्करे त्रिरवघूनोत्युपरिष्टाद्वीवमुदगाशसनम्‌ ४० 
अदित्यास्त्वगसि प्रति त्वादित्यास्त्वग्वेत्त्विति ४१ पश्चादुत्करस्या- 
स्तृणाति प्रत्यग्ग्रीवमृत्तरलोम प्रत्यगभसदमभिभुजन्‌ ४२ अनुत्सूज- 
न्कृष्णाजिनमुलूखलमादधाति--पृथुग्रावासीति ४३ न रिक्तमव- 
सृजति ४४ ्रम्रेर्जिह्णासीति हविष्यान्वपति । त्रियंजुषा तूष्णीं 
चतुर्थम्‌ ४५ बृहद्ग्रावासीति मुसलमादाय । ऊर्ध्व॑सूर्वानस्पत्य 
इति वा ४६ अ्रपहतँ रक्तो हकिष्कृदेहीत्यबहन्ति । ग्रपहतोञ्घशँसो 
हविष्कृदेहीति द्वितीयम्‌ । अपहता यातुधाना हविष्कृदेहीति तृतीयम्‌ 
४७ हविष्कृदागहीति राजन्यस्य हविष्कृदाद्रवेति वैश्यस्य ४८ 
पत्न्यबहन्ति ४६ कुटरुरसीत्यागम्रीधः कुटरुमादायेषमावदेति टूष- 
दमाहन्ति । ऊर्जमावदेति द्वितीयँ रायस्पोषमावदेत्युपलाम्‌ ५० 
त्रिरेतेन धर्मेण ५१ वर्षवृद्धमसीति शूर्पमादत्ते ५२ वर्षवृद्धाः स्थेति 
हविष्यान्प्रे्षते ५३ प्रति त्वा वर्षवृद्धं वेत्त्वित्युद्रपति ५४ परापूतँ 
रक्ष इत्युत्तरे निष्पुनाति ५% पुरोडाशकपाले तुषानोप्याघस्तात्कृष्णा- 
जिनस्योपास्यति- -प्रविद्धो रक्षसां भाग इति ५६ इदमहं रक्तोड्वबाघ 
इदमहँ रक्षो$धमं तमो नयामीति पाष्णर्या तुषानवनाधते ५७ अपः 
स्पृष्टा विविनक्ति--देवो वः सविता विविनक्त विचा विविच्य- 
ध्वमिति ५८ विविक्तानावपति ५६ देवेभ्यः शुन्धध्वमिति त्रिः 
फलीकरोति ६० तेन घर्मेणानभिभुजन्कृष्णाजिनमास्तीर्य धिषणासि 

पार्वतीति द्षदमादधाति ६१ धिषणासि पार्वती प्रति त्वा पार्वती 
वेत्त्ित्युपलाम्‌ ६२ अदित्याः स्कम्भोऽसीति शम्यामुपकर्षति पश्चा- 
दुदौचीनकुम्बाम्‌ ६३ धान्यमसीत्यधिवपति त्रिर्यजुषा तूष्णीं चतुर्थम्‌ 
६४ प्राणाय त्वेति प्राचीमुपलां प्रकर्षत्यपानाय त्वेति प्रतीची व्यानाय 
त्वेति मध्ये व्यवधारयति ६५ दीर्घामनु प्रसृतिमिति सॅस्थापयति 
६६ मित्रस्य वश्चक्षुषावेक्ञ इति पिष्टान्यवेक्षते ६७ देवो वः सविता 
हिरणयपाणिरुपगुह्णात्वित्यवशीर्यमाणान्युपगृह्णाति ६८ दासी पिनष्टि 
पल्ली वा ६६ अ्रणूनि कुरुतादिति संप्रेष्यति ७० 
इतीष्टिसूत्रे द्वितीयेऽध्याये चतुर्थ खण्डम्‌ ॥ 
इति द्वितीयोऽध्यायः 


धृष्टिरसि ब्रह्म यच्छेत्युपवेषमादाय गार्हपत्यादङ्गारौ निर्वर्तयति-- 
अपाम्रेऽम्चिमामादं जहीति १ निष्क्रव्यादं नुदस्वैत्यन्यतरं निरस्यति 
२ आग्ने देवयजने वहेति ड्वितीयमवस्थाप्य तस्मिन्कपालमुपदधाति- 
-श्रुवमसि पृथिवीं टॅहेति ३ अ्नभिसृजन्कपालमङ्गारमधिवर्तयति- 
-निर्दग्धे रक्ष इति ४ धरुणमसीति पूर्वमुपदधाति । धर्त्रमसीति 
पूर्वार्धम्‌ । धर्मासीति मध्यमादक्तिणम्‌ । चिदस्रीत्युत्तरम्‌ । 
परिचिदसीति दक्तिणार्घात्पूर्वम्‌ । विश्वासु दिक्षु सीदेत्यपरम्‌ । 
सजातानस्मै यजमानाय परिवेशय सजाता इमँ यजमानं परि- 
विशन्त्वित्युत्तरार्धात्पूर्वम्‌ ५ अष्टाकपाल आम्रेय एकादशकपाल 
ऐन्द्राग्न ऐन्द्रश्च ६ एतेन धर्मेणोत्तरस्मिन्नष्टाबुपघाय चितः स्थ परिचितः 
स्थेति शेषमुपदधाति ७ वसूनां रुद्राणामित्यङ्गारानध्यूह्य तप्ताभ्य- 
श्चरुमधिश्रित्य प्रातर्दोहं दोहयति यथा सायंदोहम्‌ ८ उदगग्रं पवित्र- 
मवदधाति € शृतं करोति नातनक्ति १० उद्वास्य प्रातर्दोहं पिष्टानि 
सँवपति निष्टप्योपवातायां पात्र्यां पवित्रे अवधाय वाग्यतो देवस्य व 
इत्यम्नये जुष्टान्सँवपाम्यमुष्मे वो जुष्टानिति यथादेवतं त्रिर्यजुषा तूष्णीं 

चतुर्थम्‌ ११ तप्ता अपो मदन्तीरुत्पूय हक्रिरुत्पुनाति पच्छो गायत्र्या 
१२ आहरति स्त्रुवेण प्रणीतानां वेदमुपयामं कृत्वा १३ ताभिः 
सँसजति--समापा ओषधीभिरिति १४ अद्भिः परिप्रजाताः स्थ 
समद्िः पृच्यध्वमिति मदन्तीभिः १५ सीदन्तु विश इति संनयति 
१६ मखस्य शिरोऽसीति पिण्डमभिमन्त्र्य पूषा वाँ विश्ववेदा विभजतु 
यथाभागं व्यावरत्तेथामिति समौ करोति १७ इदमग्नेरित्याम्रेममिदम- 
म्रीषोमयोरित्यभिमन्त्र्य पौर्णमास्याम्‌ १5 यथादेवतममावास्यायाम्‌ 
१६ घर्मोऽसीत्यधिश्रयति २० उरु प्रथस्वेति प्रथयति यावत्कपालं 
कूर्मस्यानुरूपमश्वशफमात्रम्‌ २१ सं ते तन्वा तन्वः पृच्यन्तामित्यवि- 
त्ञारयन्लेपेन परिमारष्टि २२ दक्षिणत आज्यं निर्वपति २३ अदि- 
तिरसि नाछिन्नपत्रेत्याज्यस्थालीमादाय दक्षिणाम्रौ विलाप्य पवित्रा- 
न्तरा पृश्नेः पयोऽस्यग्रेगुवस्तस्य तेऽक्तीयमाणस्य पिन्वमानस्य जिन्व- 
मानस्येष ऊर्जे जुष्टं निर्वपामि देवयज्याया इति २४ परि वाजपति- 
रित्याज्यँ हविश्च त्रिः पर्यग्नि करोति सह लेपेन २५ देवस्त्वा सविता 
श्रपयत्वित्युल्मुकेनाभिताप्याम्ने ब्रह्म गृह्णीष्वेत्युल्मुकमवसृज्य दर्भे- 
स्त्वचं ग्राहयति--अ्अरग्निष्टे त्वचं मा हिँसीदित्यनपोहन्‌ज्चालान्‌ २६ 
सं ब्रह्मणा पुच्यस्वेति वेदेन सहाङ्गारं भस्माभ्यृहति २७ अ्रविदहन्त 
श्रपयतेत्यङ्गारानभ्यूह्य वाचे विसृजते २८ अन्तर्वेदि प्रागुदीचीः 
स्फ्येन तिस्त्रो लेखाः कृत्वा सु लेपं निनयत्यसँसारयन्‌ -- एकताय 
स्वाहा ट्रिताय स्वाहा त्रिताय स्वाहेति पर्यायैराहवनीयादुल्मु- 
केनाभिताप्य २६ वेदिं करोति ३० खादिरं स्फ्यं भृष्टिलमादत्ते वित्रेश 
३१ इन्द्रस्य नाहरसीति दर्भेण संमृज्य पृथिव्या वर्मासीति पूर्व- 
स्मिन्वेदितृतीये दर्भं निधाय स्फ्येन तिर्यक्छिनत्ति त्रिचतुर्थ--पृथिवरि 
देवयजनीति ३२ ब्रजं गच्छ गोस्थानमिति तृणाग्रमादत्ते पाँसूश्चा- 
खात्वा ३३ वर्षतु ते पर्जन्य इति वेदिमवेक्षतते ३४ नधान देव 
सव्ितरिति स्फ्येन सतृणान्पासून्हरति ३५ उत्तरत आग्रीधस्तुषा- 

न्वैदमूलानीत्युत्करं परिगृह्णाति ३६ 
इदं तस्मै हर्म्यं करोमि यो वो देवाश्चरति ब्रह्मचर्यम्‌ । 
मेघावी दिक्षु मनसा तपस्ठ्यन्तर्टूतश्चरति मानुषेषु ॥ 
इति तस्य पाणिकोष्ठे निवपति ३७ योऽस्मान्द्रेष्टि यं च वयं द्विष्म 
इत्यभिचरन्‌ ३८ मा वः शिवा ओषधय इति द्वितीयम्‌ ३६ द्रप्सस्त 
इति तृतीयम्‌ ४० एतेन धर्मेण त्रिर्यजुषा हरति तूष्णीं चतुर्थम्‌ ४१ 
अपबाढ र्ञोऽपबाढोऽघशँसोऽपबाळा यातुधाना इति स्फ्येनोत्करम- 
पिधत्ते ४२ अग्रेण गार्हपत्यमपरेणाहवनीयँ स्फ्येन वेदिं परिगृह्णाति 
यजमानमात्रां प्राची यथा हरवीष्यासन्नानि संभवेयुस्तावतीं तिरश्चीम्‌ 
४३ सत्यसदसीति पश्चार्धादुदीचीं लेखां लिखति । ऋतसदसीति 
दक्तिणार्घात्प्राचीम्‌ । घर्मसदसीत्युत्तरार्धात्प्राचीम्‌ ४४ खेयां प्रति- 
ष्ठाकामस्य कुर्यात्‌ ४५ अपाररुमिति इयङ्गलं खात्वा स्फ्येन मूला- 
न्युद्धत्योत्करे निवपति ४६ आहार्यपुरीषां पशुकामस्य कुर्यात्‌ ४७ 
इतीष्टिसूत्रे तृतीयेऽध्याये प्रथमं खण्डम्‌ 


इमां नरः कृणुत वेदिमेत्य देवेभ्यो जुष्टामदित्या उपस्थे । 

ताँ विश्वे देवा जुषन्त सवे रायस्पोषा यजमानँ सँविशन्तु ॥ 

इति संमृष्टामाहवनीयलच्म्यै प्राञ्चाबँसावुन्नयति प्रतीची श्रोणी 
प्रागुदक्प्रबणाँ संनतमध्सामन्तिकजघनाम्‌ १ एतदन्तं पूर्वेद्युः करोति 
२ पाणी प्रचाल्य स्फ्यं प्र्ालयत्यप्रतिमृशन्नग्रम्‌ ३ वेदिमवोच्त्य 
ब्रह्मन्नुत्तरं परिग्रहीष्यामीत्यामन्त्र्य परिगृह्णाति--वसवस्त्वेति पश्चाद्‌ 
रुद्रास्त्वेति दक्षिणत आदित्यास्त्वेत्युत्तरतः ४ धा असि स्वधा असि 
॥ उर्वी चासि वस्वी चासि रन्ती चासि ॥ पुरा क्रूरस्येति च स्फ्येन 
वेदिँ संमृज्यापरस्मिन्वेदितृतीये तिर्यञ्चँ स्फ्यँ स्तब्ध्वा प्रोत्षणीरासा- 
दयेध्माबर्हिरुपसादय स्रुवं स्त्रुचश्च संमृद्धि पली  संनह्याज्येनोदेहीति 
संप्रेष्यति ५ आग्रीधरो यथाप्रेषितं करोति ६ प्रोक्तणीरभ्युत्पूर्यस्फ्या- 

ग्रेऽप उपनिनीयोददच्चँ स्फ्यमवकृष्य स्फ्यस्यं वर्त्मन्सादयति ७ पुरा- 

सदनात्स्फ्यमुद्यच्छेत्‌ ८ स्मयेनोत्करमवहन्ति-- द्विषतो वघोऽसीति 

पुरस्तात्प्रत्यञ्चम्‌ & अ्रभ्युच्त्य प्रत्यासादयति १० उत्तरत आहवनीयस्य 

दक्तिणमिध्ममृत्तरं बर्हिः ११ वेदप्ररवैः स्रुचः संमार्थ्टि चतुर्धा वि- 

भज्याविभज्य वा १२ आहवनीये गार्हपत्ये वा प्रत्युष्टँ रक्ष इति 

प्रतितप्याभ्यग्रे सपार्थ्वाग्रेर्मुखानि मूलेर्दणडान्‌ १३ आयुः प्राणमिति 

सर्वतः स्त्रुवमम्रेष्टा तेजिष्ठस्य तेजसा निष्टपामीति संमार्ग निष्टपति १४ 

चक्षुः श्रोत्रमिति जुहमभ्यन्तरं प्राचीं प्रतीचीं बाह्यतः १५ वाचं पशू- 

नित्युपभृतमभ्यन्तरं प्रतीचीं प्राचीं बाह्यतः १६ यज्ञं प्रजामिति सर्वतो 

श्रुवाम्‌ १७ अभ्युक्ष्य संमार्गानम्रावनुप्रहरति-- 

दिवः शिल्पमवततं पृथिव्याः ककुभि श्रितम्‌ । 

तेना सहस्त्रकाणडेन द्विषन्तं तापयामसि ॥ 

ड्विषन्नस्तप्यतां बह मा न आगात्ताप्यौषधयः स्वाहा ॥ 

इति १८ अग्ने गृहपत उप मा हृयस्व देवानां पलीरुप मा हृयध्वमिति 

पत्नी गार्हपत्यमुपतिष्ठते । पलीलोकं च--पलि पत्नरथेष ते लोको नमस्ते 

अस्तु मा मा हिंसीरिति १६ 

सुप्रजसस्त्वा वये सुपल्लीरुपसेदिम । 

अग्ने सपलदम्भनँ सुवीरासो अदाभ्यम्‌ ॥ 

इति दक्तिणतः पश्चाद्वार्हपत्यस्योपव्रिशति प्रभुञ्य जानुनी २० योक्त्रेण 

पल्ली संनह्यतेऽन्तर्व स्त्रम्‌-- 

आशासाना सौमनसं प्रजाँ सौभाग्यं तनूम्‌ । 

अग्रेरनुव्रता भूत्वा संनह्ये सुताय कम्‌ ॥ 

इति २१ पूषा ते ग्रन्थिं प्रथ्नात्विति ग्रन्थिं करोति २२ सतेमा 

स्थादिति दक्तिणतो ग्रन्थिमंभ्यूृहति २३ अपः स्पृष्टा वेदेनाज्यमुपहरति 

२४ तदन्वारभ्याभिसंमील्यावेक्तते--अ्दब्धेन त्वा चक्षुषावेक्षे राय- 

स्पोषाय सुप्रजास्त्वाय ॥ अ्रदितिरिव सुपुत्रेन्द्राणीवाविधवा सुप्रजाः 

प्रजया भूयासमिति २५ इद विष्णुरिति गार्हपत्यदक्तिणा्रथोरधि- 
श्रयति २६ तेजोऽसीति द्वितीयं पश्चाद्वार्हपत्यस्य २७ तेजोऽन॒- 
प्रच्यबस्वेति हरति २८ गअग्नेष्टे हरो मा विनैदित्याहवनीयेऽधि- 
श्रित्योत्तरतः प्रोक्तणीनाँ स्फ्यस्य वर्त्मन्सादयति २६ तेजोऽसीति 
पर्यायैस्त्रिराज्यमुत्पूयाप उत्पुनाति पच्छो गायत्र्या ३० अमृतम- 
सीत्याज्यमवेक्ञते ३१ अ्रन्तर्वेद्याज्यानि स्त्रुवेण गृह्णाति वेदमन्तर्धाय 
पवित्रे अवधाय धामासीति गृह्णंध्तुर्जुह्णां गृह्णाति । भ्रष्टौ गृहृन्नुपभृति 
कनीयश्वतुर्धवायाम्‌ ३२ भूयिष्ठं पञ्चमं पशुकामस्य ३३ 


कुक, 


इतीष्टिसूत्रे तृतीयेऽध्याये द्वितीयं खण्डम्‌ 


आपो रेभत पिप॒त मध्वा समक्ता निषाद स्था यामन्वाहार्यमाणा इति 
प्रोक्षणीरभिमन्त्रयते । देवीरापः शुद्धा यूयमिति च १ ब्रह्मन्निध्मँः 
वेदिं बर्हिः प्रोक्तिष्यामीत्यामन्त्र्य विस््रस्येध्ममृते परिधिभ्यः प्रोन्नति 
२ कृष्णोऽस्याखरेष्ठ इतीध्मँ बेदिरसीति वेदिं बर्हिरसीति बर्हि स्त्रिस्त्रिः 
प्रोक्षति ३ देवंगममसीत्यन्तर्वेद्यासाद्य बहिंस्त्रिः प्रोत्तति--दिवे 
त्वेत्यग्रमन्तरिक्षाय त्वेति मध्यं पृथिव्यै त्वेति मूलम्‌ ४ ग्रग्राणयु- 
पपास्य ग्रन्थिं परिषिच्य मूलान्युपसिञ्चत ५ ऊर्ग्भ॑व बर्हिषदः ॥ 
स्वाहा पितृभ्यो घर्मपावभ्य इति दक्तिणतो वेद्याः प्रोत्षणीशेषं निनीय 
पूषा ते ग्रन्थिँ विष्यत्विति ग्रन्थिँ विस्त्रस्य यजमाने प्राणापानौ 
दधामीति प्रस्तरे पवित्रे विसृज्य विष्णोः स्तुपोऽसीति प्रस्तरं 
सहपवित्रमाहवनीयतोऽभिगृह्णात्यविधून्वन्नसंमार्गम्‌ ६ ग्रग्रेणाहव- 
नीयं परिहृत्य दक्तिणतो ब्रह्मणे यजमानाय वा प्रयच्छति--प्राणा- 
पानाभ्यां त्वा सतनं कृणोमीति ७ मयि प्राणापानाविति प्रतिगृह्णाति 
रु दर्भानन्तर्धाय दक्तिणतः शुल्बे स्तृणात्युत्तरमँसमभि स्तृण- 
न्बहिँःस्तरणमन्त्रेश ६ पश्चार्धादुदगग्रमपलीकस्य निदध्यात्‌ १० उरु 
प्रथस्वेति स्तरणम्‌ ११ पूर्व पूर्व धातुमपरमपरं वा स्तृणाति १२ 

छादयन्मूलानि प्राचीनमन्तर्द॑धाति वेदिम्‌ १३ प्रस्तरहस्तः परिधिभि- 
राहवनीयं परिदधाति--गन्धर्वोऽसीति पश्चार्ध्यमुदञ्चमिन्द्रस्य बाहर- 
सीति दक्षिणार्ध्यं प्राञ्चं मित्रावरुणौ त्वेत्युत्तरार्ध्यं प्राञ्चम्‌ १४ 
अवकृष्याग्रतरमिध्मादूध्वे समिधावादधाति- -नित्यहोतारं त्वेति । 
तूष्णीमुत्तराम्‌ १५ सूर्यस्त्वा रश्मिभिरित्याहवनीयमुपस्थाय पुरस्ता- 
दप्रच्छिन्नप्रान्तौ दर्भावनन्तर्गर्भाबुदगग्रौ बर्हिषि वितनोति--विश्व- 
जनस्य विधृती स्थ इति १६ विध॒त्योः प्रस्तरँ सादयति दक्तिणार्धे 
बर्हिषः--वसूनाँ रुद्राणामिति १७ द्यौरसीति प्रस्तरे जुहम्‌ १८५ समं 
प्रस्तरमूलेर्दणडं करोति १६ अअरन्तरिक्तमसीत्युत्तरामुपभृतमधस्ताद्वि- 
धृत्योः । पृथिव्यसीत्युत्तरां ध्रुवामुपरिष्टाद्विधृत्योः २० अ्रसॅस्पृष्टाः 
सादयत्यनूचीः २१ ऋृषभोऽसीति दक्तिणतो जुह्वाः पूर्ण॑स्त्रुवे सादयति 
२२ ध्वा अ्सदन्नित्याज्यानि संमृशति २३ स्योनं ते सदनं कृणोमि 
घृतस्य धारया सुशेवं कल्पयामीति पात्र्यामुपस्तीर्याभिघार्य 
हवाीं्युट्टासयति- -आर्द्रः पृथस्त्नर्भवनस्य गोपाः शुत उत्स्त्रातु जनिता 
मतीनामिति २४ सुरूपं त्वा वसुविदं पशूनां तेजसाम्रये त्वा 
जुष्टमभिघारयामीत्याग्रेयमभिघारयति यथादेवतमृत्तरम्‌ २५ अनभि- 
घन्नपर्यावर्तयन्वेदेन प्रमृज्य पात्र्यामवदधाति २६ इरा भूतिः पृथिव्या 
रसो मोत्क्रमीदिति कपालान्यभिघार्य पुरोडाशावलंकरोति २७ 
तृप्तिरसि गायत्रं छन्दस्तर्पय मा तेजसा ब्रह्मवर्चसेन । तृप्तिरसि त्रेष्टभं 
छन्दस्तर्पय मेन्द्रियेण वीर्येण । तृसिरसि जागतं छन्दस्तर्पय मा प्रजया 
पशुभिः ॥ खमङ्च्ख त्वचमङ्च्व सर्वमात्मानमङ्च्वेति स्वक्तम- 
नीकाशमनक्ति २८ अ्रघस्तादुपाज्य दोहावलंकरोति-- 

यस्त आत्मा पशुषु प्रविष्टो देवानाँ बेष्टामनु यो विचष्टे । 
आत्मन्वान्सोम घृतवानिहेहि स्वर्विन्द यजमानाय मह्यम्‌ ॥ 

इति २९ पश्चात्स्नुचां प्रत्यग्दणडां पात्रीमासादयत्यग्रेण स्त्रुचः कुम्भ्यौ 
संधाय दक्तिणस्याँ वेदिश्रोण्याँ श्वृतमुत्तरस्याँ दघ्यग्रेण स्रुचो वेदा 

सादयति ३० वेद्यन्तान्परिस्तीर्यं होतूषदनमास्तीर्याम्रये समिध्यमाना- 
यानुब्रूहीति संप्रेष्यति ३१ 
इती ष्टिसूत्रे तृतीयेऽध्याये तृतीयं खण्डम्‌ 


प्रणवे प्रणवे समिधमादधात्यनुयाजसमिधमवशिष्य १ समिद्धमग्निं 
त्रिवैदेनोपवाजयत्यग्रं वेद्याः संमार्गम्‌ २ ध्रुवायां पूर्ण्रुबमवनीय 
श्रुवाया उपहत्योत्तरेण परिधिसंघिनान्ववहृत्य दक्तिणाप्राञ्चमाघार- 
माघारयति--प्राजापतये स्वाहेति मनसा ३ अ्अरम्नीत्परिधी श्चाग्निं च 
त्रिस्त्रिः संमुङ्डीति संप्रेष्यति ४ स्फ्येन संमार्टीघ्मसंनहनैश्च परिधीन्‌ 
। ऋते स्फ्यादग्रिमिध्मसंनहनेः संमार्टि--्राजिं त्वामग्रे सरिष्यन्तं 
सनिं सनिष्यन्तँ वाजं जेष्यन्तं देवेभ्यो हव्यँ वच्त्यन्तँ वाजिनं त्वा 
वाजजित्यायै संमार्ज्मि ॥ अग्ने वाजं जयेति ५ सप्रथा नम इति 
पुरस्ताज्ुहपभृतोरञ्जलिं करोति ६ जुहेह्यम्रिष्ठा ह्यति देवान्यच्त्यावो 
देवयज्यया इति जुहूमादत्ते । उपभृदेहि देवस्त्वा सविता ह्यति 
देवान्यच्त्यावो देवयज्यया इत्युपभृतम्‌ ७ सुयमे मे अ्रद्य स्तमि- 
त्यभिमन्त्र्याग्राविष्ण्‌ इत्यतिक्रामति ८ विष्णोः स्थामासीत्यवतिष्ठते 
६ अन्तर्वेदि दक्षिणः पादो भवत्यवघ्र इव सव्यः १० अ्थाघारमा- 
घारयति--ऊध्वौ अध्वर इति प्रागुदञ्चँ संततमूरध्वौ स्वर्गकामस्य न्यञ्चं 
द्रेष्यस्य १२ अ्रसँस्पर्शयन्स्नुचौ प्रत्यतिक्रामति--पाहि माग्ने दुश्च- 
रितादा मा सुचरिंताद्भजेति १३ जुह्वा घुवां त्रिः समनक्ति-- 
समक्तमम्रिना हविः समक्तं हविषा घृतम्‌ । 

समन्तरिक्ञमर्चिषा सं ज्योतिषा ज्योतिः ॥ 

इति १४ घुवामभिघार्यायतने स्रुचौ सादयति १५ उन्नीतँ राय इति 
घ्रुवाया आज्यमुन्नयति सुवीराय स्वाहेति जुहमाप्याययति १६ यज्ञेन 
यज्ञः संतत इति जुह्वा श्र॒वां प्रत्यभिघारयति १७ उत्तरतः प्रबराया- 
वतिष्ठते । स्फ्यसंमार्ग पाणौ कृत्वापर आग्मीधो वेद्यास्तृणमव्यन्त- 

मपादायाह--क इदमध्वर्युर्भवरिष्यति स इदमध्वर्युभविष्यति ॥ यज्ञो 
यज्ञस्य ॥ विष्णोः स्थाने तिष्ठामि ॥ वागार्त्विज्यं करोतु मन 
आर्त्विज्यं करोतु ॥ वाचं प्रपद्ये ॥ भूर्भुवः स्वः ॥ ब्रह्मन्प्रवराया- 
श्रावयिष्यामीत्यामन्त्र्याश्राव्य प्रत्याश्रुत आह- -्रग्निर्देवो दैव्यो होता 
देवान्यक्ञद्विद्वाँश्चिकित्वान्मनुष्वद्भरतवदमुवदमुवदिति १८ ऊर्ध्वा- 
नृषीन्मन्त्रकृतो यजमानस्य प्रवृणीते १६ पुरोहितप्रवरेणाब्राह्मणस्य २० 
ब्रह्मणवदा च वक्षद्ब्राह्मणा अस्य यज्ञस्य प्रावितार इति २१ 
होतुरुपाँशु नामादिशति मानुष इत्युच्चैः २२ घृतवतीति संप्रेष्यति २३ 
स्रुचावादाय समिधो यजेति प्रथमे संप्रेष्यति यज यजेत्यृत्तरान्‌ २४ 
त्रीनिष््रोपभृतोऽर्धं जुह्णामानीयोत्तरौ यजति २% पञ्च प्रयाजानुत्तरेणा- 
घारसंभेदे समानत्र यजति २६ ध्रुवादीनि हवी ष्यभिघारयत्युप- 
भृतमन्ततः २७ ज्योतिष्मत्याज्यभागौ यजत्याम्रेयमुत्तरार्धे सौम्यं 
दक्तिणार्घेऽग्रेणाघारसंभेदमतिक्रामम्‌ २८ प्रधानाह॒तीः पूर्वा पूर्वा ˆ 
सँहिताम्‌ २६ आग्नेयेन प्रचर्योपॉशुयज्ञेन प्रचरति ३० उपाँशु 
देवतामाहोच्चैरन्यत्‌ ३१ सांनाय्येन समानदेवतस्य दोहयोश्च समवदाय 
प्रचरति ३२ पुरस्तात्स्विष्टकृतः स्त्रुवेण पार्वणौ होमौ जुहोति-- 
ऋषभे वाजिने वयं पूर्णमासँ हवामहे । 
स नो दोहताँ सुवीर रायस्पोषे सहस्त्रिणम्‌ ॥ 
पूर्णमासाय सुराधसे स्वाहेति पौर्णमास्याम्‌ ३३ अ्रमावास्या सुभगा 
सुशेवा घेनुरिव पयो भूय आप्यायमाना । 
सा नो दोहताँ सुवीरं रायस्पोषे सहस्त्रिणम्‌ । 
अमावास्यायै सुराधसे स्वाहा ॥ 
इत्यमावास्यायाम्‌ ३४ उत्तरार्घपूर्वार्धेऽग्मिं स्विष्टकृतमसृजन्यजति 
३५ आयतने स्त्रुचौ सादयति ३६ 

इतीष्टिसूत्रे तृतीयेऽध्याये चतुर्थं खण्डम्‌ ॥ 

आम्रेयमध्यादधिहत्याङ्गुछेनोपमध्यमया च यवमात्रं प्राशित्रमवद्यति १ 
अनुपस्तृणन्रभिघार्याग्रेणोत्तरँ वेद्यँसमप उपनिनीय व्यूह्यौषधीः 
सादयति २ सर्वेषाँ हविषां द्विद्विरिडोँ समवदाय सादयति ३ 
आग्रेयस्य दक्तिणार्धादवदाय पूर्वार्धादणुं दीर्घ यजमानभागमवद्यति 
४ मध्यात्संभिन्दन्द्रितीयामिडाम्‌ ५ अग्रेण हवी षि पश्चार्धेन स्त्रुचः 
परिहृत्य प्रत्यङ्ग आसीनो होत्र इडां प्रयच्छति ६ अग्रेण होतार- 
मपरेणेडां दक्षिणातिक्रम्यानतिक्रम्य वा होतुरङ्गलिपर्वंणी अ्रनक्त्यपरं 
पूर्वम्‌ ७ इडाया होत्रेऽवान्तरेडों हस्ते5वद्यति होता पूर्वमध्वर्युरुत्तरम्‌ 
८ अध्वर्युराम्रीघ्रो ब्रह्मयजमानावित्यन्वारभन्ते € उपहूतायामिडायां 
दक्तिणतः परीतोत्तरतः परीतेति संप्रेष्यति १० यजमानपञ्चमा ऋत्विजो 
व्यतिक्रम्य भक्षयित्वेडां प्रस्तरे मार्जयन्ते-- 

मनो ज्योतिर्जुषतामाज्यस्य विच्छिन्ने यज्ञँ समिमं दधातु । 
बुहस्पतिस्तनुतामिमं नो यज्ञें विश्वे देवा इह मादयन्ताम्‌ ॥ 

इति ११ व्युद्दिष्टस्य द्वैधमाग्रीध्रभागं पृथक्पाणयोरवद्धति--उपहूता 
पृथिवी मातोप मां प॒थिवी माता ह्वयताममग्रिराग्रीधात्स्वाहा ॥ उपहूतो 
द्यौः पितोप मां द्यौः पिता ह्ूयतामप्रिराग्री ध्रात्स्वाहेत्युपहूय पृथिव्या- 
स्त्वा दात्रा प्राश्नाम्यन्तरिक्ञस्य त्वा दात्रा प्राश्नामि दिवस्त्वा दात्रा 
प्राश्नामि दिशां त्वा दात्रा प्राशनामीति प्राश्नाति १२ वेदेन ब्रह्म- 
भागयजमानभागावग्रेणाहवनीयं परिहृत्य दक्षिणतः प्राशित्रहरशे- 
ऽन्तर्बैदि ब्रह्मभागे सादयत्यपरं बहिर्वेदि यजमानभागम्‌ १३ प्रन्वा- 
हार्यमनु हवी ध्युद्रासयति १४ अ्नुयाजसमिधमादायाह-- ब्रह्म- 
न्प्रस्थास्यामः समिधमाधायाम्रीत्परिघी श्चाग्निं च सकृत्सत्कृसंमृङ्डीति 
संप्रेष्यति १५ इध्मसंनहनेः संमार्टि आजि त्वाग्ने ससृवाँस सनिं 
ससनिवाँसँ वाजे जिगिवाँसं देवेभ्यो हव्यमूहिवाँसँ वाजिनं त्वा 
वाजजितँ संमार्ज्म्यम्रे वाजमजैषीरिति १६ विस्त्रस्याभ्युक्त्य संमा- 
गानग्रावनुप्रहरति -- 

यो भूतानामधिपती रुद्रस्तन्तिचरो वृषा । 
पशूनस्माकं मा हि सीरेतदस्तु हतं तव स्वाहा ॥ 
इति १७ ओपकभृतं जुह्वामानीय त्रीननुयाजान्यजति--देवान्यजेति 
प्रथमे यज यजेत्युत्तरौ १५ समिध्यपरमपरमिष्ट्रोत्तमेनेतरावनुसंभि- 
द्यायतने स्टुचौ सादयति १६ 

इतीष्टिसूत्रे तृतीयेऽध्याये पञ्चमं खण्डम्‌ 


वाजस्य मेति जुहूँ सहप्रस्तरामुदरह्णाति । अथा सपत्नानिन्द्रो म इत्युप- 
भृतमवगुह्णाति । उद्ग्राभश्चेति जुहम्‌ । निग्राभश्चेत्युपभृतम्‌ । अथा 
सपब्नानिन्द्राम्री म इति विषूची करोति १ अग्रेर॒जितिमनूजेषमिति 
प्राचीं जुहूं प्रकर्षति २ देवस्तँ सविता प्रतिनुदतु यो अस्मान्द्रेष्टि यं 
च वयं द्विष्म इत्युपभृतं प्रतीचीं बहिर्वेदि निरस्यति ३ अभ्युक्त्य 
प्रत्यासादयति ४ जुह्वा परिघीननक्ति--वसुरसीति मध्यममुपा- 
वसुरिति दक्षिण विश्वावसुरित्यृत्तरम्‌ ५ संजानाथां द्यावापृथिवी 
इति बर्हिषि विधृती विसृज्य प्रस्तरमनक्ति--प्॒थिव्यामङ्च्तेति 
श्रुवायां मूलमन्तरिक्ञेऽङ्च्वेत्युपभृति मध्यं दिव्यङ्च्त्वेति जुह्वामग्रम्‌ 
६ प्रत्यबरोहेः पुनरक्त्वायुषे त्वेति प्रस्तरात्तणमपादाय मूलैः प्रतिष्ठाप्य 
प्रस्तरमासीन आश्राव्य प्रत्याश्रत आह--इषिता दैव्या होतारो 
भद्रवाच्याय प्रेषितो मानुषः सूक्तवाकाय सूक्ता ब्रूहीति संप्रेष्यति ७ 
अस्यामूधेद्धोत्रायामित्युच्यमाने सहशाखं प्रस्तरमम्रावनुप्रहरति ८ 
अप्तभी रिहाणा इति नियतं प्राञ्चमनुप्रहत्यैनान्यवसृजति € अ्मी- 
दूमयेति संप्रेष्यति १० आग्रीधस्त्रिः पाणिना गमयति ११ अनुप्रहर 
सॅवदस्वेत्याग्रीश्रः संप्रेष्यति १२ अहीनः प्राण इत्युपाँशु तृणमनुप्रहरति 
१३ एतदिति त्रिरङ्गल्यानुदिशति १४ आयुर्धा अग्नेञ्सीति यथारूपं 
गात्राणि संमृशति १५ ध्रुवासीति पृथिवीमभिमृश्यार्चिरालभ्य चक्षुषी 
अआलभेत-- 

पुनर्यमश्चक्षुरदात्पुनरम्रिः पुनर्भगः । 
पुनर्मे अश्विना युवं चक्षुराधत्तमच्त्योः ॥ 
इति १६ अपः स्पृष्टा मध्यमं परिधिमन्वारभ्याह--अ्रगाइनम्रीदिति 
। ग्रगनित्याग्नीश्रः । श्रावयेत्यध्वर्युः । श्रौषडित्याम्रीधः प्रत्या- 
श्रावयति १७ स्वगा दैव्याहोतृभ्यः स्वस्तिर्मानुषेभ्यः शॉँयोर्ब्रुहीति 
संप्रेष्यति १८ 
यं पारधिं पर्यधत्था अग्रे देव पणिभिर्वीयमाणः । 
तं त एतमनु जोषं भरामि नेदेष युष्मदपचेतयातैः ॥ 
इति परिघीननुप्रहरति १६ उपकर्षत्यृत्तरार्ध्यम्‌ २० जुह्णामुपभृतमाधाय 
सॅस्त्रावभागाः स्थेति परिघीनभिहत्य स्रुचौ विमुञ्चति २१ अग्नेर्वो- 
ऽपन्नगृहस्य सदसि सादयामीति हविर्धानं च कस्तम्भदेशे स्रुचौ 
सादयति २२ घृताची यजमानस्य घुर्यो पातामिति धुरोपकर्षति 
वेद्यॉंसयोर्वा २३ न विमुक्ते बर्हिषि प्रत्यासादयति २४ 

इतीष्टिसूत्रे तृतीयेऽध्याये षष्ठं खण्डम्‌ ॥ 


जुहू वेदोपयाममध्वर्युरादाय प्रत्यक्क्रामति सहस्त्रुवामाज्यस्थाली ˆ 
होता स्फ्यमाम्रीश्रः १ गार्हपत्ये पत्नी: सँयाजयन्त्यपरो होता दक्तिणो- 
ऽध्वर्युरुत्तर आग्रीध पश्चार्धे होतः पती २ आसीना ध्वनः सना भवति 
३ उत्तरार्धे सोमँ यजति दक्षिणार्धे त्वष्टारम्‌ ४ परिश्रिते देवानां पत्नी 
राको सिनीवालीमिति यजति ५ पुरस्ताद्देबपलीनां पशुकामस्य सि- 
नीवाली यजत्युपरिष्टाद्राकाँ वीरकामस्य ६ सं पत्नी पत्येति पल्लीम- 
न्वारभ्य स्त्रुवेण जुहोति-- 

आरभेथामनुसरभेथाँ समानं पन्थामपथा घृतस्य । 

यद्गां परिविष्ट यदग्नौ तस्य क्लृसतचै दम्पती अ्रनुसँरभेथाँ स्वाहा ॥ 
इति ७ उत्तार्घपूर्वार्धेऽम्निं गृहपतिम्‌ ८ चतुरिडामवद्यति षट्कृत्वो- 
ऽग्रीधे ६ प्रत्यवरोहेणाङ्गुलिपर्व॑णी अनक्ति प्रत्यवरोहेणाम्रीध्च उपह्वयते 

१० व्यार्यातं भक्तणम्‌ ११ इध्मपरिवासनान्युपसमाधाय दक्षिणाग्रौ 
चतुर्गृहीत आज्ये फलीकरणान्यावापं जुहोति--अ्रम्नेऽदब्धायो- 
ऽदब्धमनो पाहि मा दिवः पाहि प्रसित्याः पाहि दुरिष्ट्याः पाहि 
दुरद्मन्या अविषं नः पितुं कृधि सुधी योनिं सुषदां पृथिवी स्वाहेति 
१२ इन्द्रोपानस्यकेहमनसो वेशान्कृधि सुमनसः सजातान्स्वाहेति 
द्वितीयां ग्रामकामस्य १३ 

उलूखले मुसले यत्कपाल उपलायां टूषदि धारयिष्यति । 

अवप्रुषो विप्रुषः सँयजामि विश्वे देवा हविरिदं जुषन्तां स्वाहा ॥ 
इति पिष्टलेपम्‌ १४ या सरस्वती वेशयमनी ॥ या सरस्वती 
वेशभगीनेत्याज्याहती १५ होता पत्नचै वेदं प्रयच्छति--वेदोऽसि 
वित्तिरसि विदेयं प्रजाम्‌ ॥ कर्मासि करणमसि क्रियासे सुकृतम्‌ ॥ 
सनिरसि सनितासि सनेयं पशूनिति त्रिः प्रतिमन्त्रमुपस्थ आस्यते १६ 
इमे विष्यामि वरुणस्य ग्रन्थिँ यज्ञग्रन्थ सविता सत्यधर्मा । 

ऋतस्य योनौ सुकृतस्य लोकेऽरिष्टाहँ सह पत्या भूयासम्‌ ॥ 

इति शुल्बे विस्रस्य वेदमञ्जलिनाघस्ताद्योक्त्रमुपयच्छति १७ पूर्णपात्रे 
पल्ली वाचयति यथा याजमानम्‌ १८ समायुषेत्यन्ततः पूर्णपात्रस्य 
जपति १६ प्रायश्चित्तहतीर्जुहोति--इष्टेभ्यः स्वाहा । स्तविष्टेभ्यः 
स्वाहा वषट्‌ । अनिष्टेभ्यः स्वाहा भेषजम्‌ । दुरिष्टेभ्यः स्वाहा । 
इष्टचे स्वाहा । स्विष्टये स्वाहा । निष्कृत्यै स्वाहा । निष्कृत्यै 
दरिष्टचै स्वाहा । दुराद्धर्चै स्वाहा । दैवीभ्यस्तनूभ्यः स्वाहा । 
मानुषीभ्यः स्वाहा । अतिरिक्त न्यूने जुहोमि स्वाहा । न्यूनमतिरिक्ते 
जुहोमि स्वाहा । समे समे जुहोमि स्वाहा । भूः स्वाहा । भुवः 
स्वाहा । स्वः स्वाहा । भूर्भृवः स्वः स्वाहेति । त्वं नो अ्रम्ने ॥ 
स त्वं नो अग्रे ॥ मनो ज्योतिः ॥ त्रयस्त्रिँशत्तन्तवः ॥ अयाश्चाग्रे- 
ऽसीति च । 

अ्रश्राव्रितमत्याश्रावितँ वषट्कृतमवषट्कृतमननूक्तमत्यनूरक्तं च यज्ञे ॥ 

अतिरिक्तं कर्मणो यञ्च हीनमः्निष्टान्‌ प्रयुजन्नेतु कल्पयन्स्वाहा ॥ 
इति । 
अनाज्ञात यदाज्ञाते यज्ञस्य क्रियते मुथु । 
सर्व तदम्ने कल्पय त्वँ हि वेत्थ यथायथ स्वाहा ॥ 
इति । 
इष्टिश्च स्विष्टिश्च ये यज्ञमभिरक्ञतः । 
प्रजामन्या नः पातु यज्ञमन्याभिरक्ञतु स्वाहा ॥ 
इति । 
यन्नो गृहं भयमागादनुद्धै यद्देवतः पितृतो यन्मनुष्यतः । 
अग्रिर्यविष्ठः प्रणुदातु तद्भय शं नः प्रजाभ्यः शमु नः पशुभ्यः स्वाहा 
इति २० ग्राज्यस्थाल्या ध्रुवामाप्याययति-- 
आप्यायतां धुवा घृतेन यज्ञिया अज्ञं प्रति देवयद्यः । 
सूर्याया ऊघोऽदितेरुपस्थ उरुधारा पृथिवी सज्ञे अस्मिन्‌ ॥ 
इति तृतीयोऽध्यायः 


पौर्णमास्याममावास्यायाँ वा वसन्ते ब्राह्मण आदधीत । ग्रीष्मे 

राजन्यः शरदि वैश्यो वर्षासु रथकारः १ सार्ववर्णिकं शिशिरम्‌ २ 

ऋृतुनक्षत्रपर्वसंनिपात आदधीत ३ सर्वत्र सोमेन यच्त्यमाणः ४ 

केशश्मश्रु वापयित्वा क्षौमे आछाद्यौपवत्समशनमश्नीतः ५ देव- 

यजनस्य त्रीनुदीचो वँशान्कत्वाग्रेण मध्यम वँशमपराह्ले प्राचीनप्रवण 

अओऔईपासनमाधायाभिजुहोति-- 

प्र वेधसे कवये वेद्याय बचो वन्दारु वृषभाय वृष्णे । 

यतो भयमभयं तन्नो अस्त्वव देवानां यजे हेडयानि स्वाहा ॥ 

इति कूष्माडे्च ६ तस्मिन्निशायां ब्रह्मौदनँ श्रपयत्यानडहे चर्मण्य- 

वहत्य चतुःशरावं चतूर्षृदपात्रेषु पयसि वा जीवतण्डलम्‌ ७ 

उद्धूत्याभ्याज्यं कृत्वा तं चत्वार ऋत्विज आर्षेयाः सकृदवदाय प्रा- 

श्नन्ति ८ तेभ्यो वरं ददाति ६ शेषे तिस्रः समिधः प्रादेश- 
मात्रीरुदूह्यादधाति चेत्र्यस्याश्वत्थस्य हरिणीः सहपलाशाः स्तिनि- 
गवतीः--प्र बो वाजा अभिद्यव इति गायत्री भिर्ब्राह्मणस्य । आ त्वा 
जिघर्मि ॥ आ विश्वतः ॥ यस्ते अद्येति राजन्यस्य । सप्त ते ग्रग्ने 
॥ जनस्य गोपाः ॥ उपक्षरन्ति सिन्धव इति वैश्यस्य १० संवत्सरं 
ब्राह्मौदनिकं भृत्वाग्रीनादधीत । द्वादशरात्रं त्रिरात्रमेकरात्रे वा ११ 
नानृतँ वदेन्न माँसमश्नीयान्न स्त्रियमुपेयान्नास्य वासः पल्पूलनेन 
पल्पूलयेयुर्नास्याय्निं गृहाद्धरे युर्नान्यत आहरेयुर्नं प्रयायान्नानुगच्छेत्‌ १२ 
यदि प्रयायादनु वा गच्छेदोदनं चतुःशरावं पक्त्वा समिधः पुन- 
रादध्यात्‌ १३ सस्ते श्वोऽग्निमाधास्यन्‌ प्रजा अम्र इति निशायां 
कल्माषमजं नश्चाति १४ अरणिपाणिर्यजमनो जागर्ति १५ 
शल्कैरम्रिमिन्धान उभौ लोकौ सनोम्यहम्‌ । 

उभयोर्लोकयोर्ृश्चोमि मृत्युं तराम्यहम्‌ ॥ 

इति शल्कैरम्रिमिन्धीत १६ उपव्युषमरणी निष्टपति १७ अ्रयं ते 
योनिरृत्विय इत्यरण्योरम्रिँ समारोपयति । जातवेदो भुवनस्य रेत 
इह सिञ्च तपसो यज्जनिष्यते । 

अ्म्मिमश्वत्थादधि हव्यवाहँ शमीगर्भानयन्यो मयोभूः ॥ 

इति च १८ 

ऋत्वियवती स्थो अग्नमिरेतसो रेतो धत्तं पृष्टचै प्रजननम्‌ । तत्सत्यँ 
यद्वीरं निभृतो वीरं जनयिष्यतस्ते मत्प्रातः प्रजनयिष्येते । ते मा प्रजाते 
प्रजनयिष्यतः प्रजया पशुभि्ब्रह्मवर्चसेने त्यरणी अभिमन्त्र्य यजमानाय 
प्रयच्छति १६ 

मही विश्पत्नी सदनी ऋतस्यार्वाची एतं धरुणे रयीणाम्‌ । 

अन्तर्वती जन्यं जातवेदसमध्वराणां जनयतं पुरोगाम्‌ ॥ 

इति प्रतिगृह्णाति २० प्रतिगृह्य वाचँ यच्छति--अ्रनृतात्सत्यमुपैमि 
मानुषाद्दैवं देवी वाचँ यच्छामीति २१ अनुगमयन्त्यग्चिमुद्धरन्ति भस्म 

२२ ब्राह्मौदनिकलचक्षणे गार्हपत्यमादधाति पुरस्तादाहवनीयमष्टसु 

प्रक्रमेषु ब्राह्मणस्यैकादशसु राजन्यस्य द्वादशसु वैश्यस्यापरिमिते वा 

२३ वितृतीयमात्रे दक्तिणाग्रिं दक्षिणतः पुरस्ताद्वार्हपत्यस्य २४ 

आधानानुपूर्वेण संभारान्निवपत्यर्धानाहवनीयलक्षणेऽर्धानितरयोः २% 
इत्याघाने चतुर्थेऽध्याये प्रथमं खण्डम्‌ 


उत्समुद्रान्मधुमं ऊर्मिरागात्साम्राञ्याय प्रतरं दधानः । 

अमी च ये मघवानो वयं चेषमूर्ज मधुमत्संभरेम ॥ 

इत्यौत्समुदकम्‌ १ 

यत्पर्यपश्यत्सलिलस्य मध्य उव्या स्थानं जगतः प्रतिष्ठाम्‌ । 
तत्पुष्करस्यायतनाड्विजातं पर्णं पृथिव्याः प्रथने हरामि ॥ 

इति पुष्करपर्णं निधाय 

इयत्यग्र आसीदतो देवी प्रथमाना प॒थग्यदिति वराहविहतम्‌ २ 
वल्मीकवपां न्युप्योषान्निवप्स्यन्ध्यायति--यददश्चन्द्रमसि कृष्णं 
तदिहास्त्तिति ३ 

यददो दिवो यदिदं पृथिव्याः समानँ योनिमभिसंनभूवथुः । 

तस्य पृष्ठे सीदतु जातवेदाः शिवः प्रजाभ्य इह राये अस्तु ॥ 

इति निवपति ४ 

चचन्द्रमम्रिं चन्द्ररथेँ हरिब्रतँ वैश्वानरमप्सुषदं स्वर्विदम्‌ । 

विगाहं तूर्णिं तव्रिषीभिरावृतं भूर्णिं देवास इह सुश्रियं दधुः ॥ 

इति प्रवाहा सिकताः ५ शर्करा निवप्स्यन्द्रेष्यं मनसा ध्यायेत्‌ ६ 
अ्रटूँहथाः शर्कराभिस्त्रिविष्टप्यजयो लोकान्प्रदिशश्चतस्त्रः । 

इति निवपति ७ 

उदेह्यम्ने अधि मातुः पृथिव्या विश आविश महतः सधस्तात्‌ । 
आशां त्वाजौ दघिरे देवयन्तो हव्यवाहं भुवनस्य गोपाम्‌ ॥ 
इत्याखुकिरिं न्युप्य पिपीलिकाकिरिं गोष्ठात्करीषाणि लोहशकला- 

न्यश्वत्थमुदुम्बरे व्रिकङ्कतँ शमीमशनिहतँ वक्षं पलाशमिति न्युप्य 

सँसृजति-- 

सँ वः सृजामि हृदय संप्रिया हृदयानि वः । 

आत्मा वो अस्तु संप्रियः संप्रियास्तन्वो मम ॥ 

इति ८ प्रादुर्भतिषु रश्मिषु गाहंपत्यं मथित्वा दधाति । उदितेऽनुदिते 

व्युदिते वा । उदित इतरौ ६ इतो यज्ञ इति गार्हपत्यलक्षणेऽरणी 

अआधायारणिसंभारमभिमन्त्रितँ येन रुतेऽरणिगानितरयोर्दशहोत्रारणी 

समवदधाति १० चित्तिः स्त्ुगित्यनुवाकं यजमानँ वाचयति ११ यो 

नो अ्रग्रिः ॥ मयि गृह्णामीति मथिष्यन्जपति १२ सहाम्रेऽम्चिना जाय- 

स्व सह रय्या सह पोषेण सह प्रजया सह ब्रह्मवर्चसेनेति मन्थति १३ 

जातमभिप्राणिति--प्रजापतेस्त्वा प्राणेनाभिप्राणिमि पूष्णः पोषेशेति 

१४ जाते वरं ददाति १५ 

अजीजनन्नमृतं मर्त्यासोऽस्त्रेमाणं तरणिं वीलुजम्भम्‌ । 

दश स्वसारो अग्रुवः समीचीः प॒माँसं जातमभिसँरभन्ताम्‌ ॥ 

इत्यादत्ते १६ उपास्यति ब्रह्मा दक्षिणगत आसीन उत्तरतो हिरणय- 

शकलम्‌ १७ अतिप्रयच्छति यजमानो द्वेष्याय रजतम्‌ ९८ यदि 

द्वेष्यो न विद्येतापविध्येत्‌ १६ सर्वत्रोपासनातिप्रदानम्‌ २० आधान- 

मन्त्रान्निगद्योपस्थकृत आदधाति २१ आयं गौरिति सार्पराज्ञी २२ 
इत्याघाने चतुर्थेऽध्याये द्वितीयं खरडम्‌ 


यत्पृथिव्या अनामृत संबभूव त्वे सचा । 

तदग्रिरग्रये ददत्तस्मिन्नाधीयतामयम्‌ ॥ 

इति प्रभृतिना तेन रुचा रुचमशीथा इत्यन्तेन भूर्भूवोऽङ्गिरसां त्वा 
देवानाँ व्रतेनादधानीत्याङ्गिरसो ब्राह्मण आदधीत । भृगूणां त्वेति 
भार्गवो भृग्वङ्गिरसां त्वेति भार्गवाङ्गिरस आदित्यानां त्वा देवाना- 
मित्यन्ये । अग्रेष्ठा देवस्येति च । इन्द्रस्य त्वेति राजन्यो मनोष्ट्रेति 

वैश्य ऋभूणां त्वेति रथकार आछदि त्वेति सर्वेषाम्‌ १ उभावाधान- 
मन्त्रानादधानीत्यध्वर्युरादध इति यजमानः २ ज्वलन्तमाधायेषे राये 
रमस्वेत्यभिमन्त्र्य सारस्वतौ त्वोत्सौ प्रावतामित्यन्तेनाम्रा आयूँषि 
पवस इति तिसृभिस्तिस्त्र आश्वत्थी: समिध आदधाति ३ गार्हपत्या- 
हक्तिणाम्रिमादधाति ४ समयाध्वं गते त्वाहवनीये मध्यमाहार्य वा 
५ भ्रष्रादन्नाद्यकामस्य ६ त्रिँशद्धामेति सार्पराज्ञी । 
यदन्तरिक्ञस्यानामृतँ संबभूव त्वे सचा । 

तदग्रिरग्रये ददत्तस्मिन्नाधीयतामयम्‌ ॥ 

भुव इति व्याहृतिः । यथर्ष्यध्वर्युरादधाति ७ गार्हपत्येऽग्चिप्रणयना- 
न्याधाय रथ्यमश्वं पुरस्तात्प्रत्यञ्चमवस्थाप्य तस्य दक्षिणकर्णे जपति 
--या वाजिन्नम्रेरिति ८ ओजसे बलाय त्वेत्यग्मिमुद्यच्छति € शूपे 
पाँसून्नथुप्याचस्तादुपयमनीरुपयच्छति १० प्राचीमनुप्रदिशमिति प्रण- 
यति ११ ग्रश्वमग्रतो नयति १२ कुल्फदकघ्ने हरति जानुदघ्ने नाभि- 
दघ्नेञसदघ्ने कर्णदघे १३ न कर्णदघ्नमत्युद्यच्छति १४ दक्तिणतो हरति 
समं प्राणैर्धारयमाणः १५ समयाध्वे वरं ददाति १६ प्रणीयमाने 
दक्षिणतो ब्रह्मा धूर्गृहीतें रथे वर्तयति १७ यः सपलरवान्भ्रातृव्यवान्वा 
स्यात्तस्य रथचक्रेण विहार त्रिरनुपरिवर्तयेयुः १८ अभ्यस्थाँ विश्वा 
इति पुरस्तात्प्रत्यञ्चमश्वमाहवनीयलक्ञणमाक्रामयति १६ न प्राञ्चमव- 
सुजेत्‌ २० तमनिधायैवेति ब्राह्मणव्यार्यातम्‌ २१ अ्रन्तश्चरतीति 
सार्पराज्ञी । 

यहिवोऽनामृतँ संबभूव त्वे सचा । 

तदम्मिरग्नये ददत्तस्मिन्नाधीयतामयम्‌ ॥ 

भूभुवः स्वरिति व्याहतिर्यथष्यंग्रे हव्याय वोढव इत्यन्तेन २२ 
पुरस्तात्प्रत्यङ्गखस्तिष्ठन्पाश्वतः पदस्याधेयेषे राये रमस्वेत्यभिमन्त्र्य 
सारस्वतौ त्वोत्सौ प्रावतामित्यन्तेनाश्वेनोपघ्रापयेत्‌ २३ अरणयो- 
निहितो जातवेदा इत्येतस्याँ साम गायेति ब्रूयादरययोर्निहितयोः २४ 

अग्निं नरो दीधितिभिरित्येतस्याँ साम गायेति ब्रयात्समवहितयोः २५ 
त्वेषस्ते धूम ऋृणवतीत्येतस्याँ साम गायेति ब्रूयाद्भमे २६ अ्रदर्शि 
गातुवित्तम इत्येतस्याँ साम गायेति ब्रयाज्ञाते २७ रथन्तरं गायति 
गार्हपत्य आधीयमाने २८ बृहदाहवनीय उद्ध्रियमाणे २६ वाम- 
देव्यमाधीयमाने । यज्ञायज्ञियं च ३० निहिते वारवन्तीयँ वरण- 
पाणिर्निहिते श्येतम्‌ ३१ पुरस्तात्सभाया आहवनीयात्सभ्यमम्रिमा- 
दधाति ३२ तस्य पश्चाञ्चतुःशतमक्ञान्निवपति ३३ समभ्यात्पूर्वमा- 
वसध्यम्‌ ३४ अ्रग्नेमन्व इत्यजँ विमुच्य वाचँ विसृज्य दक्तिणा ददाति 
३५ अश्वें वहिनं ब्रह्मणेऽध्वर्यवे वा ३६ अ्रजममग्रीच उपबर्हणं च 
सर्वसूत्रम्‌ ३७ क्ञौममिदमध्वर्यवे ३८ पुरस्ताद्विहारस्यानङ्वाहं धेनुं 
च पश्चात्परीत्य होत्रे ३६ द्विहायनीमथुनौ रथ इति सर्बेषामविनिर्दिष्टम्‌ 
४० षड्द्वादशचतुर्वि शत्यपरिमितगवां संर्याविकल्पः ४१ अनृत- 
वदनं ब्राह्मणोपवासनँ स्वकृत इरिणेऽवसानमन्तर्नाव्युदकाचमन- 
मृबीसपक्वाशनं क्लिन्नकाष्ठाभ्याधानमिति वर्जयेत्‌ ४२ अग्रीनुप- 
तिष्ठते यजमानः ४३ 
इत्याघाने चतुर्थेऽध्याये तृतीयं खण्डम्‌ ॥ 


पशून्मे शस्य पाहीत्याहवनीयं प्रजां मे नर्य पाहीति गार्हपत्यमन्नं मे 
बुध्य पाहीति दक्तिणाम्नि सप्रथः सभां मे पाहीति सभ्यमहिर्बध्य मन्त्र 
मे पाहीत्यावसथ्यम्‌ १ आहवनीये नानावृक्षीयाः समिध आदधाति- 

-ताँ सवितुर्वरेण्यस्येति शमीमयी विधेम त इति वैकङ्कतीं प्रेद्धो अग्न 
इत्यौदुम्बरीम्‌ २ या ते अग्ने पवमाना पशुषु प्रिया तनूर्या पृथिव्याँ 
याम्रौ या रथन्तरे या गायत्रे छन्दसीदं ते तामवरुन्द्धे तस्यै ते स्वाहा 

॥ या ते अग्ने पावकाप्सु प्रिया तनूर्यान्तरिक्षे या वाते या वामदेव्ये 
या त्रैष्टभे छन्दसीदं ते तामवरुन्द्धे तस्यै ते स्वाहा ॥ या ते अग्ने सूर्ये 
शुचिः प्रिया तनूर्या दिवि या बृहति या स्तनयिल्लौ या जागते छन्दसीदं 

ते तामवरुन्द्धे तस्यै ते स्वाहेति तिस्त्र आहतीः ३ समुद्रादुर्मिरिति 
तिसृभिस्तिस्तः शमीमयीर्घृताक्ताः समिध आदधाति ४ ये अग्रयः 
समनस इत्यौदुम्नरीमनक्ताम्‌ ५ चुच्च सेदिश्च स्त्रिहितिश्च सदान्वा 
तचानामतिश्चानाहतिश्च नित्रतिरेतास्ते अम्रे तन्वो वर्तिमतीस्तास्तं 
गच्छन्तु यं द्विष्म इति द्वेष्यं मनसा ध्यायन्यजमानो जपति ६ 
चतुर्गृहीतमाज्यं पूर्णाहतिमग्रेशाहवनीयं गत्वोदङ्ङावुत्य सप्त ते अग्न 
इति जुहोति ७ हतायां धेनुं ददाति ८ ये अग्नयो दिव इति द्वितीयाम्‌ 
६ प्रतिपरीत्य सम्राट्‌ च स्वराट्‌ चेति पर्यायिराहवनीयमुपस्था- 
याम्रेयमष्टाकपालं निर्वपति १० उपसन्ने हविष्यप्रोक्तिते निषसाद 
धृतव्रत इति समूह्यान्षान्हिररयं निधाय मध्याधिदेवने राजन्यस्य 
जुहयात्‌ ११ गामस्य तदहः सभायाँ वरिदीव्येयः १२ तत्र शतम- 
क्ञान्यजमानाय प्रयच्छति १३ तत्कृते विचिनुयात्‌ १४ ग्रहि सन्तः 
परूषि विशँस्युः १५ ताँ सभासब्य उपहरेत्‌ १६ तया यदन्नं जये- 
त्तद्ब्राह्मशेभ्यो दद्यात्‌ १७ उतो नोडहिर्बध्य इति सभावसध्य- 
योर्जुहोति १८ प्र नूनं ब्रह्मणस्पतिरिति हिरणयं निधाय मध्ये परिषदः 
१६ घर्मः शिर इति गार्हपत्यमुपतिष्ठतेऽकोज्योतिरिति दक्तिणा्रि वातः 
प्राण इत्याहवनीयम्‌ २० अविषं नः पितुं पचेति सर्वत्रानुषजेत्‌ २१ 
कल्पेतां द्यावापृथिवी इति क्लुमिसामनसीभ्याँ विहारम्‌ २२ समा- 
प्येष्टिमम्रये पबमानायाष्टाकपालं निर्वपेत्‌ २३ त्रि शन्मानँ हिरणयं 
दक्षिणा २४ द्रविहविषं द्वितीयमम्रये पावकायाग्नये च शुचयेऽष्टा- 
कपालौ २४ त्रिँशन्मानं पूर्वस्य दक्तिणा चत्वारिँशन्मानमुत्तरस्य २६ 
चतुर्वि शमुत्तमम्‌ २७ ग्राम्रावैष्णवमेकादशकपालं निर्वपेद्विष्णवे च 
शिपिविष्टाय त्युद्धौ घृते चरुमदित्यै घृते चरुमग्रीषोमीयमेकादश- 
कपालम्‌ २८ सद्यो निर्वपेद्‌ द्वादशाहे सँवत्सरे वा २६ सोमेना- 
यक्त्यमाणस्योत्तरासां तिसृणां विकल्पः ३० फलीकृतानां पूषा व इति 
चरव्याँस्तण्डलानावपति ३१ धुवमसीति प्रथमेन कपालमन्त्रेण 

चरुमुपदधाति ३२ मेक्षणेन द्वितीया स्विष्टकृतः पञ्चावदानस्य चरो- 
रवद्यति ३३ शॉँस्वन्तेऽग्रेशाहवनीयमादित्यं ब्रह्मणे परिहरेयुः ३४ तं 
चत्वार ऋत्विज आर्षेया द्वौ द्वौ सह प्राश्नन्ति ३५ तेभ्यः सारडँ 
वत्सतरं ददाति धेनुं च ३६ द्वादशरात्रमजन्त्रेष्व ग्मिष्वाज्येनाग्निहोत्रं 
जुहयात्‌ ३७ पूर्वस्मिन्पर्वणीष्टिपशुबन्धानां कालः ३८ पौर्णमास्या- 
रम्भणौ दर्शपूर्णमासौ ३६ पौर्णमास्यामादधानः पूर्वां पौर्णमासी- 
मग्न्याधेयायोपवसेदुत्तरामन्वारम्भणीयाये पौर्णमासीं च ४० उपव- 
सथेऽवारम्भशीयायाः सप्ताज्याहतीर्जुहोति-- 
निवेशनी संगमनी वसूनाँ बिश्वा रूपाणि वसून्यावेशयन्ती । 
सहस्त्रपोषे सुभगे रराणा सा न आगाडर्चसा सँविदाना ॥ 
इति । 
अ्रग्रीषोमौ प्रथमौ वीर्येण वसून्रुद्रानादित्यानिह जिन्वताम्‌ । 
माध्यँ हि पौर्णमास्यं जुषेतो ब्रह्मणा वृद्धौ सुकृतेन स्याताम्‌ । 
अथास्मभ्यँ सर्ववीरं रयिं नियच्छतम्‌ ॥ 
इति पार्वणौ च होमौ । या सरस्वती वेशयमनी या सरस्वती बेश- 
भगीनेति चतुर्होत्रा च मनसा ४१ ्राग्रावैष्णवमेकादशकपालं नि- 
वपिदम्रये च भगिनेऽष्टाकपालँ यः कामयेत भग्यन्नादः स्यामिति ४२ 
सरस्वत्यै चरुः सरस्वते द्वादशकपाल इति हवी षि ४३ पुरस्ता- 
त्स्विष्टकृतो जयेर्जुहोति ४४ आकूताय स्वाहाकूतये स्वाहेति द्वादश 
पर्यायाः ४५ प्रजापतिः प्रायच्छदिति त्रयोदशीम्‌ ४६ अ्रग्ने बलदेति 
चतुर्दशी यः कामयेत चित्रमस्यां जनतायाँ स्यामिति ४७ चित्रमस्यां 
भवति ४८ मिथुनौ गावौ दक्तिणा ४६ 

इत्याधाने चतुर्थेऽध्याये चतुर्थं खण्डम्‌ ॥ 

इति चतुर्थोऽध्यायः 


यस्य गार्हपत्याहवनीयावनुगतावभिनिम्रोचेदभ्युदियाङ्ठा पुनराधेयं 

कुर्वीतात्मना वा यत्र विघुरत्वं नीयादरणिनाशे वा समारूढेष्वय्चिषु 
नष्टाग्रे:ः १ उत्सादनीयामिष्िं निर्वपत्यग्नये वैश्वानराय द्वादशकपालम्‌ 
२ पुरस्तात्स्विष्टकृत उत्सादनीयान्होमान्जुहोति--या ते अग्ने उत्सी- 
दतः पवमाना पशुषु प्रिया तनूस्तया सह पृथिवीमारोह गायत्रेण 
छन्दसा । या ते अग्ने उत्सीदतः पावकाप्सु प्रिया तनूस्तया सहान्तरि- 
क्षमारोह त्रेष्टभेन च छन्दसा । याते अग्ने उत्सीदतः सूर्ये शुचिः प्रिया 
तनूस्तया सह दिवमारोह जागतेन च छन्दसेति ३ ज्वलत उत्साद्य 
सॅवत्सर आदधीत ४ रोहिणयनूराधापुनर्वसुस्तेषामेकस्मिन्वर्षासु 
शरदि वा पर्वशयादधीत ५ सर्व पुनराधेये यथाग्न्याघेय इष्टिवर्गम्‌ 
६ संभारान्नयुप्योपोलपान्दर्भान्निवपति ७ सार्पराज्ञीभिर्गार्हपत्यं 
नित्येन चादधाति ८५ आहितानुपोलपेर्दर्भेरम्रीन्समिन्द्धे यजमानः-- 
यत्त्वा क्रुद्धः परोवापेति गार्हपत्यँ यत्ते मन्युपरोप्तस्येति दक्तिणाञ्चि यत्ते 
भामेन विचकार ॥ पुनस्त्वादित्या इत्याहवनीयम्‌ ६ पुरस्तात्पूर्णाहतेः 
संततिहोमान्जुहोति- -त्रयस्त्रिँशत्तन्तव इति पञ्चभिः पञ्चाहतीः १० 
आग्नेयमष्टाकपालं निर्वपित्पञ्चकपालँ वा ११ पुनरूर्जा निवर्तस्वेति 
पुरस्तात्प्रयाजानां जुहयात्‌ सह रय्या निवर्तस्वेत्युपरिष्टादनुयाजानाम्‌ 
१२ अ्रग्राम्रेऽ्रावम्रेऽम्रिनाम्रेऽग्रिमम्रे देवेऽम्रौ देवोऽग्रिरिति विभक्तयः 
१३ तासां होता चतुर्ष प्रयाजेषु चतस्त्रो विदधाति द्रयोरनुयाजयो द्वे 
१४ सर्वमाग्नेयं कुर्वन्त्युपाँश्वोत्तमादनुयाजात्‌ १५ पुरस्तात्स्विष्टकृतः 
सलिलः सलीग इत्यादित्यनामानि जुहोति १६ पुनरुत्स्यूते वासो 
दक्षिणा पुनर्नो रथः पुनरुत्सृष्टोऽनड्बान्शतमाने हिरण्यम्‌ १७ 
उभयीर्दक्ञिणा ददाति १९८ समाप्येष्टिमा्चिवारुणमेकादशकपालं 
निर्वपेत्‌ १६ तृतीयाधघेयेऽग्न्याधेयेऽस्चिमाधायोपरिष्टात्पूर्णाहतेरादित्य- 
नामानि जुहोति २० 
इति पुनराधाने पञ्चमेऽध्याये प्रथमं खण्डम्‌ 

सायं प्रातरग्रिहोत्राय गार्हपत्यादाहवनीयं ज्वलन्तं प्रणयेत्‌ १ 
गुह्णीयाङ्ठा नक्तम्‌ २ वाचा त्वा होत्रा प्राणेनोद्भात्रा चक्षुषाध्वर्युणा 
मनसा ब्रह्मणा श्रोत्रेणाग्रीध्रेणेतैस्त्वा पञ्चभिर्दैव्यै्ृत्विग्भिरुद्धरामी- 
त्युद्धरति ३ 

उद्धत उद्धर पाप्मानं मा यदविद्वान्यच्च विद्ठाश्चकार । 

ह्ला यदेनः कृतमस्ति पापँ सर्वस्मादुद्धतो मा पाप्मनो मुञ्च तस्मात्‌ ॥ 
इत्यपराह्ले । रात्र्या यदेनः कृतमस्तीति प्रातः ४ 
अमृताहतिममृतायां जुहोम्यम्रिं पृथिव्याममृतस्य जित्यै । 

तेनाग्रे काममिमं जयामसि प्रजापतिर्यः प्रथमो जिगायाम्रिमम्रौ स्वा- 
हा ॥ 

इत्यपराह्ने । सूर्यमम्रौ स्वाहेति प्रातः ५ गतश्रियो नित्यधारणमाह- 
वनीयस्य यथाकाम्यगतश्रियः ६ प्रदोषमय्निहोत्रं जुहुयान्नचत्रं दृष्ट्रा- 
नस्तमिते वा ७ व्युच्छन्त्यां प्रातवरयृष्टायामुदितेऽनुदिते वा ८ साय- 
मारम्भणमम्रिहोत्रं प्रागपवर्गम्‌ € अ्ररलिमात्री वैकङ्क त्यग्रिहोत्रहवणी 
स्थाल्यार्यकृत्यूर्ध्वकपालाचक्रवृत्ता १० तस्यां दोहयति दक्षिणतो- 
ऽन्येन शूद्रादुदीचीमवस्थाप्य ११ पूर्वो स्तनौ ज्येष्ठस्य ज्यैष्ठिनेयस्य 
वा गतश्रियो वापरौ कनिष्ठस्य कानिष्ठिनेयस्य ब॒भूषतो वा । 
सर्वानितरेषाम्‌ १२ अनुसंमृशति १३ अग्ने शुन्धस्वेत्याहवनीयं परि- 
समूहत्यम्ने गृहपते शुन्धस्वेति गार्ह॑पत्यमम्ने वह्ले शुन्धस्वेति दक्षिणा- 
म्रिम्‌ १४ अ्रग्नीन्परिस्तीर्य यजमानाहृतं महान्तमिध्ममुपसमाधाय 
पर्युक्षेत्‌--ऋृतसत्याभ्यां त्वा पर्युक्ञामीति सायँ सत्यत्जृताभ्यां त्वा 
पर्युक्षामीति प्रातः १५ संततामुदकधारां सत्रावयति गार्हपत्यादध्या- 
हवनीयात्‌--यज्ञस्य संततिरसि यज्ञस्य त्वा संततये नयामीति १६ 
अपोढं जन्यं भयमपोढाः सेना अभीत्वरीरिति गार्हपत्यादुदीचो- 
ऽङ्गारानपोह्याधिश्रयति-- 

इडायास्पदं घृतवञ्चराचरमम्रे हविरिदं जुषस्व । 

ये ग्राम्याः पशवो ये चारणयास्तेषाँ सर्वेषामिह पुष्टिरस्तु ॥ 

इति १७ उद्भवः स्थोदहं प्रजया पशुभिर्भूयासमिति ज्योतिषावे क्षते 
१८ हरस्ते मा विनैषमिति स्त्रुवेणोदनिन्दुं प्रतिनयति दध्याज्ययोः १६ 
तेन धर्मेण पुनरवोच्त्यान्तरितँ रक्तोऽन्तरिता अ्ररातय इति तृणेन त्रिः 
पर्यम्रिं कृत्वा वर्त्म कुर्वन्नुदगुद्वासयति--घमोऽसि रायस्पोषवनिरि- 
होर्ज श्रयस्वेति २० प्रत्यूढं जन्यं भयं प्रत्यूढाः सेना अ्भीत्वरीरित्य- 
ङ्गारान्प्रत्यूह्य निष्टप्तँ रक्तो निष्टप्ता अरातय इति स्रुवं निष्टप्य प्रणव- 
मुक्त्वोन्नेष्यामीति यजमानँ सायमामन्त्रयत उन्नयामीति प्रातः २१ 
अग्रये च त्वा पृथिव्यै चोन्नयामि । वायवे च त्वान्तरिक्षाय चोन्नयामि 
। सूर्याय च त्वा दिवे चोन्नयामि । अ्रन्मश्च त्वौषधी भ्यश्चोन्नयामीति 
चतुरुन्नयति २२ सर्वान्पूर्णान्यथालाभे वा २३ यं कामयेतान॒ज्येष्ठं 
प्रजया ऋष्व॒यादिति ब्राह्मणव्यारूयातम्‌ २४ उन्नीया होमाद्वाचे यच्छेत्‌ 
२५ पशून्मे यच्छेत्यभिहत्य सादयति २६ दशहोत्राभिमृश्य सजूर्देवैः 
सायँयावभिरिति सायमुन्नीतमभिमृशति सजूर्देवैः प्रातर्यावभिरिति 
प्रातः २७ इदं देवानामित्युन्नीतमभिमृशतीदमु नः सहेत्यवशिष्टम्‌ 
२८ उर्वन्तरिक्षे वीहीति समया गार्हपत्यँ हरति २६ स्वाहाम्नये 
वैश्वानराय स्वाहेति समयाध्वे नियच्छति ३० वायवे त्वेत्युद्यच्छति 
३१ आयुर्मे यच्छेति पश्चादाहवनीयस्य दर्भेषु सादयति ३२ एषा ते 
अग्रे समिदित्याहवनीये प्रादेशमात्रीं पालाशी समिधमादधाति ३३ 
इयङ्गुले ज्वलन्तीमभिजुहोति-- भूर्भुवः स्वरमिहोत्रैँ होत्राम्रिर्ज्योति- 
ज्योतिरग्चिः स्वाहेति सायँ सूयो ज्योतिर्ज्योतिः सूर्यः स्वाहेति प्रातः 
३४ इषे त्वेत्यवाचीनें सायं लेपमवमाष्ट्ये त्वेत्यूर्ध्वं प्रातः ३५ वर्चो 
मे यच्छेति सादयति ३६ ओषधीभ्यस्त्वेति दभेषु लेपं निमार्टि ३७ 
प्रजापते पशून्मे पाहीति गार्हपत्यमवेक्ञते ३८ पूर्वामसँसक्तां भूयसीं 
द्वितीयामाहुतिं जुहोति- - प्रजापतये स्वाहेति मनसा ३६ अ्रनाभो मृड 
धूर्त इति त्रिरुदीची स्वृचमुद्धरति ४० तेन धर्मेणोन्मृज्यावमृज्य वा 

प्रजां मे यच्छेति सादयति ४१ पितुञ्जिन्वेति दक्षिणतः प॒थिव्यां लेपं 
निमाष्टिं ४२ अपः स्पृष्ट्रा पूषासीति द्विरङ्गुल्या प्राश्नाति ४३ न दतो 
गमयेत्‌ ४४ उदग्दरडया स्त्रुचान्तर्वेदि भक्तयति गर्भान्प्रीणाति-- 
गर्भेभ्यः स्वाहेति ४५ निरस्य लेपं परिस्तरणैः स्रुचं प्रक्षाल्योत्करं 
प्रदाय पूरयित्वा प्रागुदीचीमुत्सिञ्चति सर्पान्पिपीलिकाः प्रीणाति-- 
सर्पेभ्यः पिपीलिकाभ्यश्च स्वाहेति ४६ द्वितीयं पश्चादाहननीयस्य 
--पृथिव्याममृतं जुहोमि स्वाहेति ४७ स्त्रुचं निष्टप्य हस्तमवधायो- 
तरतो निदधाति सप्रऋषीन्प्रीणाति--सप्रक्रषि भ्यः स्वाहेति ४८ 
यथाकाम्यपरयोहोौमोऽम्ने गृहपते परिषद्य जुषस्व स्वाहेत्येकस्त्रुवँ वि- 
गृह्णाति दक्षिणाम्रौ चाम्रये पुष्टिपतये स्वाहेति प्राजापत्य उत्तरे ४६ 
अन्तर्वेदि प्रक्तालनं निनयति सर्पदेबजनान्प्रीणाति- -सर्पदेवजनेभ्यः 
स्वाहेति ५० दीदिहि दीदाय दीदिदाय स्वाहेति पर्यायैः सर्वेषु समिध 
आधाय तेन घर्मेण पर्यक्षति ५१ 
इति पुनराधाने पञ्चमेऽध्याये द्वितीयं खण्डम्‌ 


पयसा जुहुयात्पशुकामस्य यवाग्वा ग्रामकामस्याज्येन तेजस्कामस्य 
दश्ेन्ट्रियकामस्य तरडलेर्बलकामस्य १ द्वादशरात्रमाज्येन दश्चा द्वा- 
दशरात्रम्‌ २ नित्यं पयो यवागुश्च ३ पयोऽभावे यवागुरशुष्का ४ 
द्वयोगवोः स्थाल्या दोहनेन च दोहयित्वा पशुकामस्य जुहुयात्‌ ५ 
सजूर्जातवेदो दिवा पृथिव्या जुषाणो अस्य हविषो वीहि स्वाहेति 
जुह॒याद्यत्र रुद्रः पशूनभिमन्येत ६ आज्यमम्रिहोत्रम्‌ ७ यदि नारमेदग्ने 
दुःशीर्ततनो जुषस्व स्वाहेति जुहयात्‌ ८ यदि नारमेद्‌ द्वादशरात्रे 
सायँ सायं जुह॒यात्‌ ६ अनर्हतो राजन्यस्य पर्वस्वम्रिहोत्रै जुहया- 
न्नान्तराले १० सायं प्रातरग्रं भक्तस्य ब्राह्मणकुलँ हरेदम्नथुपस्थान च 
वाचयेत्‌ ११ संततमर्ह॑तो जुह॒यात्‌ १२ सायं पत्न्यन्वास्ते न प्रातः 
१३ हिँकृत्य स्त्रियमुपेयात्‌ १४ सूर्योढमतिथिं नापरुन्धीत १५ न 

सायमहतेऽग्रिहोत्रेऽश्नीयान्न प्रातः १६ वसन्ता शिशिरे कक्षं दहेत्‌ 
१\9 
इति पुनराधाने पञ्चमेऽध्याये तृतीयं खण्डम्‌ 


अधिश्रितेऽम्रिहोत्रे ममाम्रे वर्च इति चतसृभिर्वैहवीभिर्हस्ताववने- 
निजीत पुरस्तादग्रीषोमीयाया उत्तराश्चतस्त्रो जपेत्‌ १ विद्युदसि विद्य 
मे पाप्मानमित्यप उपस्पृश्य तिष्ठेत्‌ २ उन्नीयमाने वाचँ यच्छति ३ 
अभ्युदाहृत उपविश्य दशहोत्राभिमृश्योत्तरामाहुतिमुपोत्थायोपप्रयन्तो 
अध्वरमिति प्रागुदङ्गखश्चतुर्भिरनुवाकैराहवनीयमुपतिष्ठेत ४ अग्रीषो- 
मीयया पूर्वपक्ष ऐन्द्राग्न्यापरपक्षे ५ अम्मा आयूँषि पचस इति 
षड्भिराहवनीयं नित्ये सँवत्सरे संवत्सरे गार्हपत्यम्‌ ६ अम्रः समि- 
दसीति पययिराहवनीये समिध आदधाति ७ चित्रावसो स्वस्ति ते 
पारमशीयार्वाग्वसो स्वस्ति ते पारमशीयेति त्रिर्जपति । प्रातरुपस्थाने 
चाम्भः स्थाम्मो वो भक्षीयेति गृहानुपतिष्ठते ८ रेवती रमध्वमित्य- 
न्तराग्री तिष्ठन्जपति € संहितासि विश्वरूपेति वशामालभते वत्सँ 
वा १० उप त्वाग्ने दिवे दिव इति गार्हपत्यम्‌ । अ्रभ्यस्थाँ विश्वा 
इत्याहवनीयम्‌ ११ ऊर्जा वः पश्याम्यूर्जा मा पश्यतेति गृहान्पशून- 
भिवीक्षते १२ इड़ाः स्थेति गामालभते भुवनमसीति वत्सम्‌ १३ 
निम्रदोऽसीति ब्राह्मणव्याख्यातम्‌ १४ प्राची दिगिति पर्यायेर्दिश 
उपतिष्ठते १५ अग्ने गृहपत इति गार्हपत्यँ यथा याजमाने १६ ज्योतिषे 
तन्तवे त्वेत्यन्तर्वेद्य॒पत्रिश्याहवनीयेऽभ्याधाय वृष्टिरसि वृश्च मे 
पाप्मानमित्यप उपस्पृशेत्‌ १७ प्रातरवनेगेन प्रातरुपतिष्ठेत ९८ प्रपां 
पते योऽपां भागः स त एष इति प्रागुदञ्चमुदकाञ्जलिमुत्सिच्य प्रतिषिक्ता 
अरातय इति त्रिः प्रत्युक्षति १६ कालाय वामिति पाणी प्रक्षाल्येदमहं 
दुरद्मन्यां निष्प्लावयामीत्याचम्य निष्ठीवति २० भ्रातृव्याणाँ सपला- 
नामिति पाणी प्रत्षालयते २१ इन्द्रियवतीमद्येति यथारूपं गात्राणि 

संमृशति २२ अदो मा मा हासिष्टेति पाणी प्र्ञालयते २३ सूर्य- 
पत्नीरित्यभिषिश्जन्पुरुध्यवानो महिष इति च ह॒ते चतस्त्रो वैहवीरुक्त्वा 
घर्मो जठरे इत्यनुबाकेनाहवनीयमुपतिष्ठेत २४ असौ स्वस्ति ते- 
ऽस्त्वसौ स्वस्ति तेऽस्त्विति नामग्राहं पुत्रानन्वातयते २५ अम्रीन्समा- 
धेहीत्याह प्रवत्स्यन्‌ २६ भास्वत उपतिष्ठते । पशून्मे शाँस्य पाही- 
त्याहवनीयं प्रजां मे नर्य पाहीति गार्हपत्यमन्नं मे बुध्य पाहीति 
दक्तिणाग्निं सप्रथः सभां मे पाहीति सभ्यमहिर्बुघ््य मन्त्रं मे पाही- 
त्यावसथ्यम्‌ २७ इमान्मे मित्रावरुणौ गृहान्गोपायतंँ युव मित्यन्तराम्री 
तिष्ठन्जपति २८ 

मम नाम प्रथमं जातवेदः पिता माता च दधतुर्न्वग्रे । 

तत्त्वं बिभृहि पुनरा ममैतोस्तन्वाहमम्ने न्रिभराणि नाम ॥ 
इत्याहवनीयम्‌ २६ 

मा प्रगाम पथो वयं मा यज्ञादिन्द्र सोमिनः । 

मान्तः स्थुनो अरातयः ॥ 

यो यज्ञस्य प्रसाघनस्तन्तुर्दे वेष्वाततः । 

तमाहतं नशीमहि ॥ 

इति व्रजति ३० सकाशे वाचे यच्छत्यसकाशे विसृजते ३१ 
यथाकालमम्रथुपस्थानयाजमाने जपेत्‌ ३२ प्रोष्य समिध आहरति 
३३ असकाशे वाचँ यच्छति सकाशे विसृजते ३४ अ्रम्रीन्समाधे- 
हीत्याह । प्रोष्य भास्वत उपतिष्ठते ३५ अग्नेः समिदसीति पर्यायेः 
सर्वेषु समिध आधाय विश्वदानीमाभरन्तोऽनातुरेण मनसा । 

अग्ने मा ते प्रतिवेशा रिषाम ॥ 

इत्याहवनीयं पशून्मे शंस्याजुगुप इति च । प्रजां मे नर्याजुगुप इति 
गार्हपत्यमन्नं म बुध्याजुगुप इति दक्तिणाम्निं सप्रथः सभां मेऽजुगुपस्तां 
मे पुनर्देहीति सभ्यमहिबुध्य मन्त्रं मेऽजुगुपस्तं मे पुनर्देहीत्यावसथ्यम्‌ 
३६ इमान्मे मित्रावरुणौ गृहानजुगुपतँ युवमित्यन्तराम्री तिष्ठन्जपति 

३७ 
मम च नाम तव च जातवेदो वाससी इव विवसानौ चरावः । 
ते निभृतो महसे जीवसे च यथायथं नौ तन्वौ जातवेदः ॥ 
इत्याहवनीयम्‌ ३८ नव रात्रीः परार्धाः प्रोष्याहतिं जुहोति-- 
विश्वकर्मन्हविषा घृतेन विच्छिन्नँ यज्ञँ समिमं दधातु । 
या इष्टा उषसो याश्च याज्यास्ताः संदधामि मनसा घृतेन ॥ 
इति ३६ नव रात्रीः परार्धा उषित्वा सहगृहः प्रयास्यन्युक्तेषु चक्रावत्स 
वास्तोष्पत्यं जुहोति ४० न हीनमन्वाहरेयुः ४१ अमीवहा वास्तोष्पते 
॥ वास्तोष्पत इत्येता भ्यामाहती हत्वायं ते योनिर्ञ्जत्विय इत्यरणयोरग्निँ 
समारोपयति गार्हपत्याहवनीयौ गतश्रियो गार्हपत्यमगतश्रियः ४२ 
दक्निणाम्रिर्यदि मथ्यः समारोपयेत्‌ ४३ यद्यरणयोर्नाशमाशङ्केत सक्ते- 
हि या ते यज्ञिया तनूस्तयेद्यारोहेत्यात्मनि विहार समारोपयति ४४ 
न सहाम्नि्गृते गृहेभ्यः प्रबसेत्‌ ४५ नासंदह्याबक्षाणानि प्रयायात्‌ 
४६ 
उपावरोह जातवेदो देवेभ्यो हव्यँ बहतु प्रजानन्‌ । 
आयुः प्रजाँ रयिमस्मासु धेह्यरिष्टो दीदिहि नो दुरोशे । 
इत्युपावरोह्य मन्थेत्‌ ॥ 

इति पुनराधाने पञ्चमेऽध्याये चतुर्थं खण्डम्‌ ॥ 


श्यामाकान्बुभुक्तमाणः पुराणानां ब्रीहीणामाम्रेयमष्टाकपालं निर्वपे- 
त्सौम्यं च श्यामाकं चरुम्‌ १ बभ्रुः पिशङ्गो दक्षिणा वसन वा २ 
व्रीहीणामग्रपाकस्य यजते यवानां च ३ नानिष्टाग्रायणेन नवस्या- 
श्नीत ४ एऐन्द्राम्रमेकादशकपालं निर्वपिदाग्नेन्द्रँवा ५ वैश्वदेवः पय- 
सि चरुः श्यामाकश्चरुः । न यवाग्रायणे । द्यावापुथिवीय एककपाल 
इति हवी षि ६ पुरस्तात्स्विष्टकृतोऽज्यानीर्जुहोति-- 

शतायुधाय शतवीर्याय शतोतयेऽभिमातिषाहे । 

शतँ यो नः शरदोऽनयदिन्द्रो विश्वस्य दुरितस्य पारेँ स्वाहा ॥ 
ये चत्वारः पथयो देवयाना अन्तरा द्यावापृथिवी वियन्ति । 
तेषामञ्यानी यतमो न आवहत्तस्मै नो देवाः परिदत्त सर्वे स्वाहा ॥ 
वसन्तो ग्रीष्मो मधुमन्ति वर्षाः शरद्धेमन्तः सुविते दधात नः । 
तेषाँ वयँ सुमतौ यज्ञियानां ज्योगजीता अ्रहताः स्याम स्वाहा ॥ 
स्वस्ति संवत्सराय परिवत्सरायेदावत्सरायोद्वत्सराय कृणुता बृहन्नमः। 
तेषाँ वये सुमतौ यज्ञियानां निवात एषामभये स्याम स्वाहा ॥ 
इये स्वस्ति सँवत्सरीया परिवत्सरीयेदावत्सरीयोड्टत्सरीया । 
सा नः पिपर्त्वहणीयमानेनाहेदहारमशीय स्वाहा ॥ 
इति । आ नः प्रजां जनयत्विति षष्ठी ७ इडां भक्ञयति-- 
भद्रान्नः श्रेयः समनैष्ट देवास्त्वयावसेन समशीमहि त्वा । 
स नो मयोभूः पितुराविवेश शिवस्तोकाय तन्वो न एधि ॥ 
इति व्रीहीणाम्‌ । 
अग्निः प्राश्नातु प्रथमः स हि वेद यथा हविः । 
शिवा अस्मभ्यमोषधीः कृणोतु विश्वचर्षणिः ॥ 
इति श्यामाकानाम्‌ । 
एतमु त्यं मधुना सँधुर्ते यँ सरस्वत्या अधि मनावचकृषुः । 
इन्द्र आसीत्सीरपतिः शतक्रतुः कीनाशा आसन्मरुतः सुदानवः ॥ 
इति यवानाम्‌ ८ वत्सः प्रथमजो दक्षिणा वत्सः प्रथमजो दक्निणा 
९ 

इति पुनराधाने पञ्चमेऽध्याये पञ्चमं खण्डम्‌ 

इति पञ्चमोऽध्यायः 


उदगयनस्याद्यन्तर्योरैन्द्राम्रेन पशुना यजेत संवत्सरे सँवत्सरे वा १ 
षड़डोत्रा मनसा जुहोति-- वाग्घोता दीक्षा पलयापोऽध्वयूर्वातोऽभिगरः 
प्राणो हविमंनो ब्रह्मा तपसि जुहोमि स्वाहेति २ ग्रहेण ड्वितीयाम्‌- 

-वाचस्पतेऽछिद्रया वाचाऽछिद्रया जुह्वा दिवि देवामूृदे होत्रामैरयँ 
स्वाहेति ३ आग्रावैष्णवमेकादशकपालं निर्वपति वैष्णवी वा 
पूर्णाहतिम्‌ ४ उरु विष्णो विक्रमस्वेति वैष्णव्या हृत्वा यूपमच्छेति 
त्रिल्लपलाशखदिररोहितकोदुम्बराणामेकम्‌ ५ बैल्वं ब्रह्मवर्चस- 
कामः कुर्वीत ६ पञ्चार्यादिप्रमाणमनधिशारूयमृजुमूर्ध्वंशल्क- 
मुपरिष्टादुपावनतं बहपलाशशाखमप्रतिशाष्का ग्रं प्राञ्चं प्रत्यञ्चै वाहानम्‌ 
७ अअत्यन्यानगामित्यभिमन्त्र्य विष्णवे त्वेत्याज्येन पर्यनक्ति ८ ओषधे 
त्रायस्वैनमिति दर्भमन्तर्दघाति ६ स्वधिते मैनँ हि सीरिति परशुना 
प्रहरति १० प्रथमशल्कमुपयम्य भूमिसमेँ वृश्चति ११ यं त्वामयं 
स्वधितिरिति प्राञ्चं प्रहापयति १२ वनस्पते शतवल्शो विरोहेत्याव्रश्चने 
जुहोति १३ सहस्रवल्शा इत्यात्मानं प्रत्यभिमृशति १४ अटष्टाश्रिं 
तक्षति गोपुच्छमतष्टमूलम्‌ १५ अ्रग्रतोऽञ्निष्ठां पृष्ठतः सूर्यस्थाम्‌ १६ 
अग्रस्य चषालं पृथमात्रमष्टाश्रि मध्ये संगृहीतम्‌ १७ इध्मानर्हिः संनह्य 
वेदं कृत्वा रथमात्री वेदिं करोति शम्यामात्रीमृत्तरवेदिम्‌ १८ यत्प्रा- 
गुत्तरस्मात्परिंग्राहात्तत्कृत्वा सावित्रेणाभ्रिमादायाभ्रिरसि नारिरसी- 
त्यभिमन्त्र्योत्तरत उत्तरवैद्यन्तात्प्रक्रममात्रे चात्वालं परिलिखति-- 
तप्तायनी मेऽसीति पर्यायिर्दिक्तु शम्यां निधायानुशम्यमभ्रथा व्यव- 
लिखति १६ जानुदघ्नं चतुरश्रं खात्वोत्तरवेद्ये पाँसून्हरति २० विदेरम्न 
इति खनति २१ अग्रे अङ्गिर इत्यवदाय वसवस्त्वा हरन्त्विति हरति 
२२ वित्स्व यज्ञपतेरिति पश्चाद्यूपावटस्य निवपति २३ एतेन धर्मे- 
णोत्तराभ्यां पर्यायाभ्यां त्रिर्यजुषा हरति तूष्णीं चतुर्थम्‌ २४ समानः 
खननो निवपनश्च २५ देवेभ्यः प्रथस्वेत्युत्तरवेदिं प्रथयति २६ 
देवेभ्यः कल्पयस्वेति कल्पयति २७ चतुरश्रामृत्तरवेद्यां प्रादेशमात्रीं 
नाभिं कृत्वा सि हीरसि महिषीरसीत्यभिमन्त्र्य देवेभ्यः शुन्ध- 
स्वेत्युत्तरवेदिं प्रोक्षति २८ देवेभ्यः शुम्भस्वेति सिकताभिः प्ररोचय- 
ति २६ अ्रद्धिर्निःसारयति संततामुदकधारां स्त्रावयन्स्फ्येन वर्त्म 

कृत्वा समयोत्तराबसावापो रिप्रं निर्वहतेति ३० प्रोक्तणीः सँस्कृत्यो- 
त्तरवेदिं प्रोत्ञति--इन्द्र्घोषास्त्वेति पर्यायैरनुपरिक्रामन्‌ ३१ पितृणां 
भागधेयीः स्थेति दक्तिणत उत्तरवेद्याः प्रोक्षणीशेषं निनीय पञ्च- 
गृहीतेनाज्येनोत्तरवेदि व्याघारयति हिरण्यं निधाय--सिँहीरसि स- 
पत्नसाही स्वाहेति पर्यायैस्व्णया श्रोणयँसेषु ३२ मध्ये पञ्चमेन ३३ 
भूतेभ्यस्त्वेति त्रिरुदीची स्थुचमुद्दिशाति ३४ नाभ्यां पौतुद्रवान्परिधी- 
न्परिदधाति प्रादेशमात्रान्‌--बिश्वायुरसीति पर्यायैः ३४ अवेरना- 
च्छिन्नस्तुकस्यान्तरा शृङ्गारदुर्णास्तुकां केरुगुल्गुल्विति नाभ्याँ संभारा- 
न्निबपति ३६ अग्नेर्भस्मासीति पर्यायैर्विभ्राड्‌ बृहदित्यान्तादनुवाक- 
स्योत्तरवेदिमभिमृश्याहवनीयादम्निं प्रणयति ३७ 
इति पशुषु षष्ठेऽध्याये प्रथमं खण्डम्‌ ॥ 


यत्ते पावक चकृमा कच्चिदागः पूर्वो यः सन्नपरो भवति । 

घृतेनाम्ने तन्वे वर्धयस्व मा मा हिँसीरधिगतं पुरस्तात्‌ ॥ 

इत्युद्यतेऽम्रावाहवनीये जुहोति १ अम्रये प्रणीयमानायानुब्रूहीति सं- 

प्रेष्यति २ उपयच्छत्युपयमनीः ३ ऊर्णावन्तमित्युच्यमाने 

सज्ञः प्रत्यष्ठात्सुमतिः सुमेधा आ त्वा वसूनि पुरोधार्हन्ति । 

दीर्घमायुर्यजमानाय कृण्वन्नथामृतेन जरितारमङ्धि ॥ 

इति संभारेष्वध्वर्युरम्रिं सादयति ४ यस्मादघि प्रणयति तस्मिन्गार्ह- 

पत्यकर्माणि कुर्वीताम्रिहोत्रं च जुह॒यादौत्तरवेदिके ५ वरुणप्रघा- 

सेष्वम्रिहोत्रं प्रणयनी पूर्णाहतिरिति यथाग्न्याचेये ६ ग्रतिमुक्ती- 

जुहोति-- 

अम्रिर्यज्ञ नयतु प्रजानन्मैने यज्ञहनो विदन्‌ । 

देवेभ्यो यज्ञं नयतात्प्र प्र यज्ञपतिं तिर स्वाहा ॥ 

इति । वायुः सूर्यो यज्ञं नयत्विति समानम्‌ ७ प्रणीतेऽग्न्यन्वाधानं 

ब्रतोपायनम्‌ ८ पाणिप्र्षालनप्रभृति समानमा पात्रप्रयोगात्‌ ६ एका- 

दशकपालः पुरोडाशो द्वादशकपालो वा १० द्वे जुह्वे वसाहोमहवनी 
द्वितीया । द्वे उपभृतौ पृषदाज्यधानी द्वितीया । द्वे आज्यस्थाल्यौ 
। यूपशल्कम्‌ । शूलम्‌ । पशूखाम्‌ । कार्ष्मर्यमय्यौ वपाश्रपण्यौ 
। द्रिभृङ्गैकशृङ्गे । औदुम्बरमास्यदप्नं मैत्रावरुणदण्डम्‌ । दर्भाणाँ 
रशने द्विगुणां द्विठयायामां त्रिगुणां त्रिव्यायामाँ सँसाद्य प्रोच्य 
पात्राण्याज्यं निर्वपति दधि च ११ पृषदाज्यधूमैर्दधि सँस्करोत्युप- 
भृद्धर्मे: पृषदाज्यधानीं पात्राणि च पात्रधर्मेः द्वितीयानि १२ स्फ्य- 
प्रत्ञालनप्रभृति समानमाज्यग्रहेभ्यः १३ चतुरुपभृति गृहीत्वा पञ्च- 
गृहीतं पृषदाज्यधान्यामाज्येन संनीय महीनां पयोऽसि विश्वेषां देवानां 
तनूरसि । ऋध्यासमद्य पुषतीनां ग्रहम्‌ । पृषतीनां ग्रहोऽसिं विष्णो- 
हदयमसीति पर्यायैः १४ सन्नेष्वाज्येषु यूपावटं परिलिखति--इदमहँ 
रक्सो ग्रीवा अपिकृन्तामीति पूर्वस्य वेद्यन्तस्य मध्येजर्धमन्तर्वेद्यर्थ 
बहिर्वेदि १५ उत्तरतश्चत्वालस्य शामित्रलक्षणमुद्धन्ति १६ 
इति पशुषु षष्ठेऽध्याये द्वितीयं खण्डम्‌ ॥ 


यत्ते शोचिः परावधीत्तक्षा हस्तेन वास्या । 

आपस्तत्पावकाः शुन्धन्तु शुचयः शुचिम्‌ ॥ 

इति स्त्रातँ यूपं तीर्थेनोपसाद्य तूष्णीका यवमतीः प्रोक्तणीः संस्कृत्य यूपं 
प्रोत्तति--पृथिव्ये त्वेति मूलमन्तरिक्षाय त्वेति मध्यं दिवे त्वेत्यग्रम्‌ 
। शुन्धन्तां लोका इति यूपावटम्‌ १ यवोऽसीति यवानवदधघाति २ 
पितृषदनं त्वेति दर्भैरबस्तृणाति ३ स्वावेशोऽसीति प्रथमशल्कम- 
वधाय घृतेन द्यावापृथिवी इति स्त्रुवेशाभिजुहोति ४ पुरस्तात्प्रत्यञ्चँ 
यजमानो यूपमनक्ति ५ यूपायाज्यमानायानुब्रूहीति संप्रेष्यति ६ 
आन्तमविच्छिन्नमनक्ति ७ देवस्त्वा सविता मध्वानाक्त्विति यूपा- 
ग्रमनक्ति । सर्व सहचषालमनक्ति--इन्द्रस्य चषालमसीति ८ 
चषालं प्रतिमुच्य सुपिप्पला ओषधी रित्यङ्गलिमात्रमूध्वँ चषालाझ्यूपाग्रं 

कनीयो वा ६ यूपायोच्छ्रौयमाणायानुब्रूहीति संप्रेष्यति १० दिवम- 
ग्रेणोत्तभानेत्युच्छयति ११ ता ते धामानीत्यवदधाति १२ विष्णोः 
कर्माणीत्यवस्थापयत्यम्चिमभिमुखीमञ्चिष्ठाम्‌ १३ न तष्टस्य निखनति 
१४ नातष्टस्याविः करोति १५ ब्रह्मवनिं त्वेति पाँसुभिः परिवपति 
१६ ब्रह्म टूँह क्षत्रं दहेति यजमानो मैत्रावरुणदण्डेन परिदँहयति १७ 
प्रोक्षणीशेषेण परिषिच्य तद्विष्णोरिति स्वरुरशनेन समुन्मारष्टि १८ 
दिवीव चक्ुराततमिति संमितमभिमन्त्रयते १६ त्रिवृता यूपं परिव्य- 
यत्यग्रतो रशनायास्त्रः परिहरणाय यूपायाबशिष्य शेषं द्वेघें संभु- 
ज्योत्तरतः सूर्यस्थाया नाभिमात्रे संभोगं प्रतिष्ठाप्य यूपाय परि- 
वीयमाणायानुब्रूहीति संप्रेष्यति २० परिवीरसीति त्रिः परिव्यय- 
त्युत्तरमुत्तरं प्रदक्तिणँ संभोगे रशनाग्रमतिहत्य मूलतो निरायम्यान्ता- 
त्प्रवेष्टयति २१ अणीयसी स्थवीयस्युपकर्षति २२ यदि कामयेत 
वर्षेत्पर्जन्य इति २३ अ्रञ्जनादि यजमानो यूपं नापरिवीतमवसूजति 
२४ दिवः सानूपेषेत्यृत्तमे रशनगुणे स्वरुमुपकृष्याजमुपाकरोति श्वेतं 
लोहितं द्विरूपे वा श्मश्रुलम्‌ २५ कूटाकर्णकाणखणडबनणडापन्नदन्त 
इति प्रतिषिद्धाः २६ उत्तरतो यूपस्य प्रत्यञ्चं पशुमवस्थाप्याहती 
जुहोति २७ 
इति पशुषु षष्ठेऽध्याये तृतीयं खरडम्‌ ॥ 


प्रजापतेर्जायमानाः प्रजा जाताश्च या इमाः । 

ता अस्मै प्रतिवेदय चिकित्वमनुमन्यताम्‌ ॥ 

इमं पशं पशुपते तेऽद्य बच्चाम्यग्रे सलिलस्य मध्ये । 

अनुमन्यस्व सुयजा यजेह जुष्टं देवेभ्य इदमस्तु हव्यम्‌ ॥ 

इति १ इषे त्वेति दर्भावादत्ते २ उपावीरसीति प्लक्षशाखा हरिणीं 
पलाशवतीम्‌ ३ तया दर्भाभ्यां च पशुमुपाकरोति--उपो देवानिति 
४ प्रत्यञ्चं पशुमनुमार्टि--अ्मुष्मे त्वा जुष्टमिति यथादेवतम्‌ ५ 

अभिधानप्रोक्षणवपोत्खेदनाभिघारणेषु ६ पश्चान्मध्यमस्य परिधेरधि- 
मन्थनँशकलं प्रयुनक्ति- -श्रम्नेर्जनित्रमसीति वृषणौ स्थ इत्यप्रच्छिन्न 
प्रान्तौ दर्भौ ७ तयोरध्युर्वश्यसीत्युदक्कलां प्रत्यक्प्रजननामधरारणिम्‌ 
८ आआायुरसीत्याज्यस्थाल्यामुत्तरारणिमनक्ति संपादयति च ६ पुरूरवा 
असीत्यभिमन्त्र्य गायत्रमसीति पर्यायैस्त्रिरभिमथ्याम्रये मथ्यमाना- 
यानुब्रूहीति संप्रेष्यति १० अग्रये जातायेति जाते ११ अग्रये प्रहिय- 
माणायेति प्रहरिष्यन्‌ १२ ग्रग्रेणोत्तरं परिधिमृत्तरेण वा परिधिसंधि- 
नान्ववहृत्य भवतं नः समनसावित्यनुप्रहृत्याम्रा अग्निरिति स्त्रुवेणा- 
भिजुहोति १३ सावित्रेण रशनामादाय बाहं पशोमँध्यपाशेन परिहृत्य 
दक्तिणार्घशिरोऽच्ण॒या पाशेनाभिदधाति--ऋृतस्य त्वा देवहविरिति 
१४ धर्षा मानुषा इति यूपे नियुनक्ति १५ प्रोक्षणीः संस्कृत्य पशं 
प्रोत्तति--अ्रन्मस्त्वौषधीभ्य इति १६ अनु त्वा माता मन्यतामित्य- 
भिमन्त्र्यापां पेरुरसीति पाययति १७ स्वात्तै सद्धविरिति शेषेण सर्वत 
उपोच्त्य संमृश्याज्यानि वेद्यन्तान्परिस्तीर्य होतृषदनानास्तीर्याग्नये 
समिध्यमानायानुब्रहीति संप्रेष्यति १८ स्त्रौचमाघार्य घुवाँ समज्य 
पश समनक्ति--सं ते वायुरिति प्राणदेशँ सँ यजत्रैरङ्गानीति कुकुन्देशँ 
स यज्ञपतिराशिषेति भसद्वेशम्‌ १६ प्रयाजेषु समिद्धः प्रेष्येति प्रथमे 
संप्रेष्यति प्रेष्य प्रेष्येत्युत्तरान्‌ २० चतुर्थ चतुर्थे समानयति २१ दशभिः 
प्रचर्य स्वरुँ स्वधितिधारां च जुह्णामक्त्वा स्वरुणा स्वधितिमन्तर्धाय 
पशोरन्तराशृङ्गमनक्ति-- घृतेनाक्तौ पशँस्त्रायेथामिति २२ आयतने 
स्त्रुचौ सादयति २३ आहवनीयादुल्मुकमुपयम्य पर्यम्रये क्रियमाणा- 
यानुब्रूहीति संप्रेष्यति २४ शामित्रं चात्वालँ पशुमाहवनीयँ यूप- 
माज्यानीत्याम्रीश्रस्त्रिः पर्यस्चि कृत्वाहवनीय उल्मुकमवस्‌ज्य त्रिः 
प्रतिपर्येति २५ ये बध्यमानमिति पशुप्रमोचनीया जुहोति २६ रेव- 
तीति वपाश्रपणीभ्यां पशुमन्वारभते यजमानश्च २७ तदेवोल्मुक- 
मुपयम्याग्नौश्रोऽग्रतः प्रतिपद्येत २८ ग्रन्वारभ्याश्रावयति २६ उल्मु- 

कपाणिराग्रीश्रः प्रत्याश्राबयति--उपप्रेष्य होतर्हव्या देवेभ्य इति 
संप्रेष्यति ३० उरो ग्रन्तरिक्षेत्यम्मिमुखास्तीर्थेनोदञ्चो ब्रजन्ति ३१ शा- 
मित्रलक्षशेऽम्रिं सादयति ३२ तस्मिन्पशँँ श्रपयति ३३ पश्चाच्छा- 
मित्रस्य याभ्यां दर्भाभ्यां पशुमुपाकरोति तयोरन्यतरमधस्तादुपास्यति- 
-समस्य तन्वा भवेति ३४ वर्षीयो वर्षीयस इति यजमानो जपति 
२० 

इति पशुषु षष्ठे$्ध्याये चतुर्थं खण्डम्‌ ॥ 


नाना प्राणो यजमानस्य पशुना यज्ञो देवेभिः सह देवयानः । 
सम्यगायुर्यज्ञो यज्ञपतौ दधातु ॥ 

इति पर्याव॒त्येह प्रजा विश्वरूपा रमन्तामिति पृषदाज्यमवेक्षते 
यजमानश्च १ प्रत्यक्शिरसमुदीचीनपादं संज्ञपयन्ति २ स्वर्विदसीति 
यजमानः संज्ञप्यमानमनुमन्त्रयते ३ न वा एतनिप्रयस इत्यध्वर्युः ४ 
यत्पशुर्मायुमकृतोरो वा पङ्भिराहते । 

अम्रिर्मा तस्मादेनसो विश्चान्मुञ्चत्वँहसः ॥ 

इति संज्ञे जुहोति ५ शमितार उपेतनेति संप्रेष्यति ६ पश्चात्पशुमिति 
पाशेषु प्रमुच्यमानेषु जपति ७ एकश्वृङ्गया पाशाँश्चात्वालेऽनुप्रहरति 
८ यो नो द्वेष्टयधरः स पद्यतामिति यद्यभिचरेत्‌ € स्तम्बं स्थाणुँ 
वापिदध्यात्‌-- 

शतेन पाशैर्वरुणाभिधेहि मा ते मोच्यनृतवाङ्‌ नृचक्षः । 

आस्तां जाल्म उदरं स्त्रॅसयित्वा कोश इवानन्श्रः परिकृत्यमानः ॥ 
इति १० नमस्त आतानेति पत्नद्मादित्यमुपतिष्ठते ११ अनर्वा प्रेही- 
त्येनामभ्युदानयते १२ देवीराप इत्यध्यथि चात्वालं पत्न्यपो- 
ऽवमर्शयति १३ ताभ्यः पत्नी पशोः प्राणान्प्रत्ञालयत्यघ्वयुर्वा १४ 
अन्यतरोऽभिषिञ्चेत्‌ १५ वाचमस्य मा हिंसीरिति यथारूपं गात्राणि 
संमृशति । यत्ते क्रूरे यदास्थितमिति पूर्वश्चानुषजेत्‌ १६ गात्रायस्य 

मा हि सीरिति ग्रीवाः पृष्ठदेशँ शमद्य इति शेषेण सर्वतः १७ उत्तानं 
पर्यावृत्योपाकरणं दर्भमन्तर्दधाति १८ ओषधे त्रायस्वैनमिति दर्भ- 
मन्तर्द्ाति १६ स्वधिते मैन हिँसीरित्यनक्ततः स्वधितिना तिर्यगा- 
छ्यति २० उपयच्छति तृणाग्रम्‌ २१ लोहिताक्तं प्रत्यग्दक्तिणा 
निरस्यति-- पृथिव्यै त्वा रक्षसां भागोऽसीति २२ इदमहं रक्ञोऽवनाध 
इदमहँ रक्तोऽघमं तमो नयामीति पाष्णर्या तृणमवबाधते २३ अपः 
स्पृष्टेषे त्वेति वपामुत्खिदति २४ ऊर्जे त्वेति तनिष्ठ एकश्ृङ्गा- 
योपतृणत्ति २५ देवेभ्यः शुन्धस्वेति वपां प्रज्तालयति २६ देवेभ्यः 
शुम्भस्वेति लोहितं प्रत्यूहति २७ घृतेन द्यावापृथिवी इति द्विश्वज्गां 
प्रच्छाद्योत्कृत्य नमः सूर्यस्य संदृश इत्यादित्यमुपस्थायोर्वन्तरिकञे 
वीहीति ब्रजति २८ प्रत्युष्टं रक्ष इति शामित्रे वपां प्रत्योषति २६ 
इति पशुषु षष्ठेऽध्याये पञ्चमं खण्डम्‌ ॥ 


त्वामु ते दधिरे देवयन्तो हव्यवाहँ शृतं कर्तारमुत यज्ञियं च । 
अग्रमिः सुदक्षः सुतनुं भूत्वा देवेभ्यो हव्या वह जातवेदः ॥ 
इति स्त्रुवेणाभिघार्य स्तोकेभ्योऽनुब्रहीति संप्रेष्यति १ श्येनी शृतां 
बर्हिष्यासादयति--सुपिप्पला ओषधीस्कृधीति २ वपाश्रपण्यौ 
विप्रमुच्योत्तमेन प्रयाजेन प्रचरति ३ स्वाहाकृतिभ्यः प्रेष्येति संप्रेष्यति 
४ हत्वा श्रुवां पृषदाज्यँ वपामित्यभिघारयति ५ यथाकाम्याञ्य- 
भागयोहौमः ६ सर्वह॒तँ वपां जुहोति ७ अभितो वपाँ हिरणय- 
शकलाववदझ्यति ८ स्वाहा देवेभ्य इति पुरस्ताट्टपायाः स्रुवेण जुहोति 
विश्वेभ्यो देवेभ्यः स्वाहेत्युपरिष्टात्‌ € इन्द्राम्रिभ्यां छागस्य वपाया 
मेदसोऽनुब्रूहि । इन्द्राग्निभ्यां छागस्य वपाया मेदसः प्रेष्येति संप्रेष्यति 
२१० 
जातवेदो वपया गच्छ देवॉस्त्वँ हि होता प्रथमो बभूव । 
घृतेनाम्रे तन्वे वर्धयस्व सत्याः सन्तु यजमानस्य कामाः ॥ 

इति वपाँ हत्वा स्वाहोर्ध्वनभसमिति व्यत्यस्ते वपाश्रपणयावनुप्रहरति 
प्राचीमेकशृङ्गां प्रतीचीं द्विश्वुङ्गाम्‌ ११ संपातेनाभिहत्यायतने स्त्रुचौ 
सादयति १२ चात्वाल आपोहिष्टीयेन >यूचेन मार्जयन्ते सहयज- 
मानपलीकाः १३ अत्रैव मधघुमन्थानां कालः १४ मुष्टिना शमिता 
वपोद्धरणमभिधायास्त आ वपाया होमात्‌ १५ उखायां पशँ श्रपयति 
शूले हृदयम्‌ १६ न गुदं निव्लैषयेन्न वनिष्ठम्‌ १७ मेदो मूत उपनह्यति 
१८ ऊवध्यगोहं खात्वोवध्यं गूहति १६ व्रीहीणां पशुना समानदेवतं 
पशुपुरोडाशं श्रपयति २० शते पशौ पशुपुरोडाशेन प्रचरति २१ 
इन्द्राग्निभ्यां पुरोडाशस्यानुब्रहि । इन्द्राग्निभ्यां पुरोडाशस्य प्रेष्येति 
संप्रेष्यति २२ ्रग्नयेऽनुब्रूहीति । अ्रग्नये प्रेष्येति स्विष्टकृते २३ 
इडान्तं कृत्वा पृषदाज्यस्य स्रुवेणोपहत्य परेति २४ शृतँ हविः शमिता 
इति पृच्छति २५ शतमिति शमिता प्रत्याह २६ समयाध्वे द्वितीयम्‌ 
। प्राप्य तृतीयम्‌ २७ उत्तरतोऽवस्थाय हृदयमवधाय जुष्टं देवेभ्य 
इत्यभिघार्य विवाजिनं कृत्वान्तरा यूपाहवनीयावतिहत्य दक्तिणतः 
पञ्चहोत्रोपसादयति २८ जुहृपभृतोर्वसाहोमहवन्याँ समवत्तधान्या- 
मित्युपस्तीर्य प्लक्षशाखायाँ हृदयमवधायाक्तयावन्मनोतायै हविषो- 
ऽवदौयमानस्यानुब्रूहीति संप्रेष्यति २६ 
इति पशुषु षष्ठेऽध्याये षष्ठं खण्डम्‌ ॥ 


हृदयस्य जिह्वायाः क्रोडस्य सव्यस्य कपिललाटस्य पार्श्वयोर्यक्नो 
वृक्कयोर्दक्षिणस्याः श्रोययाः गुदतृतीयमिति दिट्विरवदाय जुह्णामवद्यति 
१ त्रिधा गर्दे विच्छिद्यास्याणीयसो देवताभ्योऽवद्यति २ स्थविष्ठ- 
गुदस्योपयड्भ्यो निदधाति ३ दक्तिणस्य कपिललाटस्य पूर्वार्धा- 
न्मध्यमं गुदतृतीयँ सव्यायाः श्रोणया जघनार्धात्सकृत्सकृदुपभृति 
स्विष्टकृते ४ यूषे मेदः परिप्लाव्य ब्रैथँ विच्छिद्य जुहपभृतौ 
प्रच्छादयति ५ शेषमिडायामभितो दैवतानि हिरण्यशकलाववद्यति 

६ रेडसीति स्वधितिना वसाहोमं प्रयौति ७ प्रयुता द्वेषाँसीति पार्श्व- 
नापस्त्वा समरिरणवन्निति गृहीत्वा पार्शवैनापिदधाति ८ अनुस 
षडिडामवद्यति बनिष्ठेँ सप्तमम्‌ ६ क्लोमानं पुरीततमिति संकृत्य 
बर्धयित्वेडाँ यूषेशोपसिच्य प्रतिपरीत्य प्रचरति १० इन्द्राग्निभ्यां 
छागस्य हविषोऽनुब्रहि । इन्द्राग्निभ्यां छागस्य हविषः प्रेष्येति सं- 
प्रेष्यति ११ घृतं घृतपावान इत्यर्धर्चे याज्याया वसाहोमं जुहोति १२ 
पृषदाज्येन सकृदेव तेन वनस्पतिं यजति १३ वनस्पतयेऽनुब्रहि । 
वनस्पतये प्रेष्येति संप्रेष्यति १४ वसामशेषेण दिशः प्रति यजति 
--दिशः स्वाहेति पर्यायैः प्रतिदिशम्‌ १५ मध्ये पञ्चमेन पूर्वार्धे षष्ठेन 
१६ ¥औपभृतं जुह्णामवनीय स्विष्टकृता प्रचरति १७ न्द्रः प्राण इति 
यजमानः पशँ संमृशत्यवदानवन्तम्‌ १८ उपहूतायामिडायामध्यू- 
घ्री होत्रे हरन्ति १६ वनिष्ठमम्रीध आदधाति यथाप्मीध्रभा- 
गम्‌ २० दक्तिणासन्मार्जनसंप्रेषमुक्त्वाम्रीदौपयजाङ्गारानाहरोपयष्ट- 
रुपसीदस्वेति संप्रेष्यति २१ शामित्रादाग्रीघ्रोऽङ्गारान्पश्चार्धे वेद्या व्यू- 
ह्योपसमादधाति २२ उत्तरतो दक्तिणामुख उपविश्य तस्मिन्प्रति- 
प्रस्थातोपयजति गुदकाणडमेकादशधा संभिन्दन्नवदाय वषट्कारा- 
न्तेष्वनुयाजानामेकैकं हस्तेन जुहोति २३ समुद्रं गच्छ स्वाहेति पर्या- 
येरेकादश हत्वा मनो हार्दि ˆ यच्छेति हृदयदेशमभिमृशति २४ 
आ्रोषधीभ्यस्त्वेति दभेषु निमाष्टि २५ अपः स्पृष्टा पुषदाज्येना- 
नुयाजान्यजति २६ देवेभ्यः प्रेष्येति प्रथमे संप्रेष्यति प्रेष्येत्युत्तरान्‌ 
२७ एकादशभिः प्रचर्य स्वरुं जुह्ां त्रिरुपरिष्ठात्त्रिःघस्तादक्त्वा दधाति 
--दिवं ते धूमो गच्छत्विति २८ ऊर्ध्व स्वरुहोमात्प्रागनुदेशाद्यूपो 
नोपस्पृश्यः २६ सूक्तवाके सूक्ता प्रेष्येति संप्रेष्यति ३० जाघन्या 
पबीः सँयाजयत्युत्तानाया देवानां पल्लीभ्योऽवद्यतीडां चाग्नये गृहपतये 
चाम्मीधे च ३१ यज्ञं गच्छ स्वाहेति पर्यायिस्त्रीणि समिष्टयजृँषि जुहोति 
३२ पुरस्तान्नित्यस्य तृतीयः स्वाहाकारः पूर्णपात्रस्थाने ३३ शूलेना- 

वभृथे यन्ति ३४ परोगोष्ठं यदार्द्रमनुदकमनौषधिकं च तस्मिन्शमि- 

तोपवपति ३५ शुगसि यं द्विष्मस्तमभिशोचेत्युपोप्यमानमनुमन्त्रयते 

३६ धाम्नो धाम्नो राजन्नित्यान्तादनुवाकस्याघ्यधिमार्जयित्वा समिधः 

कृत्वानपेक्ञमाणाः प्रत्यायन्ति--एधोऽस्येधिषीमहि स्वाहेत्याहवनीये 

समिधमादधाति ३७ समिदसि समेधिषीमहीति द्वितीयाम्‌ ३८ 
इति षष्ठोऽध्यायः 


तत्सत्यं तञ्शकेयं तेन शकेयं तेन राध्यासमिति यजमानो जपति ॥ 
चतुरो मासान्न माँसमश्नीयान्न स्त्रियमुपिति नोपर्यास्ते जुगुप्सेता- 
नृतात्प्राङ्‌ शेते ॥ मध्वश्नात्यृतौ भार्यामुपेति ॥ सर्वेष्वन्तरालव्रतानि 
वैश्वदेवोत्तराणि सहपञ्चसंचराणि ॥ पर्वाणि व्याख्यातानि ॥ 
विकारान्व्यारू्यास्यामः ॥ 

इति चातुर्मास्ये सप्तमेऽध्याये प्रथमं खण्डम्‌ ॥ 


चतुर्षु मासेषु वरुणप्रघासाः १ प्रतिप्रस्थतामिक्षाये मारुत्यै वत्सान- 
पाकरोत्यध्वर्युर्वारुण्यै २ प्रतिप्रस्थातः पयसि ३ पूर्वकर्माध्वर्योरारात्‌ 
४ ूर्वेद्यरम्चिप्रणयनम्‌ ५ वेदी कुरुत उत्तरामध्वर्युर्दच्षिणां प्रति- 
प्रस्थाता ६ असंभिन्ने समे ७ पृथमात्रमन्तरा ८ उत्तरस्यामृत्तरवे- 
दिसंभारान्नयुप्याहवनीयादम्री प्रणयतः € अग्निभ्यां प्रणीयमानाभ्या- 
मनुब्रूहीति संप्रेष्यति १० अग्रेणोत्तराँ वेदिं प्रतिप्रस्थातान्तरा वेदी 
प्रतिप्रस्थाता ११ पात्राणि प्रयुनक्ति १२ अविनिर्देशे समानमुभयोः 
कर्म १३ यथा वैश्वदेवे हवी ब्योषधपात्राणि १४ आमनन्‍्त्रणादि 
प्रणीताः संप्रेषान्मारुतीवर्ज निर्मन्थ्यं प्रचरतिमिडामित्यध्वर्युरेव 
पल्ीसँयाजप्रभृति १५ समानो होता ब्रह्माम्रीध्रः उत्करः १६ पञ्च 
संचरारयेन्द्राम्रो द्वादशकपालो मारुत्यामिक्षा वारुणयामिक्ञा काय 
एककपालो वाजिनमिति हवी षि १७ निस्सेषु प्रातप्रस्थाता तूष्णीको 

यवान्नथुप्यामपेषाणां करम्भपात्राणि करोति प्रतिपुरुष यजमानस्यैकं 
चाङ्गृष्ठपर्वमात्राणयेकोद्धीनि १८ शमीपर्णैः पूरयित्वा शेषस्य मेषं च 
मेषीं च कुरुतः १६ निक्ताभिरूर्णाभिरावेष्टयः परःशतानि शमीपर्णानि 
घासं निवपतः २० उत्तरैः परिग्राहैः परिगृह्य दक्षिणस्या वेद्या 
उत्तरस्याः श्रोरया अ्रध्युत्तरस्या आ दत्तिणादँसात्स्फ्येन वेदी संभिनत्ति 
२१ पृषदाज्ये गृह्णीतः सकृदुपस्तीर्यं द्विर्दधि द्विरिभिघारयेत्‌ २२ 
उद्ठासनवेलायामामिक्तयोः खर्जूरसक्तूनावपतः २३ मारुत्यां प्रति- 
प्रस्थाता मेषमवदधाति वारुण्यामध्वरयुर्मेषीम्‌ २४ आसादयन्तौ वि- 
परिहरतः २४ वारुणीनिष्काषं निदधाति २६ उत्तरस्मिन्नम्रौ सं- 
मृष्टेऽसंमृष्टे दक्तिणस्मिन्प्रतिप्रस्थाता पल्लीं पुच्छति कतिभिर्मिथुनमचर 
इति २७ सत्यँ विवाचयिषेत्‌ २८ यान्निर्दिशेत्तान्वरुणो गृह्णात्विति 
ब्रूयात्‌ २६ प्रघास्यान्हवामह इति करम्भपात्राणयादाय यजमानः पत्नी 
चापरेण विहारमनुपरिक्रम्य पुरस्तात्प्रत्यञ्चौ तिष्ठन्तौ शिरस्याधाय 
दक्तिणस्मिन्नम्रौ शूर्पेण जुहतः ३० मो घ्‌ ण इति यजमानः पुरोऽनुवाक्यां 
जपति ३१ यद्‌ ग्राम इत्युभौ याज्यां निगद्य जुहतः ३२ ग्रक्रन्कर्मेति 
व्युत्क्रामन्तावनुमन्त्रयेते ३३ अ्रध्वर्युर्वा जुहयादन्वारभेयातामेतौ ३४ 
आज्यभागाभ्यां प्रचर्य स्नुक्पाणिः प्रतिप्रस्थाताकाङ्गति यावदध्वर्यु- 
रेन्द्रामषष्ठेः प्रचरति ३५ मारुत्याः प्रतिप्रस्थाता पूर्वेणावदानेन सह 
मेषीमवद्यति वारुण्या अ्ध्वर्युरुत्तरेण सह मेषम्‌ ३६ इडावत्सरीयाँ 
स्वस्तिमाशास इति यजमानो जपति ३७ मिथुनौ गावौ दक्तिणा ३८ 
समवनीय वाजिनं भक्ञयत्युपास्ते प्रतिप्रस्थाता ३६ पलीसँयाजा- 
न्समिष्टयजुरध्वर्युर्जुहोति यथा पशुबन्धे ४० तूष्णीं प्रतिप्रस्थाता स्त॒चँः 
विज्ञारयति ४१ वारुणीनिष्काषेण तुषेश्चावभृ्थे यन्ति यथा सोमे साम 
ऋजीषभक्षण स्त्रानमिति परिहाप्य ४२ निवर्तयते-- 

यद्‌ घर्मः पर्यावर्तयदन्तान्पृथिव्या अधि । 

अग्निस्तिग्मेनेति समानम्‌ ४३ 

इति चातुर्मास्ये सप्तमेऽध्याये द्वितीयं खण्डम्‌ 
चतुर्ष मासेषु साकमेधाः १ पूर्वा पौर्णमासीमानीकवतायोपवसेदुत्तरां 
क्रैडिनीयाय २ अ्रम्रयेञ्नीकवते प्रातरष्टाकपालो मरुद्मः सांतपनेभ्यो 
मध्यन्दिने चरुमरुल्यो गृहमेधेभ्यः सर्वासां दुग्धे सायमोदन इन्द्रस्य 
निष्काषः ३ यजुषा वत्सानपाकरोति ४ अ्रपवित्रे दोहयति ५ 
नेध्माबर्हिः संनह्यति ६ नोपभृत्याज्यं गृह्णाति ७ ओदनस्य शरो- 
निष्काषं निदधाति ८ त्रीनोदनानुद्धत्योत्पूतान्करोति € न सामिधे- 
नीरन्वाह १० न प्रयाजान्यजति ११ आज्यभागाभ्यां प्रचर्यौदनानाँ 
सकृत्सकृत्समवदाय प्रचरति १२ इडान्ता भवति १३ अमात्येभ्य 
अआओदनानुपहरन्ति १४ प्रतिवेशमोदनं पचति १५ तस्य पत्न्यश्नाति 
१६ आज्याभ्यज्य सुहिता वसन्ति १७ ओदनान्प्रतिवेशा पचन्ते गाश्च 
घते १८ सवत्सा गावो वसन्ति १६ प्राचीनरात्रेऽभिवान्याया अस्रि- 
होत्र्याश्च वत्सौ बच्चन्ति २० पुरा प्रातरम्रिहोत्राद्मार्हपत्ये शरोनिष्का- 
षपूर्णां दर्वी परापतेत्यृषभमाहूणयते २१ यदृषभो न रूयाद्‌ ब्रह्मा ब्रूया- 
जुहधीति २२ मरुद्धः क्रीडिभ्यः साकं रश्मिभिः सप्तकपालं निर्व- 
पेत्प्रचरेद्वा २३ महाहव्िषा यजते सोत्तरवेदिमम्रिं प्रणीय २४ पञ्च 
संचरारायेन्द्राम्रो द्रादशकपाल इन्द्राय वृत्रन्ने चरूर्वैश्वकर्मण एककपाल 
इति हवी षि २५ पुरस्तात्स्विष्टकृतोऽम्ने वेहात्रमित्यभिघारयति २६ 
ऋषभो दक्तिशा २७ 
इति चातुर्मास्ये सप्तमेऽध्याये तृतीयं खण्डम्‌ 


पितृयज्ञेऽग्रेश दक्तिणाम्रिं वेदिमुद्धरति १ अखाता भवति २ प्रा- 

गुदीचीनं स्तम्बयजुर्हरति ३ समं चतुरश्रं परिश्रयति ४ उत्तरां प्रति 

वेदिश्रोणिं द्वारं कुर्वन्ति ५ एकोल्मुकं मध्ये वेद्याः सादयति ६ स 

आहवनीयः ७ वर्षीयो नित्याद्दर्हिरुपमूललूने वर्षीयानिध्मः ८ 

अग्रेण नित्यमाहवनीयमतिहारः € उत्तरतो वेद्याः पात्राणि प्रयुनक्ति 

१० दक्तिणतो निर्वपति ११ सोमाय पितृमते षट्कपालः पुरोडाशः 
पितृभ्यो बर्हिषदो धानाः पितृभ्योऽग्निष्वात्तेभ्यो मन्थः १२ तूष्णी 
कास्त्र्मम्नकान्पुरोडाशानेककपालान्प्रतिपुरुषँ यजमानस्यैकाधिकान्‌ 
१३ प्रोक्तणीस्तिग्रान्यबानवच्नन्ति १४ दक्तिणार्घे गार्हपत्यस्य पुरोडाशँ 
श्रपयत्युत्तरार्धे 5यम्बकान्‌ १५ दक्निणाम्रौ यवान्भृञ्जति १६ पेष- 
णवेलायां घाना मन्त्रेण विभजति १७ अ्रभिवान्यायाः पयसि मन्थं 
दोहन इक्षुशलाकया प्रसव्यमालोडयति १८ शलाकास्थं मन्थं करोति 
१६ चतुर्गृहीतान्याज्यान्यध्यधि गार्हपत्यं गृह्णाति २० तूष्णीं प्रस्तर- 
मुद्धवमादत्ते २१ समन्तं बहिंस्त्रिः स्तृणन्पर्येत्यया विष्ठेति २२ त्रिर- 
स्तृणन्प्रतिपर्येति २३ एकैकमभ्युदाहरत्युदकुम्भमाञ्येनाग्रतः परि- 
षेचनाय २४ अम्रये देवेभ्यः पितृभ्यः समिध्यमानायानुद्रूहीति सं- 
प्रेष्यति २५ उशन्तस्त्वा हवामह इत्येका सामिधेनी २६ तस्यां 
त्रिरुक्तायाँ सकृदिध्ममादधाति २७ न होतारँ वृणीते नार्घेयम्‌ २८ 
अपबर्हिषः प्रयाजान्यजति २६ आज्यभागाभ्यां प्रचर्य प्राचीनावीतानि 
कुर्वते ३० विपरिहरन्ति हवी षि ३१ वििपरियन्त्यृत्विजः ३२ 
यथास्थानं जुहूः ३३ उपभृद्श्र॒वे दक्षिण ३४ यथास्थानं पुरोडाशं 
दक्षिणा धाना मन्थं दक्तिणतः ३४ आम्मीक्रः प्रत्याश्रावयति ३६ अपरो 
यजमानः ३७ दक्तिणतोऽध्वर्युरवद्यति त्रिश्चतुरवदानस्य चतुः पञ्चा- 
वदानस्य ३८ उदङ्ङतिक्राम सोमाय पितृमतेऽनु स्वधेत्यनुवाचयति 
३६ ओ स्वघेत्याश्रावयति ४० अस्तु स्वधेति प्रत्याश्रावयति ४१ 
सोमं पितृमन्तँ स्वधेति संप्रेष्यति ४२ स्वधा नम इति वषट्कारः 
४३ दक्षिणामुखो दक्तिणार्धे जुहोति ४४ एतेन धर्मेण स्विष्टकृदन्तैः 
प्रचरति ४५ ग्रग्रिः कव्यवाहन इति स्विष्टकृत्‌ ४६ मन्थादौना- 
मिडामवद्यति ४७ ब्रह्माग्रीद्रो यजमान इत्यवघ्रेण भक्ञयित्वेडाँ 
हविःशेर्षाँश्च त्रीन्पिणडान्कृत्वा स्त्रक्तिषु प्रसव्यं निदधाति यथा 
पिण्डपितृयज्ञ उत्तराँ श्रोणीं परिहाप्य ४८ तस्यां लेपान्निमार्टि ४६ 

अत्र पितरो मादयध्वमित्युक्त्वा परेत्य सुसंदृशं त्वा वयमित्या- 
हवनीयमुपतिष्ठन्ते ५० योजा न्विन्द्र ते हरोमिति प्रणवेन ताम्यन्ते 
५१ यदन्तरिक्ञमिति गार्हपत्यम्‌ ५२ अमीमदन्त पितर इति परिश्रितं 
प्रपद्याञ्जनाभ्यञ्जनदशानिहवनमिति कृत्वा परेतन पितर इति त्रिरपः 
परिषिञ्चन्पर्येति ५३ अया विष्ठेति त्रिरपरिषिञ्चन्प्रतिपर्येति ५४ अक्तः 
न्नमीमदन्तेति पत्न्यग्निं मनस्वतीश्च प्रत्यायन्ति ४५ अग्ने तमद्याश्वमिति 
गार्हपत्यमुपतिष्ठते ५६ अ्पनर्हिषावनुयाजौ यजति देवौ यज यजेति 
संप्रेष्यति ५७ न पत्नीः संयाजयन्ति न समिष्टयजुर्जुहोति ऽ 
समाप्येष्टिं प्रागुदञ्चस्त्र्यम्नकेर्यजन्ति ५६ मूते पुरोडाशानुपवपन्ति ६० 
एकोल्मुकं पराचीनं धूपायमाने हरन्ति ६१ आखुं ते रुद्र पशं करो- 
मीत्याखुकिरौ पुरोडाशमेकमुपबपति ६२ एकोल्मुकं चतुष्पथ उप- 
समाधाय पुरोडाशानाँ सकृत्सकृत्समवदायारणयेन पलाशपर्णेन 
मध्यमेन जुहोति--एष ते रुद्र भाग इति ६३ अ्रवाम्ब रुद्रमदिमहीति 
यजमानोऽमात्यैः सहाम्रिं पर्येति ६४ पतिकामापि यायात्‌ ६५ 
भगोऽसि भगस्येष इत्युदस्य प्रतिलभ्य यजमानाय समावपन्ति ६६ 
पतिकामापि वा ६७ त्रिरेतेन धर्मेण ६८ यथास्वमुपयामम्‌ ६६ 
भेषजं गव इति द्वितीयं परियन्ति ७० त्र्यम्बकं यजामह इति तृतीयम्‌ 
७१ 

सुगन्धिं पतिवेदनम्‌ । 

उर्वारुकमिव बन्धनान्मृत्योर्मुक्तीय मामृतात्‌ ॥ 

इति पतिकामा ७२ यथाम्नातमितरे ७३ मूत उपनह्य वृक्ष आसजति- 
-रूद्रेष ते भाग इत्युभयतः ७४ ्रनपेक्ञमाणाः प्रत्यायन्ति ७५ मार्जने 
समिदाधानमिति यथा पशुबन्धे ७६ प्राप्यादित्यं घृते चरु निर्वपति 
७७ क्रैडिनिप्रभृत्यादित्यान्तं प्रागस्तमयात्क्रियेत ६८ सँस्थितायां 
पौर्णमासी  सँस्थाप्य निवर्तयते-- 

योऽस्याः पृथिव्या अघि त्वचि निवर्तयत्योषधीः । 

अग्निस्तिग्मेनेति समानम्‌ ७६ 
इति चातुर्मास्ये सप्तमेऽध्याये चतुर्थं खण्डम्‌ 


चतुर्ष मासेषु शुनासीर्यं सद्यश्चतुरहे मासे वा १ पञ्च संचराणि वायव्या 
यवागूः प्रतिधुग्बेन्द्राय शुनासीराय द्वादशकपालः सौर्य एककपाल 
इति हवी षि २ सीरं द्वादशयोगं दक्तिणोष्टारो वानड्वान्षडयोगेँ 
सीरमुष्टारौ वानड्वाहौ ३ निवर्तयते-- 

यत्र मासा अर्धमासा ऋूतवः परिवत्सराः । 

येन तेन प्रजापतय ईजानः संनिवर्तयन्‌ । 

तेनाहमस्मि ब्रह्मणा निवर्तयामि जीवसे ॥ 

इति । अ्रम्रिस्तिग्मेनेति समानम्‌ ४ वैश्वदेवेनेब यजेत पशुकामः 
सहस्त्रं पशून्प्राप्योत्तरः ५ शुनासीर्येण ग्रामकामोऽन्नाद्यकामो वृष्टि- 
कामः पशुकामः स्वर्गकामो वा ६ उदकमन्ववसाय तस्योदकार्था- 
न्कुर्वीत ७ साँवत्सरीकाणिं ८ अत्र पञ्च सँवत्सराण्येतेन धर्मेण 
फाल्गुनारम्भणान्फाल्गुनीसमापनांस्त्रीन्सँबत्सरानिष्ट्रा चैत्र्यारम्भणौ 
चैत्रीसमापनौ द्रौ यजेत & अथ पशुमन्ति १० वैश्वदेवे सन्नेषु हविःषु 
सूपाय वैश्वदेवं पशुमुपाकरोति ११ यथाकालमविप्रतिषिद्धान्‌ १२ 
पशुना चातुर्मास्यकान्धर्मान्करोति १३ समानं पशुकर्मोत्तमात्प्रयाजात्‌ 
१४ उत्तमेन प्रयाजेन प्रचरति १५ श्रुवादीनि हवी ष्यभिघारयति १६ 
सहामिक्ञावपामभिघारयति १७ आज्यभागाभ्यां प्रचर्य हविर्भिः 
प्रचरति १८ सहामिक्ञावपेन प्रचरति १६ वपायाः संप्रेषाः २० पुर- 
स्तात्स्विष्टकृतः पशुपुरोडाशेन प्रचरति २१ सहस्विष्टकृत्प्रेषवन्त्स- 
हेडा २२ समानमान्तात्पशुकर्मं २३ एतेनोत्तराणि सहपञ्चसंचराणि 
पर्वाणि व्याख्यातानि २४ विकारान्व्याख्यास्यामः २५ वरुण- 
प्रघासेषूभयत्र यूपौ २६ मारुतं प्रतिप्रस्थाता पशुमुपाकरोति वारुण- 
मध्वर्यः २७ प्रतिप्रस्थातुः पशौ पूर्व कर्माध्वर्योरारात्‌ २८ प्रति- 

प्रस्थातामिक्तावपेन पूर्वं प्रचरति २९ समानमुभयोः कर्म ३० एका 
मनोता ३१ प्रतिप्रस्थाता पशुना पूर्वं प्रचरति ३२ पशुवर्जमध्वर्यौः 
संप्रषाः ३३ समानेडा ३४ साकमेधेष्विन्द्राय वृत्रधे पशः ३५ 
वायवे नियुत्वते शुनासीर्ये ३६ समानमन्यत्समानमन्यत्‌ ३७ 
इति चातुर्मास्ये सप्तमेऽध्याये पञ्चमं खण्डम्‌ 
इति सप्तमोऽध्यायः 


अथ वाराहश्रौतसूत्रे चयनम्‌ 

प्राकृतीषु सँस्थासु षोडशिवर्जमम्रिमुत्तरवेद्यां चिन्वीत १ सावित्र- 
नाचिकेतो वानम्रिर्वोत्तरवेदिं चिन्वीत सत्त्राहीनेषु २ तं चेष्यमाणो- 
ऽमावास्यायामुपनीय हविर्जुहं प्रथम संमृज्यास्तगुहीतेनाज्येन युञ्जानः 
प्रथममिति सावित्राणयूर्ध्वस्तिष्ठन्जुहोत्यूचा स्तोममिति द्वितीयां 
पूर्णाहतिं पूर्णाम्‌ ३ वैशवीमश्रिं कल्माषी सुषिराँ सावित्रप्रभृतिभि- 
रादत्ते फलग्रहेर्वा वृक्षस्य ४ इमामगृभ्णन्नित्यश्वाभिधानीमादाय प्र- 
तूर्त वाजिन्नित्यश्वमभिदधाति ५ युञ्जाथाँ रासभे युवमित्यृत्तरं गर्दभम्‌ 
६ योगे योग इत्यश्वपूर्वा वल्मीकामभियन्ति ७ अम्रिं पुरीष्यम ङ्गिर- 
स्वदच्छेम इति पुरुषमायान्तमनुमन्त्रयते येन संगच्छेत ८ तमिति 
निर्दिशति € आगत्य वाज्यध्वानमिति मृदं प्राप्य जपति १० आक्रम्य 
वाजिन्नित्यश्वेन मृदमाक्रमयति ११ यं द्रिष्यात्तं ब्रयादमुमभितिष्ठेति 
१२ द्यौस्ते पृष्ठमित्यश्वस्य पृष्ठमभिमृशति १३ उत्क्राम ॥ उदक्रमी- 
दित्युत्क्रान्ते जपति १४ आ त्वा जिघर्मीति पदे हिरणयं निधाया- 
भिजुहोति १५ परि वाजपतिरित्यश्रथा पदं परिलिखति १६ देवस्य 
त्वेति खनति १७ अपां पृष्ठमसीति पुष्करपर्णमाहरति १८ शर्म च 
स्थ इति कृष्णाजिनं च पुष्करपर्णं च संस्तृणाति १६ व्यचस्वती सँव- 
सेथामित्युत्तरलोम कृष्णाजिनमधस्तादधिपुष्करपर्शे २० तयोर्मृद सं- 
भरति पुरीष्योऽसीति यजुरुत्तराभिगांयत्रीभि्राह्मणस्योत्तराभिस््तरष्टन्मी 

राजन्यस्योत्तराभिर्जगतीभिर्वैशयस्य २१ सर्वत्र सजुः २२ यं कामयेत 
ऋश्चुयादिति तस्य गायत्रीभिश्च त्रिष्टन्भिश्चाष्टभिश्च संभरेत्‌ २३ अयं ते 
योनिरृत्विय इति संभृतमभिमृश्यापो देवीरिति स्फ्येन खनति २४ 
वल्मीकवपामाधाय सुजातो ज्योतिषेति मौञ्जेन दाम्नोपनह्यत्यर्कमयेण 
वा २५ उदु तिष्ठ स्वध्वरेत्यृद्यच्छति २६ सजातो गर्भ इति हरति 
२७ स्थिरो भव वीड्वङ्ग इति गर्दभ आदधाति २८ भरन्नम्रिमिति 
यन्ति २६ ओषधयः प्रतिगृभ्शीतेति परिस्तृणाति ३० दर्भेषु सादयति 
३१ वि पाजसेति विस्त्रँसयति । वि ते मुञ्चामीति च ३२ आपो हि 
ष्ठेत्यद्धिरुपसृजति ३३ अजलोमभिः कृष्णाजिनलोमभिरर्मकपालैः 
शर्कराभिः सिकताभिर्वेणवङ्गारेरिति लोमवर्ज चूर्णक तैर्मित्रः सँसृज्येति 
सँसृजति ३४ सॅसृष्टासो ग्वा पती करोति ३५ मखस्य शिरोऽसीति 
पिणडमभिमन्त्रय वसवस्त्वा कुर्वन्त्विति त्र्युद्धिं चतुरश्रां करोति ३६ 
उत्तमे तृतीयेऽदित्या रास्त्रासीति रास्त्रां करोति ३७ अ्रश्रीणों रास्त्रायाश्च 
समवाये स्तनौ कृत्वादितिष्टे बिलं गृभ्णात्विति द्वारं करोति ३८ 
कृत्वाय सा महीमित्यभिमन्त्रय सिकतासु विषजति ३६ शेषस्याषाढां 
त्रयालिखितामिष्टकां करोति ४० शुष्कामुखाँ वसवस्त्वा धूपयन्त्वि- 
त्यश्वशकेन गार्हपत्ये धूपयति ४१ अ्रदितिष्ट्रेति गर्त खात्वा देवानां 
त्वा पत्नीरित्यवद्धाति ४२ तूष्णीमुखां पचनेन पर्यृच्त्य धिषणा त्वा 
देवीत्यम्रिना समिन्द्धे ४३ म्रास्त्वा देवीरिति पच्यमानामनुमन्त्रयते 
। मित्रैतां त उखां परिददाम्यभित्त्या एषा मा भेदीति च ४४ मित्रस्य 
चर्षणीधृत इत्यागामम्‌ ४५ देवस्त्वा सवितोद्वपत्विति पक्वामुद्वपति 
४६ उत्तिष्ठ बृहती भवेत्युच्छुयति ४७ मित्रैतां त इत्यभिमन्त्र्य 
वसवस्त्वाच्छुन्दन्त्वित्यजक्जीरेणाच्छुण्त्ति चतुः ४८ वैश्यस्य राज- 
न्यबन्धोर्वा शिर आहरतीषुहतस्याशनिहतस्य वा ४६ सप्त माषानुप- 
न्युप्य यमगाथा गायति-- 

योऽस्य कौष्ठ्य जगतः पार्थिवस्यैक इद्वशी । 

यमं भङ्गश्रवो गाय यो राजानपरोध्यः ॥ 
यमं गाय भङ्गश्रवो यो राजानपरोध्यः । 
अहरहर्नयमानो गामश्वं पुरुषँ यमः ॥ 
वैवस्वतो न तृप्यति सुराया इव दुर्मदः । 
येनापो नद्यो धन्वानि येन द्यौरुग्रा पृथिवी च दृढा ॥ 
इति ५० वल्मीकवपाँ सप्तधा वितृण्णाँ शिरसः स्थाने प्रतिनिदधाति 
शै 
अयँ योऽसि यस्य त इद शिर एतेन त्वँ शीर्षणवानेधि । 
इदमस्माकं भुजे भोग्याय भूयात्‌ ॥ 
इति शिर आददीत ५२ 
इति चयने प्रथमेऽध्याये प्रथमं खण्डम्‌ ॥ 


हिरणयकेशान्सुधुरान्हिरणयाक्ञानयःशफान्‌ । 

अ्श्वाननश्वतो दाने यमो राजाधितिष्ठति ॥ 

इत्याहरति १ पूर्वमुख्याहतिः २ पौर्णमास्यां पञ्च पशूनालभतेऽश्व- 

मृषभँ वृष्णिं नस्तं प्राजापत्यं तूपरमिति मुष्करान्‌ ३ उपाकरोति-- 

अग्निभ्यः कामाय जुष्टमिति ४ वैश्वानरीयो द्वादशकपालः पशुपुरो- 

डाशः ५ चतुर्वि शतिं सामिधेनीः पराचीरन्वाह ६ एकादश नित्या 

उपेमसृक्तीति तिस्त्रः समास्त्वाग्न इति दश ७ ग्रमुत्रभूयादित्याम- 

याविनः ८ 

राये अग्ने महे त्वा दानाय समिधीमहि । 

ईडिष्वा हि महि वृषन्नग्ने होत्राय पृथिवीम्‌ ॥ 

इत्यनामयाविनः ६ हिरण्यगर्भ इत्याघारः १० ऊर्ध्वा अस्य समिध 

इत्याप्रीः ११ पुरुषशिरसा सह पर्यम्नि कृत्वा तान्पर्यम्िकृतानुत्सृज्य 

प्राजापत्यवर्ज  शिराँसि प्रच्छिद्य यस्माद्ध्रदादिष्टकाः करिष्यन्स्या- 

त्तस्मिन्शरीराणि न्यस्य बह्या मृदा शिराँसि प्रलिप्य प्राजापत्येन तन्त्रँ 

सॅस्थापयन्ति १२ यद्येतान्नालभेत वायवे नियुत्वते श्वेतं तूपरम- 
जमालभेत १३ प्राजापत्यो द्वादशकपालः पशुपुरोडाशः १४ समान- 
मन्यत्‌ १५ आग्नावैष्णव एकादशकपाल आदित्येभ्यो घृते चरुरम्रये 
च वैश्वानराय द्वादशकपाल इति दीक्षणीया १६ समानमा दीक्षा- 
हुतिभ्यः पूर्णाहृतिवर्जम्‌ १७ आधघ्वरिकीर्हत्वाकूतमम्रिमिति षडा- 
म्रिकीर्जुहोति १८ अन्ततः पूर्णाहतिः १६ पुरस्ताद्वाचोयमस्याहवनीय 
उखां प्रबुणक्ति--मा सु भित्था इति २० जातमवदध्यादित्याम्नातानि 
काम्यानि २१ आयन्नग्रौ समिध आदधाति द्र्वन्न इति क्रमुकं घृताक्तम्‌ 
२२ प्रजाते परस्या अधि सँवत इत्यौदुम्बरीम्‌ २३ परमस्याः परावत 
इति वैकङ्कतीम्‌ २४ यदग्ने यानि कानि चेति पञ्चभिः पञ्चौदुम्बरी- 
रपरशुवुक्शाः २५ ये जनेषु मलिम्लव इति वैकङ्कतीम्‌ २६ 
दष्टा भ्यामित्याश्वत्थीम्‌ २७ यो अस्मभ्यमरातीयादिति तैल्वकी यद्य- 
भिचरति २८ उदेषां बाहून्‌ ॥ संशितं म इत्यौदुम्बर्या ˆ यजमाने 
वाचयति २६ ब्रह्म चत्रमित्यनादिष्टवृक्ताम्‌ ३० उख्ये श्रियमाणे 
वृष्टिकामस्य याः सौरी रश्मिवतीस्तासां तिसृभिस्तिस्त्र आश्वत्थीः 
समिध आदध्याद्‌ श्राजस्वतीभिः सौरीभिरवृष्टिकामस्य ३१ यदि 
पशुपतिरभिमन्येत भिषग्वतीभिराम्रेयीभिः ३२ यदि नश्येदग्रेऽभ्या- 
वर्तिन ॥ अ्अरम्नेऽङ्किरः ॥ पुनरूर्जा ॥ सह रय्येत्युपतिष्ठते ३३ 
सौवर्णः रुक्मं पाशवन्तमेकवि शतिनिर्बाधम्‌ ३४ 
इति चयने प्रथमेऽध्याये द्वितीयं खणडम्‌ 


दृशानो रुक्म इत्युपरिष्टान्निर्बाघं प्रतिमुञ्चते १ नक्तोषासेति कृष्णा- 
जिनम्‌ २ सुपर्णोऽसि गरुत्मानित्यभ्युद्यच्छति ३ प्रादेशमात्रपादा- 
रत्रिमात्रशीर्षणया मौञ्जशिक्यौदुम्बर्यासन्दी फलकास्तीर्णा ४ तस्याँ 
षड़द्यावं मौञ्जशिक्यमवधाय 

मातेव पुत्रं पृथिवी पुरीष्यमम्निँ स्वे योनौ बिभर्तूखाम्‌ । 

ताँ विश्वैर्देवैऋतुभिः सँविदानः प्रजापतिर्विश्वकर्मा युनक्तु ॥ 
इत्यादधाति विश्वा रूपाणीति शिक्यपाशं प्रतिमुञ्चते ६ नक्तोषा- 
सेति कृष्णाजिनम्‌ ७ सुपर्णोऽसि गरुत्मानित्युरू्यमुढ्ूच्छन्नुपरिनाभि 
विपरिवर्तयति ८ विष्णोः क्रमोऽसीति पर्यायिर्यजमानश्चतुरः क्रमा- 
न्क्रामति & अक्रन्ददस्चिरिति क्रमाणां पारे जपति १० दक्निणावर्तते- 
-अम्नेऽभ्यावर्तिन्निति ११ आ त्वा हार्षमित्यावृत्य जपति १२ उदुत्त- 
ममिति शिक्यपाशमुन्मुञ्चते १३ अग्रे बृहन्नुषसामित्युन्मुच्य जपति 
१४ हसः शुकिषदित्यादधाति १५ सन्नवतीभिरुपतिष्ठते । दिव- 
स्परीति च वात्सप्रेण १६ रुक्मप्रतिमोचनादि वत्सप्रान्तँ यजमानः 
करोति १७ अ्रनुगमयत्याहवनीयम्‌ १८ मुष्टिकरणाद्याघ्वरिकेण 
दीक्ञोपायो व्याख्यातः १६ व्यत्यासं क्रमे वात्सप्रेण करोति पूर्वेद्युः 
क्रामत्यृत्तरेद्युर्वात्सप्रम्‌ २० येन देवा ज्योतिषेत्यहरहर्घृताक्ताँ समि- 
धमादधाति २१ अ्रन्नषत इति व्रतकालेष्वन्नाक्ताम्‌ २२ समिधाम्रिञ 
मिति चानक्ताम्‌ २३ गायत्र्या ब्राह्मणस्यादध्यात्‌ प्र प्रायमम्रिरिति 
त्रिष्टुभा राजन्यस्य द्वाभ्यां गायत्रीभ्याँ वैश्यस्य २४ प्रयास्यन्ननसि 
विहारमादधाति २५ उदु त्वा विश्वे देवा इत्यग्मिमुद्यच्छति २६ हँसः 
शुचिषदित्यादधाति २७ सन्नवतीभिरुपतिष्ठते २८ प्रेद्न इति प्रया- 
पयति २६ अक्रन्ददग्रिरिति सर्जदभिमन्त्रयते ३० यद्युखा भस्मना 
प्रतिपूर्येतेष्टकासु कार्यम्‌ ३१ पुरीषे पशुकामः कुवीत ३२ अप्स 
यायावरः प्रबपेत्‌ ३३ आपो देवीरिति प्रथयति ३४ प्रसद्य भस्मना 
॥ पुनरासद्येति भस्ममृष्टी प्रत्यावपति ३५ पुनरूर्जा ॥ सह रय्येति 
निवृत्य बोधा मे अ्रस्येत्युपतिष्ठते ३६ 
इति चयने प्रथमेऽध्याये तृतीयं खणडम्‌ 


दीक्नितस्थेष्टकाः कुर्वन्त्यदीक्रितस्य वा १ न त्वेवानालब्धप्राजा- 
पत्यस्य २ मुन्मयीस्त्र्यालिखिताश्चतुरश्रा दक्तिणावृतः सव्यावृत 

ऋजुलेखाश्व निर्मन्थ्येन लोहिनी: पचन्त्यन्वाहार्यपचनेन वा ३ समा- 
प्ासु दीक्षासु क्रमवात्सप्रे ४ तस्या एतत्तिनति देवयजनमध्यवस्यति 
५ आहवनीयदेशे गार्हपत्यं चिनोति ६ मणडलं चतुरश्र वा व्या- 
याममात्रैँ विमायोद्धत्याद्धिरवोच्त्य यो नो अम्रिः ॥ मयि गृह्णामीति 
जपति ७ चितः स्थ परिचितः स्थेत्येकवि शत्या शर्कराभिः परिश्रय- 
ति ८ अग्रेर्भस्मासीति सिकता निवपति ६ संज्ञानमसीत्यूषान्नथुप्य 
ठ्यूहति १० अ्रयँ सो ग्रम्रिरिति प्रभृतिभिश्चतस्त्रो मध्ये प्राचीरुपदधाति 
११ इडामग्ने ॥ अयं ते योनिरृत्विय इति द्रे समीची पुरस्ताच्चिदसि 
तया देवतयाङ्गिरस्वद्श्रवासीदेति १२ परिचिदसीति द्रे समीची 
पश्चात्‌ १३ त्रयोदश च लोकंपृणाः १४ पृष्टो दिवीति चात्वालदेशा- 
त्पुरीषमाहृत्य व्यूहति १५ एवे सर्वाश्चिनोति १६ पञ्चचितिकं प्रथमं 
त्रिचितिकं द्वितीयमेकचितिकं तृतीयम्‌ । सर्वत्र बैकचितिकम्‌ १७ 
संचिते समित संकल्पेथामित्युरूयं निवपति १८ मातेव पुत्रमिति 
शिक्यादुखाँ विमुञ्चते १६ न रिक्तामवेक्षते २० प्रत्यग्दक्तिणा नेत्र्मती- 
भिर्यन्ति २१ यदस्य पार इति शिक्यमादत्ते २२ तिस्त्रस्तुषपक्वाः 
कृष्णा इष्टकाः स्वकृत इरिंणेऽसुन्वन्तमिति तिसृभिः परां परामुपदधघाति 
२३ न तयादेवतं करोति २४ यं ते देवीति शिक्यमधिवपति २५ 
रुक्मसूत्रमासन्दीमिति निधाय यदस्य पारे रजस इत्यपः परिंषिञ्च- 
न्पर्येति २६ भूत्यै नम इत्युक्त्वा निवृत्य 

शं नो देवीरभिष्टय आपो भवन्तु पीतये । 

शाँ योरभिस्त्रवन्तु नः ॥ 

इति परोगोष्ठं मार्जयन्ते २७ अनपेक्षमाणाः प्रत्यायन्ति २८ निवेशन 
इति गार्हपत्यमुपतिष्ठन्ते २६ येन देवा ज्योतिषेत्याहवनीयँ यजमानः 
समिन्द्धे ३० प्रायणीयाप्रभृति समानमोपसद्धः ३१ पूर्वाह्किकीमुपसदं 
कृत्वा यूपं छित्त्वा वेदिं कृत्वाम्रि व्रिदधाति सप्तपुरुषं त्रीन्प्राच- 
श्चतुरस्तिर्यक ३२ पुरुषमात्राणि पक्तपुच्छानि भवन्ति ३३ आत्मा 

69 


[Varaha] MAHARISHI UNIVERSITY OF MANAGEMENT 
कल्प ठ्‌ VEDIC LITERATURE COLLECTION 


चतुःपुरुषो भवति ३४ अरत्निं पक्ञयोरत्युपदधाति ३५ प्रादेशमात्रं 
पुच्छे वितस्तिँ वा ३६ प्रजापतिष्ट्रा सादयतु तया देवतयाङ्गिरस्व- 
दुधुवा सीदेति व्रिहितस्य मध्ये विमृश्य सजूरब्द इति दर्भस्तम्बे 
हिरण्ये च मध्येऽग्निं जुहोति ३७ द्वादशयुक्तेन सीरेणाम्रिं कृषति 
षडयुक्तेन वा ३८ 

इति चयने प्रथमेऽध्याये चतुर्थं खरडम्‌ 


से घरत्रा दधातन निराहावान्कृणोतन । 

सिञ्चामहा ग्रवटमुद्रिण वयँ विश्वाहाजस्त्रमक्तितम्‌ ॥ 
निष्कृताहाबमवरट सुवरत्रँ सुषेचनम्‌ । 

उद्रिणँ सिञ्चे प्रच्तितम्‌ ॥ 

इति युगवस्त्राणि संबश्चाति १ पूषा युनक्त्विति युनक्ति २ लाङ्गलं 
पवीरवमिति कृषति ३ पुच्छादधि शिरः शिरस्तः पुच्छं पुच्छतः 
शिरस्तिस्त्रः सीताः संपादयति ४ एतेन धर्मेण दक्तिणावर्तो दक्षिण- 
स्मात्पक्षादुत्तरमृत्तरस्याः श्रोणया दक्तिणमँसं दक्तिणस्या उत्तरम्‌ ५ 
द्वादश सीताः संपाद्य प्राच उत्सूजन्ति--विमुच्यध्वमन्नद्या इति ६ 
व्रिसृज्याध्वर्यवे वैकर्षणान्ददाति ७ कृष्टे सर्वान्नानि यवाश्च मधू- 
द्युतान्वपति--या ओषधय इति चतुर्दशभिः ८ यस्य न वपेत्तन्मनसा 
ध्यायेत्‌ ६ तस्येध्मेऽपि कुर्यात्‌ १० ये वनस्पतीनामाप्तफलास्तेषा- 
मग्रीषोमीयायेध्मे संनह्येत्‌ ११ शिष्टान्मनसा ध्यायेत्‌ १२ व्युत्कृष्टो 
लोष्टादिस्तेभ्यो यथाहृतां मध्याय संभरति--मा नो हि सीदिति 
चतसृभिः १३ यां जनतां च्षुध्यन्तीमिच्छेत्तां प्रतीषमूर्जमित्युक्त्वाददीत 
१४ यथा मन्येत तस्यां निहनिष्यतीत्येवमुपक्रमेत १५ कामं कामदुघे 
थक्त्वेति लोष्टान्कृष्टां चाभिमृशति १६ व्याघारणान्तामृत्तरवेदिं करोति 
१७ अ्रम्रिरुत्तरवेदिः श८ एतेन घर्मेणापरिमिताभिः शर्कराभिरम्रिं परि- 
श्रयति १६ 

व्रजं कृणुध्वं स हि वो नृपाणो वर्म सीव्यध्वं बहुला पृथूनि । 
पुरः कृणुध्वमयसीरधृष्टा मा वः सुस्त्रोच्चससो टॅहत तम्‌ ॥ 
परि त्रिविष्ट्यध्वरं यात्यम्री रथीरिव । 
आ देवेषु प्रयो दधत्‌ ॥ 
परि वाजपतिरिति परिश्Aरितमभिमन्त्र्याम्रे तव श्रवो वय इति सिकता 
निवपति २० संज्ञानमसीत्यूषान्नथुप्याप्यायस्व ॥ सं ते पयाँसीति 
ठ्यृहति २१ सीतामध्ये कुम्भेष्टका उपदधाति षट्‌ कुम्भा द्वे द्वे कृषं 
च कृष्णी च चतस्त्रोऽपचतः स्वयमातृणणालोके द्वे दिक्ञु समन्या 
यन्तीति यजुषो षट्‌ २२ प्रथमयाद्भिः प्रयित्वोत्तराभिर्द्वादशोपधाय 
द्वाभ्यामुपतिष्ठेत २३ दिवि श्रयस्वेति नैवारं चरुं पयसि श्ृतमुपदधाति 
२४ 

इति चयने प्रथमेऽध्याये पञ्चमं खण्डम्‌ 


सूददोहसा सह लोकंपृणाः सर्वैष्टकासु तया देवतया करोति १ 
शीर्षाव्यबसेस्थाप्यय इति लोको मध्ये स्वयमातृणणालोकः २ 
वर्जयेत्कृष्णां भिन्नामलक्ष्मीमिति ३ दक्तिणावृद्धि्दक्तिणं पुच्छमुप- 
दधाति सठ्यावृद्धिरुत्तरमृजुलेखाभिर्दौषम्‌ ४ ग्रग्रेणाहवनीयमानडहे 
चर्मणि मुरूयाञ्चितीनामासाद्य॒ संप्रेष्यति--चित्यम्रिभ्य इत्युपाँशु 
प्रणीयमानेभ्योऽनुब्रूहीत्युञ्चेः % प्राचीमनु प्रदिशमिति प्रणयति ६ 
अ्श्चपूर्वा यन्ति ७ उत्तरं पुच्छाप्ययं प्रत्याक्रम्यैन्द्र सानसि रयिमित्या- 
क्रमणमुपदधाति ८ पुरस्तात्प्राचीनास्तेन स्वयमातृणणालोकमभ्यस्थाँ 
बिश्वा इत्याक्रमयति € प्राञ्चं प्रक्रमय्य प्रत्यञ्चमभ्यावर्तयति १० तपो 
योनिरसीति पदे पुष्करपर्णुमुपदधात्यपां पृष्ठमसीति च ११ अधः 
स्तान्नाभिपुष्करपर्णै रुक्मं ब्रह्म जज्ञानमिति पश्चात्पाशमधचस्तान्निर्बाे 
सादयति १२ कृणुष्व पाज इति पञ्चभिरक्ण्या व्याघारयति १३ 
हिरण्यगर्भ इति रुक्मे सौवर्णं पुरुषमृत्तानमुपदधाति १४ द्रप्सश्च- 

स्कन्देत्यभिमन्त्र्य नमोऽस्तु सर्पेभ्य इति तिसृभिरनुदिशति व्याघारयति 
च यथा रुक्मम्‌ १५ अयमग्रमिः सहस्त्रिश इति स्रुचं कार्ष्मर्यमयीं 
घृतस्य पूर्णा दक्तिणतः सादयति भुवो यज्ञस्येति दश्च औदुम्बरीमुत्तरतः 
१६ तेजोऽसीति हिरणयेष्टकाँ शर्करा. स्वयमातृणणामश्वेनोपघाप्य 
भूर्भवः स्वरित्यभिमन्त्र्य ध्रुवासि धरुशेति चाविदुषा सह ब्राह्मणेन 
प्रजापतिष्ट्रा सादयत्विति पुरुषे सादयति १७ पुरुषस्यास्ये छिद्रं करोति 
१८ भूरिति प्राचीमुदूहेदिति ब्राह्मणव्यारूयातम्‌ १६ चित्तिं जुहो- 
मीत्यातृणणे जुहोति २० पृथिवीमाक्रमिषमिति यजमानँ वाचयति 
२१ यजमानोऽविदुषे वरं ददात्यविद्ठानध्वर्यवे २२ यास्ते अम्र आद्रा 
योनय इति कुलायिनीम्‌ २३ काणडात्काणडादिति दूर्वेष्टकां लोष्टं 
दूर्वामिश्रँ सॅसृष्टे स्वयमातृरणायाः २४ यास्ते अग्ने सूर्य रुच इति 
वामभृतँ हिरणयशकलावध्यूह्य २५ विराड्‌ ज्योतिरघारयद्भरसि 
भुवनस्य रेत इति रेतःसिचम्‌ २६ स्वराड़ ज्योतिरधारयद्भरसि भुव- 
नस्य रेत इति ड्रितीयाम्‌ २७ सम्राड ज्योतिरधारयदिति तृतीयाम्‌ 
२८ प्रथमायां चितौ यून उपदध्यान्मध्यमायाँ विवयसो विहृता 
स्थविरस्य २६ पुत्री चिन्वीतेति द्वयोब्राहाणम्‌ ३० बृहस्पतिष्ट्रा 
सादयतु पृथिव्याः पृष्ठे ज्योतिष्मतीमिति विश्वज्योतिषम्‌ ३१ उदपुरा 
नामासीति मण्डलामवदध्यात्‌ ३२ ऋ्ृतव्या उपदधाति--मघुश्च 
माधवश्चेति पर्यासिद्दै द्वे चित्यां चित्यां चतस्त्रो मध्यमायाम्‌ ३३ द्रे द्वे 
पर्यायेणाम्रेरन्तः श्लेषोऽसीत्यनुषजेत्‌ ३४ घर्मेष्टका उपधायाषा- 
ढासीत्यषाढाम्‌ ३४ कूर्मं कच्छपं मत्स्यं दश्चा मधुना घृतेन मधु वाता 
ऋतायत इति तिसृभिः समाज्यापां त्वा गह्य॑त्सादयामीत्यभिमन्त्र्य मही 
द्यौरिति पुरस्तात्प्रत्यञ्चँ सादयति ३६ औदुम्बरमुलूखलमुसलं प्रादे- 
शमात्रं चतुःस्रक्ति ३७ 
इति चयने प्रथमेऽध्याये षष्ठं खण्डम्‌ 

यञ्चिद्धि त्वं गृहे गृह उलूखलक युज्यसे । 

इह द्युमत्तमँ बद जयतामिव दुन्दुभिः ॥ 

इति ब्रीहीनवहत्य सहब्रीह्यपदधाति--इद व्रिष्णुरिति दक्षिणतः 
पुरस्तात्स्वयमातृणणायाः १ उखाँ सिकताभिः पूरयति दश्चा मधुना 
घृतेन वा--अअ्ने युक्त्वा हि ये तव ॥ युक्त्वा हि देवहृतमानिति 
सॅहिताभ्यामभिजुहोति २ विषाद्य नक्तोषासा ॥ स्यृता देवेभिरि- 
त्यादत्ते ३ पृथिवि पृथिव्याँ सीदेति सादयत्यृत्तरतः पुरस्तात्स्वय- 
मातृणणाया यावत्युलूखलम्‌ ४ समित्सतरवन्तीति दश्चा मधुमिश्रेण 
शिराँसि पूरयित्वा छिद्रेषु हिरणयशकलानप्यस्यति--ऋृचे त्वेति 
दक्तिणस्मिन्कर्णच्छिद्रे रुचे त्वेति सव्ये भासे त्वेति दक्तिणस्मिन्न- 
ज्षिच्छिद्रे ज्योतिषे त्वेति सव्येऽभूदिदमिति दक्तिणस्मिन्नासिका- 
छिद्रेऽग्रर्बैश्वानरस्येति सव्येऽग्निस्तेजसेत्यास्ये रुक्मो वर्चसेत्यवकर्तने 
५ सहस्रदा असीति पुरुषशिरोऽभिमन्त्र्यादित्यं गर्भमित्युखाया- 
मुत्तानमुपदधाति पश्चादवकर्तनतः ६ चित्रं देवानामित्यर्धर्चाभ्याम- 
क्तिच्छिद्रयोर्हत्वा पश्चात्पुरुषशिरसः पुरुषचितिमुपदधाति पुरुषस्य 
प्रतिमाम्‌ ७ मा छन्द इति द्वादश पर्यायाः ८ तेषां तिस्त्रस्तिस्त्र एकै- 
केन € तेन छन्दसेत्यनुषजेत्‌ १० वातस्य जूतिमिति पूर्वार्धेऽश्वशिर 
उत्तराभिस्तिसृभिर्यथासमाम्नातमितराशि पश्चार्धे गोशिरो दक्तिणा- 
घेंडविशिर उत्तरार्धे बस्तशिरः ११ इमं मा हि सीरिति पञ्चभिरुत्सगै- 
रुपधानानुपूर्वेशोपतिष्ठेत १२ यद्येकं स्यादनुपरिहारमुपदध्याल्लोका- 
न्कोपतिष्ठेतोत्सर्गैश्च १३ उत्तरमँसँ स्वयमातृणणायान्तरेण संचरे- 
दँसशिराँसि--त्वँ यविष्ठेति संँवत्सरीं जपति १४ सर्पशिर उत्तर- 
स्मिन्नॅँस उपधाय नमोऽस्तु सर्पेभ्य इति तिसृभिरनुदिशति १५ अपां 
त्वेमन्त्सादयामीति पञ्चदशापस्याः पञ्च पञ्चाभित उपदधाति १६ 
छन्दस्याः पञ्चोत्तरतः १७ अयं पुरोभूरिति पञ्चाशतं प्राणभृतः पञ्चभिः 
पर्यायैर्दश दशेकेन १८ प्रथमं दशवर्ग पुरस्तादुपदधात्यथ द्वितीयं 

पश्चात्तृतीयं दक्तिणतश्चतुर्थमृत्तरतो मध्ये पञ्चमम्‌ १६ आयुषे प्राणः 
संततः प्राणापान संतन्विति पञ्चाशतँ सँयतो दशभिः पर्यायैः पञ्च 
पञ्चकेन २० प्राची दिगित्यतिमात्रा यथा प्राणभृतः पञ्चाशतमुपधाय 
व्रतमुपदधाति २१ 

इति चयने प्रथमेऽध्याये सप्तमं खरडम्‌ 


सम्यच्च प्रचेताश्चाम्नेः सोमस्य सूर्यस्य ते तेऽश्चिपतयस्ते यं द्विष्मो यश्च 
नो द्वेष्टि तमेषां जम्भे दधामि ॥ 

उग्रा च भीमा च पितृणाँ यमस्येन्द्रस्य ते तेऽश्चिपतयस्ते यं द्विष्मो यश्च 
नो द्वेष्टि तमेषां जम्भे दधामि ॥ 

प्राची च प्रतीची च वसूनाँ रुद्राणामादित्यानां ते तेऽधिपतयस्ते यं 
द्विष्मो यश्च नो द्वेष्टि तमेषां जम्भे दधामि ॥ 

यन्त्री च यमनी च मित्रावरुण्योर्मित्रस्य धातुस्ते तेऽध्चिपतयस्ते यं 
द्विष्मो यश्च नो द्वेष्टि तमेषां जम्भे दधामि ॥ 

श्रुवा च पृथिवी च सवितुर्मरुताँ वरुणस्य ते तेऽध्िपतयस्ते यं द्विष्मो 
यश्च नो द्वेष्टि तमेषां जम्भे दधामि ॥ 

उर्वी चाधिपत्नी च बृहस्यतेर्विश्चेषां देवानां ते तेऽध्चिपतयस्ते यं द्विष्मो 
यश्च नो द्वेष्टि तमेषां जम्भे दधामि ॥ 

इति वैश्वदेवीः प्रथमा व्रतस्य १ प्राच्या त्वा दिशा सादयामीति पञ्चा- 
त्मेष्टका एकैकां लोकेषु २ इन्द्रो दधीचो अ्स्थभिरिति दशाथर्वशिरो 
नव पूर्वार्धं एकां मध्ये ३ तिस्त्रो गायत्रीः पुरस्तादायाहि सुषुमा हि 
त इति ४ रथन्तरं द्वे द्वे तिस्त्रः कृत्वोपदधाति-- 

अभि त्वा शूर नोनुमोऽदुग्धा इव घेनवः । 

ईशानमस्य जगतः स्वर्टूशमीशानमिन्द्र तस्थुषः ॥ 

न त्वाबं अ्रन्यो दिव्यो न पार्थिवो न जातो न जनिष्यते । 

अश्वायन्तो मघवन्निन्द्र वाजिनो गव्यन्तस्त्वा हवामहे ॥ 

इति रथन्तरम्‌ ५ द्वे द्वे चित्यामुपदधाति ६ 
त्वामम्ने वृषभं चेकितानं पुनर्युवानं जनयन्नुपागाम्‌ । 
अस्थूरि नौ गार्हपत्यानि सन्तु तिग्मेन नस्तेजसा सँशिशाधि ॥ 
इत्यृषभमुपधाय लोकंपृणया चितिं संछादयति ७ चित्यां चित्याँ 
हिरणयशकलमप्यस्यति ८ अश्वें श्यावमालभते € पृष्टो दिवीति 
चात्वालात्पुरीषमतिहृत्य व्यूहति १० अ्रम्रिहोमचितिहोमान्जुहोति ११ 
अग्रे कह्येति पञ्चाम्रिहोमाः १२ या त इषुरिति सर्वत्रानुषजेत्‌ १३ 
तेषामेकेकेन चित्यां चित्यां जुहोति १४ यो अप्स्वन्तरम्रिरिति पञ्च 
चितिहोमाः १५ 
अग्ने देवं इहावह जज्ञानो वृक्तबर्हिषे । 
असि होता न ईड्यः ॥ 
अगन्म महा नमसा यविष्ठे यो दीदाय समिद्धः स्वे दुरोणे । 
चित्रभानुँ रोदसी अन्तरुवी स्वाहतँ विश्वतः प्रत्यञ्चम्‌ ॥ 
मेघाकारे विदथस्य प्रसाधनमग्नमि होतारं परिभूतमं मतिम्‌ । 
त्वामर्थस्य हविषः समानमित्त्वां महो वृणते नान्यं त्वत्‌ ॥ 
मनुष्वत्त्वा निधीमहि मनुष्वत्समिधीमहि । 
अग्रे मनुष्वदङ्गिरो देवान्देवयते यज ॥ 
अग्रिर्हि वाजिनँ विशे ददाति विश्वचर्षणिः । 
अग्नी राये स्वाभुव स प्रीतो याति वीर्यमिषं स्तोतृभ्य आभर ॥ 
इति पञ्च १६ तासामेकैकया चितिं चितिमभिमृशत्यम्रे धामानीति च 
१७ व्रतप्रभृत्यभिमर्शनान्ते सर्वचितिषु ९८ अनूपसदमग्निं चिन्वन्ति 
चिन्वन्ति १६ 

इति चयने प्रथमेऽध्यायेऽष्टमं खरडम्‌ 

इति प्रथमोऽध्यायः 


अश्वै श्वेतमालभन्चितीरुपदधाति १ ध्रुवच्तितिरिति पञ्चाश्चिनीलोकेषु 

२ उपधायर्तव्या उपदधाति पञ्च पञ्चोत्तराः सजूर्देवैरिति पर्यायः ३ 
सजू्ऋतुभिरिति पुरस्तात्पर्यायाणामनुषजेत्सजूर्देवैर्वयुनाधेरित्युपरि- 
ष्टात्‌ ४ प्राणं मे पाहीत्यृतव्यासु वायव्या अनूपदधीतापः पिन्वेति 
वायव्यास्वपस्याः चत्र वय इत्यपस्यासुतपश्चाञ्चतस््रः पुरस्तादुपधा- 
योत्तरैः पर्यायैः पञ्च पञ्चाभित उपदधाति ५ व्यारूयाताः सार्व- 
चितिकाः ६ तृतीयामुपदधाति ७ इन्द्राम्रौ अव्यथमामामिति स्वय- 
मातृणणामभिमन्त्र्य विश्वकर्मा त्वा सादयत्वन्तरिक्ञस्य पृष्ठे ॥ अन्त- 
रिक्ञेँ ग्रच्छेति सादयति ८ नात्राविद्वान्न वरदानम्‌ € अन्तरिक्ष- 
माक्रमिषमिति यजमानँ वाचयति १० ज्योतिरसि ज्योतिर्मे यच्छेति 
हिरणयेष्टकाँ राज्ञयसि प्राची दिगिति पञ्च दिश्या लोकेषूपधाय रेतः- 
सिचं रेतःसिचौ वा विश्वकर्मा त्वा सादयत्वन्तरिक्ञस्य पृष्ठे ज्योति- 
ष्मतीमिति विश्वज्योतिषमपराजिता नामासीति मणडलाँ सादयति ११ 
आयुर्मे पाहीति दश पुरस्तादुपधायोत्तरैः पर्यायैद्वादश द्वादशाभित 
उपदधाति १२ मूर्धासि राडिति सप्त पुरस्ताद्यन्त्री राडिति सप्त पश्चात्‌ 
१३ समीचीरक्णया द्वेष्यस्य १४ व्याख्याताः सार्वचितिकाः १५ 
चतुर्थीमुपदधाति १६ आशस्त्रिवृदिति पुरस्ताइ्योमा सप्तदश इति 
दक्षिणतो भान्तः पञ्चदश इत्युत्तरतो धरुण एकवि श इति 
पश्चात्प्रतूर्तिरष्टादश इति षोडश शेषेणोपधायर्तव्ये उपधायैकया 
स्तुवतेति सप्तदश सृष्टीरुपधाय ऋतूनां पल्लीति पञ्चदश व्युष्टीरुपदधाति 
१७ व्याख्याताः सार्वचितिकाः १८ पञ्चमीमुपदघाति १६ अग्ने 
जातानिति पश्चाञ्चतुश्चत्वारिंशी स्तोम इत्युत्तरतोऽ्रेः पुरीषमिति मध्ये 
२० चत्वारि शतमेवश्छन्द इति प्रथमं दशवर्ग पुरस्तादुपदधात्यथ 
द्वितीयं पश्चात्तृतीयं दक्तिणतश्चतुर्थमुत्तरतः २१ रश्मिना क्षयाय क्षयं 
जिन्वेति त्रयस्त्रिँशतँ स्तोमभागाँश्चतुरः सप्त वर्गान्दक्तिणत उपधाय पञ्च 
लोकेषूपदधाति २२ राज्ञ्यसि प्राची दिगिति पञ्च नाकसदो लोकेषु 
२३ अ्रयं पुरो हरिकेश इति पञ्चचूडाः पञ्च नाकसत्स्वध्युपदधाति 

पश्चात्प्राचीमृत्तमाम्‌ २४ पुरोवातसनिरसीति पञ्च वृष्टिसनयो लोकेषु 
सँयान्याबुपधायाम्बा च बुला चेति षोडश २५ येना ऋषय इति 
त्रिभिरनुवाकैरेकत्रि शतममृतम्‌ २६ तपो योनिरित्यष्टौ ऋचा त्वा 
छन्दसा सादयामीति च २७ दूते वो विश्ववेदसमिति पञ्च २८ 
छन्दश्चितिमुपदधाति--अ्यमम्रिः सहस्त्रिश इति तिस्त्रो गायत्रीः 
पुरस्तात्‌ २६ तिस््रस्तिस्रोऽभित उपदधाति । त्रिष्टन्भिदक्तिशतः । 
जगतीभिः पश्चात्‌ । ग्रनुष्टब्भिरुत्तरतः ३० पङ्किभिः पुरस्तादुपदधाति 
। बृहतीभिर्दक्षिणतः । उष्णिग्भिः पश्चात्‌ । ककुब्भिरुत्तरतः ३१ 
इति चयने ड्रितीयेऽध्याये प्रथमं खण्डम्‌ ॥ 


भद्रो नो अ्रम्रिराहतो भद्रा रातिः सुभगो भद्रो अध्वरः । 

भद्रा उत प्रशस्तयः ॥ 

भद्रा उत प्रशस्तयो भद्रं मनः कृणुष्व वृत्रतूर्ये । 

येना समत्सु सासहि ॥ 

येना समत्सु सासह्मव स्थिरा तनुहि भूरि शर्धताम्‌ । 

वनेमा ते अभिष्टिभिः ॥ 

इति १ विराजः प्रेद्धो अम्ने ॥ इमो अम्र इति । 

अ्म्रिं नरो दीधितिभिररणयोर्हस्तच्युती जनयन्त प्रशस्तम्‌ । 

दूरे टृशं गृहपतिमथर्युम्‌ ॥ 

इति २ अग्ने तमद्येति दक्तिणतः । ग्रम्रि होतारं मन्य इत्यतिच्छन्दसः 
पश्चात्‌ ३ त्वं नो ञ्रम्रे ॥ सत्वं नो अग्रे ॥ तंत्वा शोचिष्ठ दीदिवः 
॥ अधा ह्यग्रे ॥ एवा ह्यग्न इति द्विपदा उत्तरतः ४ रेतःसिंचमुपधाय 
परमेष्ठी त्वा सादयतु दिवः पृष्ठे ज्योतिष्मतीमिति विश्वज्योतिषम्‌ ५ 
अधिद्यौर्नामासीति मरडलाम्‌ ६ ऋतव्ये उपधाय तमुपदधाति ७ 
यवा अयवा इति सप्त ८ पृथिव्यसि जन्मनेति पञ्चभिरनुवाकैरेको- 
नासप्ततिः € या देव्यसीष्टक इति पुरस्तात्पर्यायाणामनुषजेदुपशीव- 

रीत्युपरिष्टात्‌ १० ऋूचे त्वा । रुचेत्वा । द्य॒तेत्वा । भासेत्वा 
। ज्योतिषे त्वेति पञ्चभिर्घृतपिणडान्‌ ११ 
पूर्णा पश्चादुत पूर्णा पुरस्तादुन्मध्यतः पौर्णमासी जिगाय । 
तस्यां देवाय संविशत्युत्तमे नाक इह मादयताम्‌ ॥ 
इति पौर्णमासीम्‌ १२ कृत्तिका नक्षत्रमिति नच्षत्रष्टकाः पुरस्तात्प्रती- 
चचीरूनात्रिँशतम्‌ । अग्रे रुचः स्थेत्यनुषजेत्‌ १३ पुरस्ताद्विशाखस्या- 
मावास्या सुभगेत्यमावास्यामुपरिष्टाद्धरणीनां पौर्णमासीममावास्यां 
च १४ ऋषभमुपधाय लोकंपुणया चिति संछादयति १५ स्वरसि 
स्वर्मे यच्छेति हिरसयेष्टकाम्‌ १६ परमेष्ठी त्वा सादयतु दिवः पृष्ठे 
ठ्यचस्वतीमिति स्वयमातृण्णामध्वर्युः प्रोथदश्व इति विकर्णी शर्करां 
प्रतिप्रस्थाता युगपदुपधत्तः १७ दिवमाक्रमिषमिति यजमानँ वाच- 
यति १९८ न स्वयमातृणणामुपवपति १६ पुरीषप्रभृति समानम्‌ २० 
जानुदघ्नं प्रथमं चिन्वानश्चिन्वीत नाभिदघ्नं द्वितीयं चुबुकदघं तृतीयं 
ततो न ज्यायॉँसम्‌ २१ साहस प्रथमं द्विसाहस्त्रं द्वितीयं त्रिसाहस्त्र 
तृतीयम्‌ २२ संचितं सहस्त्रेण हिरणयशकलैः प्रोक्षति पञ्चधा विभज्य 
--सहस्रस्य मासीति पर्यायः २३ साहस्त्रोऽसि सहस्त्राय 
त्वेत्यनुषजेत्‌ २४ 

इति चयने द्वितीयेऽध्याये द्वितीयं खण्डम्‌ 


वसवस्त्वा रुद्रेः पश्चात्पान्त्विति घृतेन प्रोक्तति पुरस्तात्प्रत्यङ्घखस्तिष्ठ- 
न्नुत्तरैः पर्यायैरनुक्रामन्‌ १ 

नितानस्त्वा मारुतो मरुद्द्रिरुत्तरतः पातु ॥ 

आदित्यास्त्वा पुरस्ताद्विश्चर्देवैः पान्तु ॥ 

पितरस्त्वा यमराजानः पितृभिर्दक्तिणतः पान्तु ॥ 

देवेन्द्रस्त्वैन्द्रज्येष्ठा वरुण्राजानोऽधस्ताञ्चोपरिष्टाञ्च पान्तु ॥ 

इति मध्ये २ इमा मे अम्मा इष्टका धेनवः सन्त्वित्यभिमन्त्र्य शतरुद्रियं 

जुहोत्यर्कपर्शैनाजक्षीरैण गवीधुकासक्तून्कृत्वा षडा विभज्योत्तरा- 
परस्यामिष्टकायामुदङ् तिष्ठन्नात्यद्गोहन्नम्रिं नमस्ते रुद्र मन्यव इति 
प्रभृतिना नमः सेनाभ्यः सेनानीभ्यश्च वो नम इत्यन्तेन जानुदघ्ने ३ 
नमो रथिभ्य इतिप्रभृतिना नमो मेध्याय च विद्युत्याय चेत्यन्तेन 
नाभिदघ्ने ४ नमो वर्ष्याय चावर्ष्याय चेति प्रभृतिना प्रत्यबरोहेभ्य- 
स्तृतीयमास्यदघ्ने ५ नमो अस्तु रुद्रेभ्यो ये दिवीति त्रीन्प्रत्यवरोहान्‌ 
६ आस्यदप्नादीन्यजमानँ वाचयन्तेषु देशेषु जुहोति ७ अ्रसंचरेऽर्कपर्णं 
न्यस्यति । यं द्विष्यात्तस्य पशूनाँ संचरे न्यस्येदिति ब्राह्मणठ्यारूयातम्‌ 
८ गावीधुकं चरुं पयसि श्ृतमुपदधाति तस्यामेवेष्टकायाँः 

यो रुद्रोऽप्सु योऽग्रौ य ओषधीषु । 

यो रुद्रो विश्वा भुवनाविवेश तस्मै रुद्राय नमोऽस्तु देवाय ॥ 

इति ६ तिसूधन्वमयाचितो ब्राह्मणाय ददाति १० अश्मन्नूर्जमित्युद- 
कुम्भेनाय्निं त्रिः परिषिच्य त्रिः प्रतिपर्येति ११ यद्यभिचरेदेतदेब यजु- 
रिति ब्राह्यणव्यारूयातम्‌ १२ आम्रेयपावमान्यां गायत्रं गायति शिरसि 
रथन्तरं दक्तिणस्मिन्पक्षे । बृहदुत्तरस्मिन्‌ । वामदेव्यं दक्तिणस्याँ 
श्रोण्याम्‌ । पुच्छे यज्ञायज्ञियम्‌ । प्रजापतेह॑दयमनृचमपिपक्षे १३ 
अर्क्यैः सामभिरकं परिष्टवन्ति १४ स्तुतँ होतानुशँसति १५ इष्टो 
यज्ञो भृगुभिरित्याम्िकं समिष्टयजुर्यजमाने वाचयति १६ अ्रवकाँ 
वेतसशाखां मण्डूकमिति वश प्रनध्य समुद्रस्य त्वावकयेति सप्तभि- 
रम्निं परिकर्षति १७ प्राणो माण्डके १८ विकषंणं संलुप्योत्करे न्य- 
स्यति १६ कृष्णाजिनस्योपानहौ प्रतिमुच्य नमस्ते हरस इत्यारोहति 
२० पञ्चगुहीत आज्ये पञ्च हिरणयशकलान्प्रास्य स्वयमातृण्णां पञ्च 
कृत्वोञ्च्णया व्याघारयति--द्रुषदे वडिति पर्यायैः २१ द्वाभ्याम॒त्तमं 
मध्ये २२ दघ्ना मधुमिश्रेणाम्रिं व्यवोक्षति--अन्नपत इति दर्भगुरु- 
मुष्टिना २३ प्राणदा इत्यवरोहति २४ व्यवोक्षणान्तं कृत्वोत्तमे 
प्रवर्ग्यानुवाक्येन गणेन पश्चार्धे चतुर्थमीटृङ्‌ चेति पञ्चमीमीटृक्षास इति 

षष्ठीमिन्द्रं दैवीर्विश इति सप्तमीम्‌ २५ यदि कामयेत विशा चञत्रँ 
हन्यामिति ब्राह्मणव्यार्र्यातम्‌ २६ 
इति चयने द्वितीयेऽध्याये तृतीयं खण्डम्‌ 


वसोर्धारां जुहोति १ समुद्रादूर्मिरिति सूक्तेन घृतमभिमन्त्र्यौदुम्बर्या 
महत्या स्त्रुचा पश्चाञ्चमसः स्त्रुक्पात्रेण संछादितस्य मृदाहितायामाद्यं 
चमस आसिञ्चति २ वैश्वानरीये धारां पातयत्यग्माविष्ण सजोषसेति 
जपित्वा वरिच्छिन्नाम्‌ ३ वाजश्च म इति पञ्चानुवाकान्यजमाने वाचयति 
४ एका च तिस्त्रश्चा त्रयस्त्रँशतश्चतस्त्रश्चाष्टौ चेति चतुरभ्यासेनाष्टा- 
चत्वारि शतः । धेनुश्चानड्वाँशचेत्युक्त्वा युर्यज्ञेन कल्पत इति प्रभृतिना 
स्वर्मूर्घा स्वाहा वैयशनः स्वाहा व्यशनान्त्यः स्वाहान्त्यो भौवनः 
स्वाहा भुवनस्य पतयेऽध्िपतये स्वाहेति स्वर्दैवा अगामामृता अभूम 
प्रजापतेः प्रजा अभूम स्वाहेत्यन्तेन धारा ५ अ्रग्नौ स्त्रुचमनुप्रहरति ६ 
यदाज्यमुच्छिष्यते तस्मिँश्चतुःशरावमोदनं पक्त्वा मध्यतःकारिभ्यो 
ददाति चतस्त्रश्च धेनूः ७ वाजप्रसव्यं जुहोति--वाजाय स्वाहेति 
त्रयोदशाहतीः ८ सर्वाणि ग्राम्याणयारणयान्याज्येन प्रयुत्यौदुम्बरेण 
स्त्रुवेण जुहोति--अ्रम्ने अच्छा वदेह न इत्यष्टौ विश्वे नो ग्रद्येति षट्‌ € 
हत्वा हत्वा पात्र्याँ संपातानवनयत्यभिषेकाय १० अ्रग्रेणाभिषिञ्च- 
त्यासन्द्यां कृष्णाजिने ब्रह्मवर्चसकामं नस्ताजिने पशुकामम्‌ ११ 
देवस्य त्वेति बृहस्पतिमिति ब्राह्मणमिन्द्रमिति राजन्यं भवमिति 
वैश्यम्‌ १२ द्वादशगृहीतेन राष्ट्रभृतो जुहोति-ऋृताषाडिति षड्भिः 
पर्यायेट्वँ पर्यायेण । स न इदं ब्रह्म त्रं पात्वित्यनुषजेत्‌ १३ अमृडय 
इति राजन्यस्योत्तमां कुर्यात्प्रजापतिः परमेष्ठीति वैश्यस्य १४ सनो 
भुवनस्य पत इति रथमुखे दश १५ प्र्ालितशिरसँ रथमध्यम्रिं धार- 
यन्ति १६ प्रत्यङ्गखे प्रथमं द्वे दे दिच्त्वनुपरिहारं पश्चात्प्राङ्गखे द्वितीयम्‌ 
१७ ततो हत्वाध्वर्योरावसथें हरन्ति १८ तं दक्निणायाः काले यज- 
80 


MAHARISHI UNIVERSITY OF MANAGEMENT Ara 
VEDIC LITERATURE COLLECTION वाराहश्रौतसूत्र [Varaha] 


मानोऽनुदिशति १६ त्रीन्वातहोमानञ्जलिना परिग्राहं जुहोति-- 
समुद्रोऽसि नभस्वानिति पर्यायैः २० पृष्ठयाबर्हिःप्रभूति समानमा 
धिष्णयान्नरिवपति २१ उपेष्विष्टका दधाति बैहवीरावर्तयन्‌ २२ 
अश्मनवमा आओ्ाग्रीध एकविंशतिं होत्रिय एकादश ब्राह्मणाच्छंस्ये 
षरणमार्जालीयेऽष्टाष्टावितरेषु २३ अ्रग्रीषोमीयस्य पशुपुरोडाशमम्रये 
गृहपतय इत्यष्टौ देवस्वाँ हवी ष्यनुनिर्वपति सर्वपृष्ठयां चाम्रये गाय- 
त्रायेति दशहक्रिषम्‌ २४ 
इति चयने द्वितीयेऽध्याये चतुर्थं खण्डम्‌ 


श्वो भूते परिघीन्परिधायाम्रिँ युनज्मीति दक्षिणं पक्षमभिमृशतीमौ ते 
पक्षावित्युत्तरमिन्दुर्दक्ञ इत्यात्मानम्‌ १ एकयूप ऐकादशिनानुपा- 
करोति यद्येकाहो भवति २ हिरणयस्थालँ शतमानस्य मधुनः पूर्ण 
दक्तिणाभिः सहातिहरन्ति मन्त्रवर्गम्‌ ३ तच्चित्रं देवानामिति यज- 
मानोऽवेच्त्याश्वेनावघ्ाप्य ब्राह्मणाय ददाति ४ पुरस्ताद्यज्ञायज्ञियस्य 
दिवो मूर्धासीत्यप्सुमतीभ्यामम्निं संमृशति ५ 

इमे स्तनं मधुमन्तं धयापां प्रपीनमम्रे सलिलस्य मध्ये । 

उत्सं जुषस्व मधुमन्तमूर्मिं समुद्र्य सदनमाविवेश स्वाहा ॥ 

इति परिधिविमोकमभिजुहोति । वि ते मुञ्चामीति च ६ समारोप- 
यन्यास्ते अग्ने ॥ या वो देवाः ॥ रुचं नो धेहि ॥ तत्त्वायामी- 
त्याहतीर्जुहोति समीची नामासीति द्वे मधुश्च ॥ स्वयं कृण्वान इति 
पञ्चभिराज्यँ हिरण्यगर्भ इत्यष्टौ हत्वा प्रत्यवरोहति-- 

पुनर्मनः पुनरायुर्ना आगात्पुनः प्राणः पुनराकूतमागात्‌ । 

पुनश्चक्षुः पुनः श्रोत्रं म आगात्‌ ॥ 

वैश्वानरोऽदब्धस्तनूपा अपबाधतां दुरितानि विश्वा । 

उरुशॅस मा ना आयुः प्र मोषीः ॥ 

इति ७ दीक्षया त्वापं तपसा त्वापँ सत्यया त्वापँ वशया त्वाप- 

मवमृथेन त्वापमिति यजमानोऽग्चिमुपतिष्ठते ८ अमग्रमिं चित्वा न 
रामामुपेयाद्‌ द्वितीयं चित्वा नान्यस्य भार्या तृतीयं चित्वा न कांचन 
६ यस्युपेयान्मैत्रावरुणयामिक्ञया यजेत १० अग्नि चित्वा मैत्रावरुण्या- 
मिक्षया यजेत सौत्रामण्या वा ११ अमग्मिचिद्गसोत्मीभया---र्त पापं 
कीर्तयेन्न कंचन प्रत्यवरोहेत्‌ १२ संवत्सर न वर्षति धावेद्यावज्ीवँः 
वा १३ 
येऽम्रयः पुरीषिण आविष्टाः पृथिवीमनु । 
तेषामसि त्वमुत्तमः प्र नो जीवातवे सुव ॥ 
इति प्रोष्य स्वाम्चिमुपतिष्ठते--उप त्वाम्ने दिवे दिव इति तृचेनान्येषाम्‌ 
१४ यदि चित्वा प्रयायाद्यमनन्तरँसोममाहरेत्तस्मिन्पुनश्चितिमुपदधघाति 
१५ अष्टौ नानामन्त्राः १६ संस्थितयोः पूर्वाह्िक्योः प्रबगर्योपसदोर्येना 
ऋषय इत्यष्टावुपदधात्यष्टौ च लोकंपृणाः १७ पृष्टो दिवीति चात्वा- 
लात्पुरीषमतिहृत्य व्यूहति १५ समानमन्यत्‌ १६ प्रथमं चिन्वानो 
मध्यमायां चितावुपदधाति स्तोमा नानामन्त्राः प्राग्लोकंपुणायाः २० 
द्वितीयं चिन्वान उत्तमायां प्राग्लोकंपृणायाः २१ यद्यग्रिचिदनग्रि- 
चित्यँ सोममाहरेदकविँशतिमुपदधीताष्टौ नानामन्त्रास्त्रयोदश च 
लोकंपूणाः २२ अ्रयं ते योनिर्ञ्जत्विय इत्यम्षिँ संमृशति २३ यदि 
तापश्चितमाहरेत्सँवत्सरं दीक्षितो भवति सँवत्सरमुपसद्भश्चिरति २४ 
पुरस्तादुपसदामाम्रेयमष्टाकपालं निर्वपेदैन्द्रमेकादशकपालम्‌ २५ 
दाशतयैस्त्वाम्नेयेः सूक्तैः प्रतिसूक्तमिष्टका उपदधाति २६ अभिजि- 
द्विश्वजिद्वा सँस्था ब्राह्मणव्यार्याता ब्राह्मणठ्यारूयाता २७ 

इति चयने ड्रितीयेऽध्याये पञ्चमं खणडम्‌ 

इति ड्रितीयोऽध्यायः 


अथ वाराहश्रौतसूत्रे बाजपेयादिकम्‌ 
ब्राह्मणो राजन्यो वा शरदि वाजपेयेन यजेत ९ षोडशिकी राजक्रयणी 

२ सप्रदश दीक्षास्तिस्त्र उपसदः ३ कृते वरे दक्तिणस्य हविर्धानस्य 
पश्चादक्तमुपयामेभ्यः खरं करोति ४ हविर्धानगते सोमे सुरां द्रोणा 
वालमित्यपरेण द्वारेण प्रपादयति ५ प्रतिप्रस्थातुः सुरायाः कर्म ६ 
खादिरश्चतुरस्त्रो यूपः सप्तदशारलिः ७ गोघूमपषिष्टानां चषालँ सम 
यूपाग्रेण 5 रशनास्थाने सप्तदशभिर्वसाभिर्वैष्टयति ६ श्वो भूते वाज- 
पेयसँस्था १० देव सवितरिति सवनमुखेषु जुहोति ११ हिरणयस्त्रज 
ऋत्विजः सोमैः प्रचरन्ति १२ आग्रयणस्थालीं प्रयुज्य पञ्च खादिराणि 
वायव्यानि पात्राणि प्रयुनक्ति १३ षोडशिपत्रां प्रयुज्य सप्तदश खादि- 
राणि वायव्यानि सप्तदश मारत्तिकानुपयामान्‌ १४ अतिपाव्यमाने द्रोणे 
वालों वितत्य सुरामतिपावयति--पुनातु ते परिस्त्रतमिति १५ 
आग्रायणं गृहीत्वा पञ्चैन्द्रानतिग्राह्यान्गह्णाति-- उपयामगृहीतोऽसि 
ट्रुषदं त्वेति पर्यायैः कुविदङ्गेति सप्तदश प्राजापत्यानयाविष्ठेति 
सप्तदश सुराग्रहान्‌ १६ पूर्वोऽध्वरयुर्गृह्णाति १७ पुरोऽक्षमध्वर्युः सोम- 
ग्रहान्सादयति पश्चादक्षं प्रतिप्रस्थाता सुरोपयामान्‌ १८ व्यत्यासं 
गृह्णीतः १६ पशूनुपाकरोत्याम्रेयमजमैन्द्राम्रमजमैन्द्रँ वृष्णिं सारस्वतीं 
मेषी सारस्वतं मेषं मारुतीं प॒ङ्निँ बशा सप्तदश प्राजापत्यान्श्या- 
माँस्तूपरानजानेकरूपान्सारस्वतीं मेषीमपन्नदतीम्‌ २० पर्यम्रिकृता- 
नामाम्रेयप्रभृतीनां चतुर्णा वपाभिः प्रचरन्तीतरान्परिशाययन्ति २१ 
माध्यन्दिनीयान्सबनीयाननु नैवारं चरुं निर्वपति बार्हस्पत्यँ सप्त- 
दशशरावम्‌ २२ ओदुम्बर्या स्त्रुचा त्रिर्यजुषा तूष्णीं चतुर्थ पयसि शृतं 
पात्र्यामुद्धत्य चात्वालेऽवदधाति २३ दक्तिणाकाले दक्तिणतः पुर- 
स्तात्प्राग्वँशस्य वाजस्य नु प्रसव इति रथमुपावहरति २४ अप्स्व- 
न्तरमृतमित्यश्वान्सत्रपयन्ति २५ वायुर्वा त्वेति युनक्ति २६ अपां 
नपादाशुहेमन्निति रराटानि प्रतिमार्टि २७ प्रष्टिवाहिनँ रथँ युञ्जन्ति 
तूष्णी षोडशेतरान्‌ २८ सप्तदश ददाति सप्तदश हस्तिनः सप्तदश 
दासीर्निष्ककणठीः सप्तदश गवां शतानि दश सप्तदशानि प्रकृतीनां 

युक्तं दक्तिणानाम्‌ २६ रथाँस्तीर्थान्तेऽवस्थापयन्ति ३० माहेन्द्रकाले 
वेदिस्वक्तिषु दुन्दुभीनवशघ्चन्ति ३१ रथाक्ञं चात्वाले निघ्नन्ति ३२ 
तस्मित्रथचक्रं मुञ्चत्यौदुम्बरेँ सप्तदशारम्‌ ३३ सप्तदशोषपुटानश्वत्थ- 
पर्णेषूपनद्धाँश्चतुरश्चतुरः पञ्चैकस्मिन्‌ ३४ उत्तरतः पुरस्तात्स्तदशस्वि- 
षुक्षेपेष्वौदुम्बरीं काष्ठां निघ्नन्ति ३५ प्रस्तुते माहेन्द्रस्य स्तोत्रे देवस्य 
सवितुरिति ब्रह्मा रथचक्रं सर्पति ३६ आरुह्य वाजसाम गायति ३७ 
चक्रमावेष्टयति ३८ विष्णोः क्रान्तमसि विष्णोर्विक्रान्तमसि विष्णो- 
रविक्रमणमसीति पययिर्यजमानस्त्रीन्क्रमान्क्रमते रथाय व्रजन्‌ ३९ 
देवस्य वयमिति यजुर्यक्तमारीहति ४० अ्रम्निरेकाक्तरामित्युञ्जिती- 
यजमानँ वाचयति ४१ वाजिनौ वाजजिताविति युग्यौ नैवारम- 
वघ्रापयति ४२ उत्तरेण पर्यायेण प्रप्रोथेषु लेपान्निमार्टि ४३ अवरो- 
हति यजमानः ४४ राजभव्यः पुत्रः प्रतिहित आजिं धावति ४५ 
इति वाजपेये प्रथमेऽध्याये प्रथमं खण्डम्‌ 


अङ्कौ न्यङ्कावभितो रथ ये ध्वान्ता वाता ग्रग्रमभि ये संपतन्ति । 
दूरेहेतिः पतत्री वाजिनीवाँस्ते नो अग्नयः पप्रयः पारयन्तु ॥ 

इति चक्रमभिमन्त्रयते १ अश्वाजनि वाजिनि वाजेषु वाजिनीवत्य- 
श्वान्समत्सु चोदयेति काशामादायार्वासि सप्तिरसीत्यश्वान्संक्तिपति २ 
विश इतराः प्रेष्टानारोहन्ति ३ तैः सहाजिं धावति ४ वाजँ वाजिनो 
जयतेति यजुषा ५ चतसृभिर्धावति ६ रथा आवर्तन्ते । प्रदक्तिणं 
काष्ठां कृत्वायन्ति ७ आ मा वाजस्येत्येतया गतेषु जुहोति ८ प्रतिरथं 
कृष्णलान्याहरन्ति € हिरणयस्थालँ शतमानस्य मधुनः पूर्ण ब्रह्मणे 
१० इन्द्राय वाचँ वदतेति दुन्दुभीनाश्चन्ति ११ इयँ वः सा सत्येतीन्द्राय 
वाचँ विमुच्यध्वमिति रथविमोचनीयं जुहोति १२ तेन धर्मेण युग्यौ 
नेवारमवघ्रापयति १३ दर्भमयँ वासः पत्नी परिधत्ते तार्प्यौ यजमानः 
क्षौमँ यूषे सर्पिषि वा पर्यस्तम्‌ १४ स्वो रोहावेति यजमानः पल्ली- 

मामन्त्रयत एहीति पल्ली तैरेतेन धर्मेश १५ ग्रहं नावुभयो रोच्त्या- 
मीत्युक्त्वायुर्यज्ञेन कल्पत इति यजमानो यूपमारोहति १६ अन्नाय त्वा 
वाजाय त्वेति विश ऊषपुटैर्यजमानमर्पयन्ति पुरस्तात्प्रत्यञ्चम्‌ १७ यो 
यः पर्येति तं तमभिपर्यावर्तेत १८ स्वर्देवा अ्रगामेत्यूर्वाठ्यधिस्त्रिनयति 
१६ अग्ने अच्छा वदेह न इति सम्तभिरन्नहोमान्जुहोति २० अग्रया 
एकाक्षराय छन्दसे स्वाहेत्यनुवाकशेषेण यजमानमवरोहयति २१ इयं 
ते राणिमत्रस्य यन्तासि यमनो धर्तासि धरुणो रय्यै पोषाय कृष्यै 
क्षेमायेत्यवरोहन्तमनुमन्त्रयते २२ कृष्णाजिनमासन्द्यामास्तृणाति 
बस्ताजिने रुक्मँ शतमानम्‌ । तेजोऽसीति रुक्मे पादमादधाति 
पुष्टिरसि प्रजननमसीति बस्ताजिने २३ दिवं प्रोष्ठनीमारोह तामारुह्य 
प्रपश्येकरारमनुष्याणामित्यारोहन्तमनुमन्त्रयते २४ तेन धर्मेण परि- 
षिञ्चति २५ अत्रैवास्य श्वेतं छत्रं धारयन्त्याजिशरेण वा २६ परि- 
धानीयाँ संपाद्य माहेन्द्रेण प्रचरत्येन्द्रे्यातिग्राह्यः २७ उपाकृते ब्रह्म- 
साम्नि सरस्वतीप्रभृतीनों वपाः संस्कुर्वन्ति २८ प्रायाजिकस्या- 
शेषेशाभिघारयति २६ ब्राह्मणाच्छंसिचमसैः प्रचर्य सहप्राजापत्य- 
मपन्नदत्या बपया प्रचर्य नैवारेण प्रचर्य पशुपुरोडाशः प्रचरति ३० 
सहस्विष्टकृदिडं नैवारस्य पशुपुरोडाशानां च ३१ पशुकाल इतरैः 
पशुभिः प्रचरति ३२ वनस्पतिस्विष्टकृदिडमिति परिशाययन्ति ३३ 
षोडशिचमसैः प्रचर्य होतृचमसमुरूयान्वाजपेयचमसानुन्नयति ३४ 
स्तुतशस्त्रवन्तः ३५ संपृचः स्थ सं मा भद्रेण पृङ्केति प्राङ्ध्वर्युः सोम- 
ग्रहैरुहूबति । विपृचः स्थ वि मा पाप्मना पुङ्केति प्रत्यङ्‌ प्रतिप्रस्थाता 
सुराग्रहैः ३६ पश्चाद्धविर्धानस्य निदधाति ३७ ग्रहचमसैः प्रचरन्ति 
३८ उपोद्यच्छन्ति सुरोपयामान्‌ ३९ भक्तयन्ति चमसान्‌ ४० उपरि 
स्थापयन्ति ग्रहान्‌ ४१ सारस्वतप्रभृतिभिर्मूधि प्रचरन्ति ४२ सह- 
स्विष्टकृदिडं पूर्वेषां च ४३ उपहतायामिडायाँ वशाया यान्यवदा- 
नीयान्यङ्गानि तान्यृत्विग्भ्यो हरन्ति सोमग्रहांश्च यान्यनवदानीयानि 

तान्याजिसुगभ्यः सुरोपयामाँश्च पर्याक्ताजनीनां प्रतिहितः प्रस्तन्ति ४४ 
न वाजपेययाजी कंचन प्रत्यवरोहेन्न प्रत्युत्तिष्ठेत्‌ ४५ यदि प्रत्यवरोहे- 
त्प्रत्युत्तिष्ठेद्वा बृहस्पतिसवेन यजेतेन्द्रसवेन राजन्यः ४६ सम्राडित्ये- 
नमाचक्षीरन्‌ ४७ 
इति वाजपेये प्रथमेऽध्याये द्वितीयं खणडम्‌ 
इति प्रथमोऽध्यायः 


इष्टिप्रथमयज्ञानां द्वादशाहेऽहीनस्यापि वा सत्त्रे गृहपतिरेवेष्ट- 
प्रथमयज्ञः १ ब्राह्मणानाँ सप्तदशानाँ सतामेको गृहपतिः षोडश 
ऋत्विजो यजमानाश्चैव कणर्याश्च २ एकप्रभृतीनां त्रय सँसृतोहिनो- 
दंकिता याजयन्ति ३ अन्न हि तेन ४ सावित्राणि होष्यन्तो गृहपते- 
रम्निष्वम्नीन्संनिवपन्ते ब्रह्मा होताध्वर्युरुद्गाता तत्पुरुषाश्चैतेनानुपूर्वेण ५ 
भवतं नः समनसाविति जपति यो निवपति येन येनायँ हत्वा- 
धिनिवपन्ते ६ पञ्चपशूनां यच्त्यमाणानामेको5ग्रिः ७ तेभिरिष्ट्रा वि- 
निवपन्ते ८ दीक्षिष्यमाणाः संनिवपन्ते ६ चैत्रपक्षस्य सप्तम्यां दी- 
क्षन्ते १० द्वादश दीक्षा ट्वादशोपसदोऽमावास्याँ यजनीयेऽहनि वा 
११ गुहपतिमुरू्यान्मघ्यतःकारिणोऽध्वर्युर्दीक्षयते प्रतिप्रस्थाता पत्नीः 
१२ अ्रध्वर्युमुर्यानर्चिनः प्रतिप्रस्थाता नेष्टाः पत्री: १३ प्रति- 
प्रस्थातृमुरूयान्तृतीयिनो नेष्टोन्नेता पत्री: १४ नेष्ट्टमुरूयान्पादिन 
उन्नेता १५ स एव पत्नी: १६ अदीक्षित उन्नेतारमध्युन्दनेन समेत्य 
पर्यञ्जनेन समीयात्‌ १७ एवँ समानजातीयेन तृणान्तर्धानेन सर्वान- 
नुक्रामति १८ दीक्षिता इमे ब्राह्मणा इति सर्वोनावेदयति १६ नाम- 
गोत्राणयुक्त्वा त इन्द्राम्रिभ्यां दीक्षां प्राहरित्याह २० प्रवरणवेलायाँ 
सकृदाश्राव्य सर्वान्वृणीते । समार्घेयाणाँ समाननामधेयानां च 
सकृद्ठचनम्‌ २१ कर्मणोऽविप्रतिषिद्धेन सर्वे याजमानं कुर्वन्ति पराङ्‌ 
गृहपतिरेव यथा यूपाञ्जनमस्रिमन्थनमस्चिपरिमाणेँ याज्येति २२ दी- 

चिताः सर्वतो यजमाना इति गमयन्ति २३ एक रुक्में सर्वे प्रतिमुञ्चन्ति 
तिव्यपासं च क्रमान्क्रामन्ति २४ बह राजानं क्रीणाति २५ षोडशिकी 
राजक्रयणी २६ ग्रतिग्राह्याणां प्रयृक्तेऽग्रायणे पात्रप्रयोजनं प्रातःसवने 
ग्रहणं च माहेन्द्रमनु होमः २७ प्रायणीयोऽतिरात्रः प्रथमसँस्था २८ 
द्वादशभागेँ राज्ञोऽवहरति २६ नित्येन मित्वा 

वायुरसि प्राणो नाम सक्रितुराधिपत्येऽपानं मे दाः ॥ 

चक्षुरसि श्रोत्रं नाम धातुराधिपत्य आयुर्मे दाः ॥ 

रूपमसि वर्णो नाम बृहस्पतेराधिपत्ये प्रजां मे दाः ॥ 

ऋतमसि सत्यं नामेन्द्रस्याधिपत्ये च्ञत्रं मे दाः ॥ 

भूतमसि भव्यं नाम विश्वेषां देवानामाधिपत्येऽपामोषधीनां गर्भ धाः॥ 
ऋतस्य त्वा व्योमन ऋतस्य त्वा विभूमन ऋतस्य त्वा सस्याय 
विधर्मण तस्य त्वा ज्योतिष इति दश सप्त त्रयः ३० तासु द्वाभ्यां 
मिमीते । द्वितीयं नित्येन मित्वायं पुरो भूरिति पञ्चमी ३१ 
प्राणग्रहपर्यायाणां प्रथमेन मिमीते--प्रजापतिगृहीतेन त्वया प्राणं 
गृह्णामीत्येतेन धर्मेण व्यत्यासं प्रायणीयोदयनीययोर्दशमे चाहनि ३२ 
यथाकालमृत्तरस्मिन्नहनि वत्सानपाकरोति ३३ अदक्तिणानि सत्त्राणि 
३४ द्वादशशतं दक्तिणा अ्रहन्यहन्यहीने ३५ सत्त्रे तु दाक्तिणौ होमौ 
हत्वाहरहः कृष्णाजिनानि धूत्वा दक्तिणापथेन व्रजन्ति--इदमहं मां 
कल्याण्यै कीर्त्यै स्वर्गाय लोकायामृतत्वाय ददामीति ३६ 
पल्लीसँयाजान्तान्यहान्योत्तरस्मादह्रः ३७ पुरस्ताद्चज्ञायज्ञियस्य 
वबसतीवरीर्गुह्णाति Ei हारियोजनाति-प्रेषप्रेषित 
आग्री श्रस्तिष्ठन्सुत्यामावेदयति- -इन्द्राम्रिभ्याँ श्व स॒त्यां प्रब्रवीमि 
मित्रावरुणाभ्याँ विश्वेभ्यो देवेभ्यो ब्राह्मणेभ्यः सोमेभ्यः सोमपेभ्यो 
ब्रह्मन्ाचे यच्छेति ३६ ब्रह्मा वाचँ यच्छत्या वसतीवरीणां परिहरणात्‌ 
४० नन्वहं पृष्ठ्यँ षडहमुपयन्ति ४१ वसतीवरीः परिहृत्य 
त्रिवृतमम्रिष्टोममुपयन्ति रथन्तरपृष्ठम्‌ ४२ माहेन्द्रकाले रथें शब्दवन्तं 

बहिर्वेदि दक्षिणतो ठ्यतिवर्तयन्ति ४३ श्वो भूते पञ्चदश उक्थ्यो 
बुहत्पृष्ठः ४४ माहेन्द्रकाले दुन्दुभिमाश्चन्ति ४५ श्वो भूते सप्तदश 
उक्थ्यो वैरूपपुष्ठः ४६ माहेन्द्रस्य स्तोत्रमुपाकरिष्यन्विधुमुदभात्रे प्र- 
यच्छति ४७ श्वो भूत एकविँशाः षोडशी वैराजपृष्ठः ४८ अ्रम्रा आयूँषि 
पवस इत्याग्नेयमतिग्राह्यं गृह्णाति ४६ माहेन्द्रस्य स्तोत्रमुपाकरिष्य- 
न्ररणिशकलमुदात्रे प्रयच्छति ५० उद्गातुरूरावग्रमिं मन्थन्ति ५१ समाप्ते 
स्तोत्रेऽध्वर्युर्भवतं नः समनसावित्यनुप्रहत्य प्रेद्धो अम्र इत्यभिजुहोति 
५२ न्यूङ्कयमूर्ध्वं भवति ५३ अ्रम्नेश्च त्वा ब्रह्मणश्वेत्यतिग्राह्यें हत्वाम् 
आयुष्करेति भक्तयति ५४ मयि मेघां मयि प्रजां मय्यग्निस्तेजो 
दघात्वित्यात्मानं प्रत्यभिमृशति ५५ मयीन्द्र ओजो दधातु मयि सूयों 
भ्राजो दधात्वित्युत्तरयोः ५६ श्वो भृते त्रिणव उक्थ्यः शाक्वरपृष्ठः 
५७ ओजस्तदस्य तित्विष इत्यैन्द्रमतिग्राह्यं गृह्णाति ५८ माहेन्द्रस्य 
स्तोत्रमुपाकरिष्यन्तोयावकमुद्भात्रे प्रयच्छति ५६ इन्द्रस्य च त्वा क्षत्रस्य 
चेत्यतिग्राह्यं हत्वेन्द्रौीजस्करेति भक्षयति ६० श्वो भूते त्रयस्त्रँश उक्थ्यो 
रेवतपृष्ठः ६१ अदृश्रन्नस्य केतव इति सौर्यमतिग्राह्यं गृह्णाति ६२ 
ऋृतठ्यापात्रेण स्वयमृतुभँहरूयवधानंति यजत्यध्वर्युः ६३ यजत्युक्ते- 
ऽध्वर्युर्यजते ६४ 
इति द्वादशाहे द्वितीयेऽध्याये प्रथमं खण्डम्‌ 


ये यजामहे ॥ अ्रश्चिनाघ्वर्य्‌ आध्वर्यवात्‌ ॥ ऋतुना सोमं पिबतम्‌॥ 
अश्विना पिबतं नूनं दीद्यग्नी शुचिवन्ता । 

ऋृतुना यज्ञवाहसा ॥ 

इति समूढेषु १ अव्यूढे सलिलं गातृष्णुयं द्वितीयं कुर्वीत २ माहेन्द्रस्य 
काले प्रसदसि वत्सगवाँ साँबाशिनं कुर्वीत ३ सूर्यस्य च त्वौषधीनां 
त्वेत्यतिग्राह्यं ह॒त्वा सूर्य श्राजस्करेति भक्तयति ४ तृतीय सवने 
वालखिल्यान्मैत्रावरुणो विहरति--वृषाकपिं ब्राह्मणाछँसी शंसेत्ये- 

वयामरुतमच्छावाकः शिक्ये प्रतिगरः ५ समाप्तेऽहनि वाचँ यच्छत्या 
रसप्राशनात्‌ ६ दीक्षिताः प्राश्नन्ति मधु ७ अहीने दीक्तितः ८ 
सँस्थिते पृष्ठयषडहे छन्दोमानुपयन्ति € त्रीण्युक्थ्यानि १० बृहत्पृष्ठा- 
वभितो मध्ये रथन्तरपृष्ठः ११ रथन्तरपृष्ठश्चतुर्थः १२ अविवाक्यं नाम 
स्मरन्ति १३ प्रन्यतिशिल्पे ब्रह्मा गृहपतिरुपद्रष्टा वा चित्रतया तु या 
वाहिरच्षरेँ व्यञ्जनैस्तानि होता परोक्षमनुष्टभे संपादयेत्‌ १४ समाप्ते- 
ऽहन्याहवनीयमुपतिष्ठन्ते-- 
अयँ सहस्त्रमनवे दृशः कवीनां मतिर्ज्योतिर्बिधर्मं । 
ब्रश्नः समीचीरुषसः समैरयत्‌ ॥ 
अरेपसः सचेतसः स्वसरे मन्युमन्ताश्चिता गौर्गौः ॥ 
इति १५ निधनमुपयन्ति १६ हविर्धाने मानसं ग्रहं गृह्णाति - पृथिव्या 
पात्रेण समुद्रँ रसामनुपयामगृहीतोऽसि प्रजापतये त्वा जुष्टं गृह्णामीति 
१७ स्तुतशस्त्रवान्भवति १८५ आसादनभक्षणं मनसा कुर्वीत १६ 
परिधानीयाँ संपाद्याभिमुखो होतारमुपविशति २० आमन्त्रयते होता 
--अ्ध्वर्यो ब्रह्म वदिष्याव उच्चैस्तराँ होतरित्यध्वर्यः २१ चित्तिः 
स्त्रुगध्वर्यो होता चित्तमाज्यमध्वर्युरामन्त्रयते होतर्ब्रह्म वदि-ष्याव 
इत्युच्चेस्तरां तथाध्वर्यो इति तिष्ठति २२ ओ श्रावयेति चतुरक्तरम्‌ । 
अस्तु श्रौषडिति चतुरक्षम्‌ । यजेति इथक्षरम्‌ । ये यजामह इति 
पञ्चात्तरम्‌ । इथक्षरो वषट्कारः । एष वै होतः प्रजापतिः सप्तदशः 
२३ उपयथा होता येषाँ वै होतः प्रजापतिः सप्तदशो यज्ञेऽन्वायत्तः 
२४ यद्यनुवाक्याया एति यदि याज्याया अ्रतश्चेदेब नेति । नास्य 
यज्ञो व्यथते प्रजापतौ यज्ञेन प्रतितिष्ठति २५ अ्ररात्स्म होतरिति २६ 
एतेन धर्मेण चतु्होतृनाचष्टे २७ 
अ्र्वाञ्चमद्य यथ्यं नृवाहणं रथे युञ्जाथामिह वाँ विमोचनम्‌ । 
पङ्के हवी षि मधुना हि कं गतमथा सोमं पिबते वाजिनीवसू ॥ 
इति गृहपते यजेत्युक्ते गुहपतिर्यजति--ये यजामहे ॥ अम्रिं गृहपतिं 

गार्हपत्यात्‌ ॥ सुगृहपतिस्त्वयाम्नेऽयँसुन्वन्यजमानः स्यात्सुगृहपति- 
स्त्वमनेन सुन्वता यजमानेन ॥ अअरम्रिर्गृहपतिर्गार्हपत्याटृतुना सोमं 
पिबतु गार्हपत्येऽनु समृतुना ॥ अ्रयँहि गौरसि ॥ देवायते यजेति 
समूढेष्वव्यूढे गायति २८ यदि त्वाद्यपतेभ्यश्च त्वर्यति नैषाँ यज्ञो 
व्यथते प्रजापतौ यज्ञेन प्रतितिष्ठति २६ ग्ररात्स्म होतरित्यन्तमुञ्चैरो- 
मध्व्यो तथाध्वर्यो इति प्रतिचारः ३० ग्रहेण प्रचर्य ग्रहशेषं प्रजा- 
पतिपीतं भक्षयन्ति ३१ तार्तीयसवनिको भक्षमन्त्रः ३२ यत्समीक्षते 
स उपहवः ३३ उप स्वजा वरुणमित्यौदुम्नरीमन्वारभन्ते ३४ वागेतु 
वागुपैतु वाक्समेतूप मैतु वाक्‌ ॥ भूर्भुवः स्वरित्यन्वारभ्य वाचे 
यच्छन्त्याधिवृक्षसूर्यादा वा नच्त्रदर्शनात्‌ ३५ वाचँ विसुज्याम्नीश्री- 
यमुपतिष्ठन्ते-- 
युवं तमिन्द्रापर्वता पुरोयुधा यो नः पृतन्यादप तं तमिद्धतँ वज्रेण तं 
तमिद्धतम्‌ । 
दूरे चत्ताय छन्त्सकूहनँ यदिनक्षत्‌ । 
अस्माकं शत्रून्परि शूर विश्वतो दर्मा दर्षीष्ट विश्वतः ॥ 
इति श्वो भूत उदयनीयोऽतिरात्रः ३६ स प्रायणीयेन व्याख्यातः ३७ 
होता कर्माणि कुरुते ३८ समूढं चेदैन्द्रबायवाग्रौ प्रायणीयोदयनीयौ 
दशमं चाहः । इतरेषां नवानामैन्द्रवायवाग्रं प्रथममहः । अथ 
शुक्राग्रमथाग्रायणाग्रमिति त्रिरभ्यस्य ३९ व्यूढस्यैन्द्रबायवाग्रौ प्राय- 
णीयोदयनीयौ । इतरेषां दशानामैन्द्रबायवाग्रं प्रथममहः । अथ द्वे 
आग्रायणाग्रे अथैन्द्रवायवाग्रमथ द्वे शुक्राग्रे ्रथाग्रायणमथ द्वे 
ऐन्द्रबायवाग्रे ४० ठ्यूढस्यैतस्मिन्पृष्ठचे षडहे ४१ छन्दोगानां जगत्यः 
प्रातःसवनं भजन्ते गायत्र्यो माध्यन्दिनं त्रिष्टभस्तृतीयसवनम्‌ । 
छन्दोभिरव्यूहेनानुष्टभः प्रातःसवनं भजन्ते जगत्यो माध्यन्दिनं 
गायत्र्यस्तृतीयसवनम्‌ ४२ पवमानाभिमन्त्रणं भक्षणमिति यथाछन्दः 
४३ कृष्णशीर्षाग्नेय इत्यैकादशिनाः ४४ तानन्वहँ विहृतानालभन्ते 

४५ अजमाम्रेयमुदयनीयः ४६ उदवसानीयाभिरिष्ट्रा ज्योतिष्टोमैः 

पृष्ठशमनीयैरतिरात्रैर्यजेरन्‌ ४७ पृष्ठव्यसने पृथगवसानीयाभिरिष्ट्र 

ज्योतिष्टोमेन यजेरन्‌ ४८ द्वादशाहेन सत्त्राहीना व्याख्याताः ४६ 
इति द्वादशाहे ड्वितीयेऽध्याये द्वितीयं खण्डम्‌ 


गवामयनम्‌ १ पौर्णमास्याश्चतुरहे पुरस्ताद्दीक्ञन्ते २ तामिस्त्रस्या- 
ष्टम्यामृत्विग्भ्योऽग्रिष्टोमस्य पञ्चम्यां प्रसवः ३ समानः प्रायणीयः ४ 
उक्थ्यो द्वितीयमहरग्मिष्टोमो वा ५ ग्रन्वहमभिप्लवँ षडहमुपयन्ति 
६ ज्योतिरम्रिष्टोमो रथन्तरपृष्ठो गौरुक्थ्यो बृहत्पष्ठ आयुरुक्थ्यो रथ- 
न्तरपृष्ठः पुनर्गोआयुषी ज्योतिरग्रिष्टोमो रथन्तरपृष्ठ एव ७ चतुरो- 
ऽभिप्लवानुपयन्ति ८ पृष्ठ्यः । स मासः € ताँश्चतुरो मासानुपयन्ति 
१० त्रयोऽभिप्लवाः पृष्ठयोऽभिजित्स्वरसामान उक्थ्या वाम्रिष्टोमा वा 
११ तेष्ववृत्ता संततिः १२ अतिग्राह्यं गृह्णाति १३ उपयामगृहीतो- 
ऽस्यञ्मस्त्वौषधीभ्य इति गृहीत्वान ओषधीभ्यः स्वाहेति प्रथमेऽहनि 
जुहोति १४ ओषधी भ्यस्त्वा प्रजाभ्य इति गृहीत्वौषधी भ्यः प्रजाभ्यः 
स्वाहेति द्वितीये १५ प्रजाभ्यस्त्वा प्रजापतय इति गृहीत्वा प्रजाभ्यः 
प्रजापतये स्वाहेति तृतीये १६ स मासः । स पूर्वः पक्तः १७ श्वो 
भूते विषुवान्दिवाकीर्त्यो$ग्रिष्टोमः १८ उदिते प्रातरनुवाकमुपाकरोति 
१६ अवृत्तान्संततीन्गृहीत्वोदु त्यं जातवेदसमिति स्तोत्र आदित्यँ वृत्ता- 
न्संततीन्गृहीत्वा वाचस्पतिमिति वैश्वकर्मणमिति २० आदित्यँ श्वो 
भूते वैश्वकर्मण व्यत्यासं गृह्णात्या महाव्रतात्‌ २१ उभे महाव्रते २२ 
सौर्य श्वेतमजँ सवनीयं तन्त्रमुपालम्भमारभेरन्‌ २३ प्रागस्तमयादहः 
सँस्थापयन्ति २४ वैश्वकर्मणं महीमू षु मातरमित्याहन्यम्‌ २५ सूर्यो 
देव इत्यस्तमिते जुहोति २६ पृष्ठयाभिप्लवान्मासाँस्त्वावृत्तानृत्त- 
रस्मिन्पक्ष उपयन्ति २७ विषुवतमुपेत्यावृत्ताँ्च स्वरसाम्न उपयन्ति 
२८ विश्वजितं पृष्ठ्यं त्रीनभिप्लवान्‌ २६ चतुरो मासानुपयन्ति ३० 

त्रीनभिप्लबानायुर्गौर्दशाहो महाब्रतमिति द्विसंभार्यताम्‌ ३१ एक- 
संभार्यता हविनामृद्धौ विश्वजितैः पञ्च मासानुपेत्य ड्वाबुपप्लवा- 
वायुर्गौर्दशाहो महाब्रतमुपयन्ति तेन त्वावृत्तान्सरसानुपयन्ति ३२ 
विभजितं पृष्ठं त्रीनभिप्लवाँश्चतुरो मासानुपेत्थैन्द्रबायबः शुक्र 
आग्रायण इति ग्रहाग्राणि नैकमावर्त षणमासान्‌ ३३ ग्रथ शुक्राग्रे 
द्वे विषुवान्‌ ३४ आवृत्योत्तरस्मिन्नुपक्रामम्‌ ३५ अपि वा यथा पृष्ठे 
प्रतिकृतो यथाभिप्लवे स्वरसाम च ३६ शेषे यथादिष्टम्‌ ३७ आप्रे- 
याय सबन ऐन्द्राम्रौ ३८ अपि वा विहतानैकादशिनानावर्तमा दश- 
रात्रस्य चतुर्थादह्नः ३६ वैष्णवे वामनं चतुर्थेऽहन्यैन्द्राम्रं पञ्चमे । 
वैश्वदेवँ षष्ठे । द्यावाप्थिव्यं प्रथमे छन्दोमे । तस्याश्वतरवत्सँ वायवे 
नियुत्वते ड्रितीये । अ्रविँवशामुत्तमे । मैत्रावरुणी वशामविवाक्ये 
। प्राजापत्यं तूपरं महाव्रते ४० अपि वा प्रायणीयोदयनीययो- 
विभक्तानैकादशिनानालभेरन्नन्द्राम्रानन्तरा ४१ 
इति द्वादशाहे ड्रितीयेऽध्याये तृतीयं खण्डम्‌ 


यद्युत्सर्गिणामयनं कुर्यृद्धितीयस्य मासस्य प्रथममहरुत्सृजेरन्नपि 
चोत्तरेषां मासानां प्रथमान्याभिप्लक्रिकान्यर्घमासेभ्यस्त्रयोऽभिप्ल- 
वास्तेषां मध्यमस्य प्रथममेकसंभार्ये द्वयोरभिप्लवयोः १ अपि वा 
यदहः पूर्णमास्यमामावास्यँ वा तदहरुत्सृजेरन्‌ २ श्र उत्स्रष्टास्मह 
इतीन्द्राय वत्सानुपाकुर्वन्ति ३ श्वो भूते प्राजापत्यं पशुमालभेरन्‌ ४ 
तस्य वपोपरयग्रेयेनाष्टाकपालेन सबनीयेनाष्टाकपालेन वैश्वदेवेन 
वारुणेन्द्रेशेति प्रचरति ५ माध्यन्दिनस्य सवनस्य स्थाने पशुपुरोडाशीः 
प्रचर्यैकादशकपालेन सबनीयेनैकादशकपालेन मरुत्वतीयेनैका- 
दशकपालेन वारुणेन्द्रेशेति प्रचरति ६ तृतीयसवनस्य स्थाने पशुना 
प्रचर्य सवनीयेन द्वादशकपालेन वैश्वदेवेन द्वादशकपालेन चरुणा- 
म्रिमारुतेनेति प्रचरति ७ पृषदाज्येन चरित्वा पत्नी: सँयाजयन्ति ८ 

अनुसवनमेके पयः समामनन्ति प्रतिघुक्‌ प्रातःसवने शृतं माध्यन्दिने 
दधि तृतीये सवने € यदि दीक्षासु प्रदीक्रितारितितस्ते विहार कृत्वा 
दरणडप्रदानान्तेऽम्रिमभ्यस्य वाग्यतमवेदयेद्यद्याग्मी श्रीये प्रणीतौ यदी- 
च्षेतान्तरिते श्वो विहारं करोति क्रयँ वेदिसदो हविर्घानँ सोमप्रणय- 
नमिति परिहासं न्युपाथ याज्ञाम्नी पार्थतः शालामुखीयस्याहवनीयं 
प्रतिष्ठाप्य तस्मादौत्तरवेदिकं प्रणये दाग्रीघ्रीयँ यद्यस्याग्रीध्रीयमा- 
हवनीयशेषे शालामुखीयेन संँसुजत्यम्निभ्यां प्रणीयमानाभ्यामनु- 
ब्रूहीति संप्रेष्यत्यम्िभ्यामम्रि  सँसृजति सर्वत्र समानशीलसुतपा- 
सुपह्येत ॥ 
इति द्वादशाहे ड्रितीयेऽध्याये उत्सर्गिणां चतुर्थं खण्डम्‌ 


अग्निष्टोमे ब्रतपृष्ठं महाव्रतम्‌ १ उदिते प्रातरनुबाकमुपाकरोति २ 
दधिग्रहेण प्रचर्यादाभ्यं दधिग्रहपात्रेण गृह्लाति--अम्रये त्वा 
प्रबृहामीति पर्यायैः ३ त्रीनँशुन्प्रवृद्य निग्राभ्याणामपत्यानामँशून्चतु- 
राधूनोति--रेशीनां त्वा पत्मन्नाध्ूनोमीति द्वाभ्यां द्वाभ्यां पर्यायाभ्याम्‌ 
४ अप्मिः प्रातरिति गृह्णाति । उपयामगृहीतोऽसि शुक्रं त्वा शुक्र 
शुक्रायेति च ५ आ समुद्रा इत्युत्तिष्ठति ६ वसूनामाघीताविति 
जुहोति ७ उशिकत्वं देव सोमेति पर्यायैरशुष्कानँशूनप्यम्यति ८ 
गौरिवीतमुद्गाता गायति पुरस्तादुपाँश्चभिषवस्याँशूनादत्ते ग्रहपात्रे ६ 
वरं दत्त्वा सकृदभिषुत्य सकृद्‌ गुह्णात्यभिप्राणन्‌ १० पराचीनेन 
प्राणतेति ब्राह्मणव्यारूयातम्‌ ११ अ्रव्यवानं गृह्णाति जुहोति च १२ 
यदि व्यवार्न्याद्धिरणयमभि व्यवान्यात्‌ १३ कया नश्चित्र आभुवदि- 
ति मनसा प्रजापतय इति गृहीत्वा दघन्वे वा यदीमन्विति जुहोति 
१४ 
आ नः प्राण एतु परावत आन्तरिक्ताहिवस्पारि । 
आयुः पृथिव्या अधि ॥ 

अमृतमसि ॥ प्राणाय त्वेति हिरणयमभि व्यनेयात्‌ । 

इन्द्राग्नी मे वर्चः कुणुताँ वर्चः सोमो वातो बृहस्पतिः । 

वर्चो मे विश्वे देवा वर्चो मे धत्तमश्चिना ॥ 

इत्युदकं स्पृशाति १५ वासोऽघीवासश्चतस्त्रो धेनूर्द्वादश वा हिरण्यं 
चेतेषामेकं दानम्‌ १६ अ्रँशावदाभ्ये च सर्वयज्ञेषु १७ भ्रातृव्यव- 
तादाभ्यो ग्रहीतव्यः सत्त्रे साहस्रे सर्ववेदसे सर्व॑स्तोमे सर्वपृष्ठे 
विश्वजिति वाजपेये राजसूयेऽश्वमेधे तेषु बुभूषता १८ अतिग्राह्या- 
न्गुह्णाति--उपयामगृहीतोऽसीन्द्राय त्वार्कवते जुष्टं गुह्णामीत्यनुषजेत्‌ 
१९ इन्द्रमिद्वाथिन इति पूर्वार्धे । अभि त्वा शूर नोनुम इति दक्तिणार्धे 
। त्वामिद्धि हवामह इत्युत्तरार्धे । 

इमा नु क॑ भुवना सिंषधेमेन्द्रश्च विश्वे च देवाः । 

यज्ञं च नस्तन्वं च प्रजां चादित्यैरिन्द्रः सह सीषधातु ॥ 

इति पश्चार्धे । 

तदिदास भुवनेषु ज्येष्ठे यतो जज्ञ उग्रस्त्वेषनृम्शः । 

सद्यो जज्ञानो निरिणाति शत्रूननु यँ विश्वे मदन्त्यूमाः ॥ 

इति मध्यमे २० वृष्टिग्रहं गृह्णाति मार्त्तिके चतुष्टने-- 

क्षेत्रस्य पते मधुमन्तमूर्मिं धेनुरिव पयो अ्रस्मासु धुच्त्व । 

मधश्च॒तं घृतमिव सुपूतमृस्य नः पतयो मृडयन्तु ॥ 

इति उदीरयता मरुतः ॥ सुत्रामाणम्‌ ॥ महीमु षु मातरमिति चतुः 
प्रत्युचमदित्यै त्वेति चतुर्थ जुष्टं गृह्णामीत्यनुषजेत्‌ २१ वैजुषन- 
नुपष्ठयामतिग्राह्यान्वैश्वकर्मणादित्यौ सारस्वतवैष्णवाविति गृह्णाति 
२२ महेन्द्रस्य स्तोत्र औदुम्बरीमासन्दीमुद्गातारोहति २३ ओऔदुम्बरीं 
कुर्वीतयद्या २४ वाणाँशततन्तुं मौञ्जिभिर्ग्रन्थिभिरध्वर्युरुदात्रे प्रयच्छति 
२% ग्रध्वर्युरन्यश्चैकष्वंदिष्टं तृत्यं मासपूजादधाज्युदुलिकाषिष्टेकाः 
काणडवीणाश्च २६ वेदिस्त्रक्तिषु दुन्दुभीनाघ्चन्ति २७ भूमिदुन्दुभिः 
पञ्चमः पश्चादाम्रीश्रीयस्य सवनीयस्य चर्मणापिहितः २८ तस्य पुच्छेन 

वादयन्ति २६ पुरस्तादाम्रीध्रीयस्यान्तर्वैदि ब्रह्मचारी नहिर्वेदि पुश्चली 

३० सा ब्रह्मचारिणमाह--ग्रनार्यकर्मन्नवकीर्णिन्दुश्चरितिन्निति ३१ 

धिक्त्वा जाल्मि पुँध्चलि परस्यार्यजनस्य मार्जनीति ब्रह्मचारी प्रत्याह 

३२ अन्तर्वेद्यभिगरो नहिर्वेद्यपगरः ३३ नारात्सुरिमे सत्त्रिण इत्या- 

हापगर ओरसः केशाम्प्ररोह्य पशून्पिष्टा पवमाना दम्रलोकमभ्यर्चन्त 

आसिषतेति ३४ अरात्सुरिमे सत्त्रिण इत्याहाभिगरस्तपस्विनो 

वरक्लृप्तिनो जयप्ररोहापक्सुपयन्तः स्वर्गलोकमभ्यर्चन्त आसिषतेति 

३% परिश्रयति मिथुनचारिभ्यां दक्तिणापरां प्रति वेदिश्रोणिं बहिर्वेदि 

३६ तौ मिथुनँ संभवतः ३७ अग्रेण मार्जालीयं शूद्रायौ चर्ममणडले 

व्यायच्छेते कृष्णशुक्लसँहते कृकदावरेऽभ्यन्तरतः पार्श्व ३८ अन्त- 

वेद्यार्योी बहिर्वेदि शूद्र आह--इम उद्घासीकारिण इमे दुर्भूतमक्रन्निति 

। इमेऽरात्सुरिमे सुभूतमक्रन्नित्याहार्यः ३६ संजित्य प्रसदस्यध्यस्य- 

त्युपरिष्टाच्छुक्लमवस्तात्कुकदम्‌ ४० मार्जालीयान्ते कुम्भी भ्यः 

प्रयच्छति ४१ परियन्ति चतस्त्रः षडष्टौ वा दास्यश्चतुः प्रत्यृचम्‌-- 

गावः सुरभयो नित्यं गावो गुग्गुलगन्धयः । 

गावो घृतस्य मातरस्ता इह सन्तु भूयस्यः ॥ 

इदं मघ्विदं मध्विति पादान्निप्रन्ति ४२ 

ननु गावो मागीरस्य गङ्गाया उदकं पपुः । 

पपुः सरस्वत्या नद्यास्ताः प्राचीश्चो्ञगाहिरे ॥ 

एता वयं प्लवामहे शम्याः प्रतरतामिव । 

निकीर्य तुभ्यं मध्य आकर्ष्ये कार्ष्यो यथा ॥ 

यदा राघटी वदतो ग्राम्यमनिरसाकसैजनस्य । 

भद्रे मे वते राज्ञे राज्ञः परिक्तितः । 

कर्मग्रामोऽवरुन्द्धेतानङ्वास्तप्यते बहन्‌ ॥ 

इति ४३ परीत्य मार्जालीयँ यथार्थं गच्छन्ति ४४ उत्तरतस्तीर्थस्य 

वाशं चर्म वधायोपकल्पयति ४४ दक्षिणतः संजानप्रपावधाः क्षत्रिया 

रथेषु कवचिनः संनद्धा विध्यन्ति ४६ विहार त्रिषतं पर्यायन्ति ४७ 
सारथयो भवन्ति ४८ मध्ये ग्रीवासु भसदोऽग्रेँ वा प्रतिदिशमि- 
षूनस्त्वायन्ति ४६ प्राप्तानरह॑न्ति ५° स्तोत्रान्ते शब्दाः शाम्यन्ति ५१ 
ओदुम्बरं प्लेङ्कं होतारोहति ५२ औदुम्बरं फलकमपादमध्वर्यः ५३ 
तस्मिन्प्रतिगृणाति ५४ एकं महच्छस्त्रं परः शतँ शसति ५५ परि- 
घानीयाँ संपाद्य मध्यमैक्येग्रहानमसवनयति ५६ त्वे क्रतुमपि वृञ्जन्ति 
विश्व इति पूर्वार्धस्य द्विर्यदेते त्रिर्भवन्त्यूमा इति दक्तिणार्घस्य स्वादीः 
स्वादीयः स्वादुना सृजा समित्य॒त्तरार्धस्यात ऊ षु मधुना मधुना- 
भियोघीति पश्चार्धस्य विग्रहमुपशये पर्यासिच्य महेन्द्रेण प्रचरत्य- 
तिग्राह्यश्च ५७ ग्रहान्समवनीय सर्वे भक्तयन्ति--महस्ते भक्तयामि 
यशस्ते भक्ञयामि स्तोमं ते भक्चयाम्यन्नाद्यं ते भक्षयामि प्रजां मे 
भक्षयामि प्रतिष्ठां भक्तयामीति ५८ प्रागस्तमयादहः सॅस्थापयन्ति 
५६ सूर्यो देव इत्यस्तमिते जुहोति ६० 
इति द्वादशाहे ट्वितीयेऽध्याये महाव्रतं पञ्चमं खणडम्‌ 


एकादशिन्यां प्रतिपशु यूपाँश्छिन्दन्ति १ उपशयं द्वादशं पालीवतं 
त्रयोदशम्‌ २ एका यूपाहृतिः ३ पृथगास्वनीया ४ जोषणेन समेत्य 
पर्यञ्जनेन समीयात्‌ ५ एवं समानजातीयेन सर्वाननुक्रामति परशुश्च 
६ अ्र्रीषोमीयकाले यूपानुच्छ्यत्यपि वाग्निष्ठं श्वो भूत इ तरान्‌ ७ 
अग्रेणाहवनीयं परिलिखति ८ दक्निणमम्निष्ठात्परिलिरूयोत्तरं परि- 
लिखति € एतेन धर्मेण व्यत्यासम्‌ १० उदगपवर्गा यूपा दक्निणा- 
पवर्गाः पशवः ११ स्फ्येन परिलिखति १२ रथाक्ञमात्राणि यूपा- 
न्तरालानि १३ तिरश्चान्तँ संमिनोति १४ एर्वे संमिता भवन्ति १५ 
अञ्जनादि परिव्ययणान्तमग्निष्ठान्ते संमिनोति १६ यदि श्वो भूते 
समानम्‌ १७ ग्रथ चेत्पूर्वेद्युरञ्जनेन समेत्योच्छुयशेन समीयात्‌ १८ 
समस्याम्रिष्ठस्य रशने परिव्ययतीतरेषां च द्वे डे २६ समासे समाम्निष्ठे 

परिष्वत्यभि वा ता वसत्यम्रिष्ठवर्जम्‌ २० यं कामयेत पितृलोक 
ऋृश्चुयादिति ब्राह्मणव्यारूयातम्‌ २१ दक्षिसस्मात्पक्षादक्षिणतः 
प्राञ्चमुपशयं निदधाति--इदमहममुमामुष्यायणममुष्याः पुत्रमिन्द्रपा- 
शेनाभिनेस्यामीति यूपँ रशनयाभिनॅस्यति २२ इदमहममुमामुष्या- 
यणममुष्याः पुत्रमिन्द्रवज्ेशाभिनिदधामीति युपाग्रें स्वरुणाभिनि- 
दधाति २३ तूष्णीमनभिचरतः २४ समान्मिनुयात्प्रतिष्ठाकामस्य 
२ त्रीन्मध्यतः समान्पशुकामस्य २६ व्यतिषजेदितरान्‌ २७ अ्रग्निष्ठँ 
वर्षिष्ठमिन्द्रियकामस्य ग्रहशेषांध संमिनोति २८ यौ ताभ्यामनन्तरौ 
तावम्रिष्ठस्य समौ २६ एख्यंतानात्संमिनोत्यग्निष्ठाँ हसीयस इतरान्‌ 
यदि कामयेत विट्‌ ्ञत्रादो जीयसी स्यादनलीयः त्रमिति ये 
दक्तिणतोऽग्निष्ठात्तान्वर्षीयसः कुर्यात्‌ ३० उन्नता संमिनोति ३१ 
आश्विनं गृहीत्वा यूपात्सनाद्यम्निष्ठदेवं दायँ रशने द्वे द्वे समे एकैकं 
परिवीय कृष्णशीर्षमाम्रेयमम्रिष्ठे मेषी  सारस्वतीमुत्तरस्मिन्सौम्यं बभ्र 
दक्षिणस्मिन्‌ ३२ व्यतिषजेदितरान्‌ ३३ श्यामः पौष्णः शितिपृष्ठो 
बार्हस्पत्यः पिशङ्गो वैश्वदेवो वृष्शिरेन्द्रः कल्माषो मारुतः सँहित 
ऐन्द्राम्रोऽधोरामः सावित्रः पेत्वो वारुणः ३४ वारुणं दक्निणार्ध्यम्‌ ३५ 
उपशयाय पशां निर्दिशत्यारणयम्‌ ३६ सृगलस्तेऽयं पशुरिति वा ३७ 
यं द्विष्यात्तं ब्रयादसौ ते पशुरिति ३८ षामत्राहे मित्राहे इयोर्द्रिषड्बहष्‌ 
बहुवती ३६ ग्रमुमिति यत्र स्यात्तत्र नह॒त्वं निगमयेत ४० ये 
पश्वभिधायिनः शब्दाः पश्वङ्गान्युभिपता पिता माता भ्राता सखेति 
व्यूहति ४१ हविर्बर्हिर्वाङ्गनः प्राणश्चक्षुः श्रोत्रं त्वगसुरुन्मेति ४२ 
अपाकरण द्वौ दर्भावेका शाखा ४३ प्रतिपशु शस्त्रँ वपाश्रपणी ४४ 
सर्वानन्वारभ्य शामित्रं नयन्ति प्रतिपश्चध्वर्यवोऽन्वारम्भेश वपोद्धरणे 
बपाश्रपणे च सकृदादित्योपस्थानं प्रब्रजनमन्त्रश्च ४५ एकव्यं 
पाशाननुप्रहरति तृणाग्राशि वपाश्रपणीः स्वरश्च ४६ एकः 
पशुपुरोडाशः समानदेवतेषु प्रतिपशु नानादेवतेषु ४७ आवर्तते 

मनोता ४८ एकादश जुहूरुत्पाद्यावदानेनानुक्रम्य चरणेनानुक्रामति 
४६ यद्येका जुहूर्भवति प्रतिदेवतं पशुभिः प्रचरति ५० एकस्मिनर्धर्चे 
सर्वेषाँ याज्याया वसाहोमं जुहोति ५१ समा सिच्य दिग्घोमम्‌ ५२ 
ततो वनेप्ठवा ५३ गुदादीनां जाघनीनाँ सर्वेषां प्रधानम्‌ ५४ 
अनुबन्ध्याया हतायाँ बपायामग्रेण शालामुखीयं प्राग्वँशे पाल्लीवतँ 
संमिनोति ४५ पौर्णमासिकी वेदिः ५६ पाशुकान्याज्यानि ५७ 
अधोनाभिमचषालम्‌ ५८ अ्नवस्तीणो यूपावटः ५६ तस्मिन्साणडं 
त्वाष्ट्र सकलमुपाकरोति ६० आवेदनवेलायां त्वष्टारँ वनस्पतिं 
चावाहयति पर्यग्चिकृतमुत्सृज्य यावन्ति पशोरवदानानि तावत्कृत्व 
ग्राज्यस्यावदायाप्रेषं त्वष्टारँ वनस्पतिं च यजति ६१ अपि वा 
पर्यस्चिकरणान्तं करोति ६२ 
इति द्वादशाहे द्वितीयेऽध्याये एकादशिनीयं षष्ठं खणडम्‌ 


सौत्रामणिँ सोमवामिनः सोमाभिव्यजनस्य राजसूयेनाभिषिषिचानस्य 
भूतिकामस्य ज्योगामयाविनोऽन्नाद्यकामस्य पशुकामस्य भ्रातृठ्य- 
बतोऽभिशस्यमानस्य वा १ सीसेन क्लीबाच्छष्पाणि कृष्णेन तसर- 
फ्क्मणा सोमविक्रयिणो वा क्रीणाति २ गार्हपत्य ओदने श्रपयित्वा 
लाजान्सँसज्या तोक्मं नम्रहर्लाजा मासरमिति ३ स्वाद्वी त्वा स्वा- 
दुनेति शष्पेः सुराँ सँसृजति ४ सोमोऽस्य अ्रश्चिभ्यां पचस्वेति 
ककुभ्यां समवदधाति ५ तिस्त्रो रात्रीः सँहिता वसति ६ तिसृणां 
पारे पशुबन्धः ७ प्रणीतेऽम्रौ दक्तिणतोऽम्रेदक्तिणस्मिन्वेद्यँसे प्रणय- 
त्यपि वा पर्यग्रिकरणान्तं कृत्वा तदेवोल्मुकमुपसमादध्यात्‌ ८ तस्य 
शेषं पश॒श्रपणँ हरेयुः € सन्नेष्वाञ्येषु सुरामभ्युदानयन्ति १० 
ब्राह्मणस्य मूर्धन्सादयित्वा द्रोणे बाले वितत्य सुरामतिपावयति-- 
पुनातु ते परिस्तुतमिति ११ प्रत्यक्सोम इति सोमातिपव्रितस्य १२ 
अग्रेण दक्तिणाम्रिं सिकतानां खरः १३ तस्मिन्पालाशमाश्वत्थमौ दुम्बरं 

नेयग्रोधमिति पात्राणि १४ तेषु कुव्रिदङ्गेति सुराग्रहान्गुह्णात्युपयाम- 
गृहीतोऽस्यच्छिद्रां त्वाछिद्रेशेत्याश्चिनं गृहीत्वा कुवलसक्तुभिः श्रीणाति 
१५ सिँहावध्वर्युर्ध्यायति १६ सारस्वतं द्वितीयं प्रतिप्रस्थाता १७ 
कर्कन्धुसक्तुभिर्व्याघ्लोमैश्च श्रीणाति १८ व्याघ्रौ प्रतिप्रस्थाता ध्या- 
यति १६ इन्द्राय सुत्राम्णे तृतीये यजमानः २० बदरसक्तुभिः श्रीणाति 
२१ वृकौ यजमानो ध्यायति २२ एष ते योनिरमुषै त्वेत्यायतने 
यथास्थाने सादयति २३ यूपँ संमीय पशूनुपाकरोत्याश्विनमजे सार- 
स्वतीं मेषीमैन्द्रँ वृषभ वृष्णिं वा २४ बार्हस्पत्यं चतुर्थ सोमा- 
तिपवितस्य २५ इन्द्राय सुत्राम्श एकादशकपालः सवित्रेऽष्टाकपालो 
वारुणो यवमयश्चरुरिति पशुपरोडाशान्निरुप्य ग्रहेः प्रचरति २६ 
आश्चिनमध्वर्युरादत्ते सारस्वतं प्रतिप्रस्थातेन्द्रँयजमानः २७ अश्विभ्याँ 
सरस्वत्या इन्द्राय सुत्राम्णे सोमानामनुब्रहि ॥ ग्रश्विभ्याँ सरस्वत्या 
इन्द्राय सुत्राम्णे सोमान्प्रस्थितान्प्रेष्येति संप्रेष्यति २८ वषट्कृता- 
नुवषट्कृते हुत्वाभिषेकाभिग्रहणादि पशूनां च वसया क्षत्रस्य योनि- 
रसीति सार्येण धिमास्तमासन्दीमास्तीर्यं दक्तिणत आहवनीयस्य 
निदधाति--स्योनासि सुषदेति २६ सुषदामासीदेत्यारोहन्तमनु- 
मन्त्रयते ३० निषसाद धृतब्रत इति रूढाय व्याघ्रविष्टदिवेतिँ चाभि- 
षिच्यमानँ साम गायत्थैन्द्रयां बृहत्याम्‌--संँश्रवसे विश्रवसे सत्य- 
श्रवसे श्रवस इति । निधनमुपयन्ति ३१ साम गायति द्विर्वा स्वाहा- 
करोति ३२ देवस्य त्वेत्यभिषेकमादाय त्रया देवा इति यजमान- 
मीक्षमाणो जुहोति ३३ प्रथमास्त्वा ट्रितीयैरित्यभिषिञ्चति ३४ भूः 
स्वाहेत्याहवनीय आहुतिं जुहोति यथा राजसूये ३५ शिरो मे श्रीरिति 
यथारूपं गात्राणि संमृशति ३६ लोमानि प्रयतिरिति पूर्णाहृतिं जुहोति 
३७ जङ्घाभ्यां पद्मामित्यवरोहति ३८ द्वात्रिँशतं गा ददाति वडवाँ्च 
सकिशोरान्‌ ३६ यद्देवा देवहेडनमिति तिसूभिरवभृथमेष्यन्नाहतिं 
जुहोति ४० धाम्नो धाम्नः ॥ यद्‌ग्राम इति मार्जयते ४१ पवित्रमसी- 

त्यवभृथे स्त्रात्वोट्टयं तमसस्परीत्यादित्यमुपस्थायापो अद्यान्वचारिष- 
मिति समिध आहरन्ति ४२ एघोऽस्येधिषीमहीति समिदाधानः ४३ 
समावृतदिति पूर्णाहतिं जुहोति ४४ 

यदापिपेष मातरं पुत्रः प्रमुदितो धयन्‌ । 

एतत्ते अग्ने अनृणो भवाम्यहतौ पितरौ मया ॥ 
सुरावन्तमित्यृत्तरस्मिन्नम्रौ पयोग्रहान्जुह्णृति ४५ यस्ते रस इति 
दक्तिणस्मिन्सुराग्रहान्‌ ४६ समवनीयाध्वर्युः प्रतिप्रस्थाताम्रीध्र इत्या- 
श्विनं भक्षयन्ति ब्रह्मा होता मैत्रावरुण इति सारस्वतमैन्द्रँ यजमानः ४७ 
यमश्चिना नमुचेरिति पयोग्रहान्भक्षयन्ति ४८ यदत्र शिष्टमिति सुरा- 
ग्रहान्समवनीय दक्षिणस्मादम्नेर्दक्षिणा त्रीनङ्गारानुटूह्य सुचर्या- 
भिजुहोति--पितृभ्यः स्वधायिभ्यः स्वधा नमः ॥ पितामहेभ्यः 
स्वधायिभ्यः स्वधा नमः ॥ प्रपितामहेभ्यः स्वघायिभ्यः स्वा नम 
इति ४६ अक्ञन्पितरः ॥ अमीमदन्त पितरः ॥ पितरः शुन्धध्वमित्यपो 
निनयति ५० तेन घर्मेण सुराँ विक्ञारयति वालमन्तर्धायोर्णासूत्रे वा- 
-त्व सोम प्रचिकित इति द्वादश पुनन्तु मा पितर इति द्वादश 
चतस्त्रोऽन्यासांतश्रोणयासाँ व्यत्यासमृत्विजः सर्वे सत्रवन्तीमनुमन्त्रयन्ते 
५१ एन्द्रस्याबदानैः प्रथमं प्रचरति जघन्यमाश्चिनस्य ५२ पशु- 
पुरोडाशीः प्रचर्य पशुभिः प्रचरति ४३ पुरस्तात्स्विष्टकृतो रसं जुहोति 
द्वात्रिंशता शृङ्गशफैः सीसेन तन्त्रमिति षोडश डइृयोर्द्रिंग्राहमेकेक वा 
जुहोति ५४ हत्वा पात्र्याँ संपातानवनयति ५% अभिरोति सँस्कृता- 
मन्वहं--परीतो षिञ्चता सुतमिति पयसा परिषिञ्चत्येकस्या दुग्धेन 
प्रथमायाँ व्युष्टायां द्वयोर््रितीयस्याम्‌ ५६ अदित्यै घृते चरुरेन्द्रश्च प्रथमं 
ठ्युदानयति ५७ न मूर्धनि सादयति ५८ तेन धर्मेण सुरामतिपाठ्य 
ब्रह्म षत्रमित्यूर्णा सूत्रेण पयोऽतिपावयति ५६ तथावेक्षते ६० द्रे द्वे 
वायव्ये ६१ तेषु कुविदङ्गेति पयोग्रहान्गृह्णातिञ-उपयामगृहीतो- 
ऽस्यच्छिद्रां त्वाछिद्रेशेति यथादेवतम्‌ ६२ ब्रीहिसक्तुभिराश्चिने श्री- 

णाति यवसक्तुभिः सारस्वतं गोधूमसक्तुभिरेन्द्रँ श्यामाकसक्तुभि- 
रुपवाकसक्तुभिरितरान्‌ ६३ श्येनपत्रेण परिमार्जनम्‌ ६४ एष ते 
योनिस्तेजसे त्वेति प्रथमँ सादयति वीर्याय त्वेति द्वितीयं बलाय त्वेति 
तृतीयम्‌ ६% नाना हि वामिति सुराग्रहान्गृह्णाति--उपयामगृहीतो- 
ऽस्याश्चिनं तेज इति प्रथमँ सारस्वतं वीर्यमिति ड्रितीयमैन्द्रं नलमिति 
तृतीयम्‌ ६६ एष ते योनिर्मोदाय त्वेति प्रथमँ सादयत्यानन्दाय त्वेति 
द्वितीयं महसे त्वेति तृतीयम्‌ ६७ सोमो राजेत्यनुवाकेन ग्रहानुपतिष्ठते 
६८ ते पशवो बार्हस्पत्यवर्जम्‌ ६६ त्वग्रस्थाश्विनोऽजः ७० ते पशु- 
पुरोडाशाः ७१ ते ग्रहैः प्रचरन्ति द्वाभ्यां द्वाभ्यामेकैकः ७२ समानः 
संप्रषः ७३ आश्िनस्य सारस्वतेन यजति सारस्वतीमैन्द्रस्याश्चिनेन 
७४ समवनीय होताध्वर्युः परिक्रीतौ यदत्र शिष्टमिति भक्षयतः ७५ 
यदि न भक्षयतां द्वे स्रुती इति वल्मीकवपायामवनयेदम्रौ विक्षारयेत 
ब्राह्मणो वा प्राशनीयाद्यजमानो वा स्वयं भक्षयेत्‌ ७६ ये भक्ञयन्त 
इति तिसृभिस्तिसत्र आहतीर्जुहोति ७७ कम्भी शतातृण्णामध्यधि 
दक्षिणमग्रिं कृत्वा तस्या सुरा विक्तारयति हिरण्यमन्तधाय ७८ त्व 
सोम प्रचिकित इति तासां तिसूभिस्तिसृभिरेकैकोऽनुमन्त्रयते पुरस्ता- 
दध्वर्युर्दक्तिणतो ब्रह्मा पश्चाद्धोतोत्तरत आग्रीधः ७६ पितरो मादयन्ताँः 
व्यशेम देवहितँ यदायुरिति सर्वे स्त्रवन्तीमनुमन्त्रयन्ते ८० ऐन्द्रस्या- 
बदानेः प्रथमं चरति जघन्यमाश्चिनस्य ८१ पशुभिः प्रचर्य पशु- 
पुरोडाशैः प्रचरति ८५२ सहस्विष्टकृदिडं पशूनां पशुप॒रोडाशानां च 
८३ ऋषभो दक्तिणा सृत्वरी च वडबा ८४ सॉस्थिते मासरैः 
शूलैश्चावभृ्थँ यन्ति यथा वरुणप्रघासेषु 5५ मासराणि पुरोडाशस्थाने 
८६ चरुणा प्रचर्य हदयशूलानुपचरन्ति ८७ 
इति द्वादशाहे द्वितीयेऽध्याये सौत्रामण्यां सप्तमं खण्डम्‌ 


कौकिल्यां ते कामा ये पूर्वस्यामन्ये च तेजस्कामस्य वीर्यकामस्य 

बनलकामस्य नर्याणि त्रीणि १ तेन घर्मेण सुराँ सॅस्क--- २ 
यदापिपेष मातरं पुत्रः प्रमुदितो धयन्‌ । 
एतत्ते अग्ने अनृणो भवाम्यहतौ पितरौ मया ॥ 
अनृणो देवानामनृणः पितृणां मनुष्याणामनृणो भवामि यदक्षवत्ते 
सँस्करादीष्ट सर्वस्मादनृणो भवामीति ह॒त्वेष्टिं निर्वपति ३ ग्रदित्यै 
घृते चरुः ४ सँस्थितायामिन्द्राय वयोधसे पशुर्गृषभो दक्तिणा धेनु- 
रदित्या ५ वत्सं पूर्वस्यां ददाति मातरमुत्तरस्याम्‌ ६ प्रथमोऽनुवाकः 
प्रथमस्य पशुबन्धस्याप्रीः ७ आ चर्षणिप्रा इति षडर्च याज्यानुवा- 
कयाः ८ द्वितीयोऽनुवाकः प्रयाजप्रेषाः ६ तृतीय आप्रीः १० चतुर्थस्य 
तिस्त्रो वपायास्तिस्त्रः पशुपुरोडाशानाम्‌ ११ तासां प्रथमामनूच्य 
मध्यमया यजेन्मध्यमामनूच्योत्तमया यजेदुत्तमामनूच्य प्रथमया यजे- 
दिति व्यतिषजेत्‌ १२ अ्वदानेषु सप्तमः १३ ग्रहाणामनुवाक्या उत्तरः 
प्रेषा उत्तरा याज्योत्तरास्तिसतरोऽवदानानामुत्तमः स्विष्टकृतः पञ्चमो- 
ऽनुयाजप्रेषा वायोधसस्य कवाद्वायो वसां प्रेषानधीमहि १४ तस्योत्त- 
मस्त्वाप्रीरुत्तमो याज्यानुवाक्या उत्तमो याज्यानुवाक्या १५ 
इति द्वादशाहे ड्वितीयेऽध्याये अष्टमं खण्डम्‌ 
समापं द्वादशाहम्‌ 
इति ट्रितीयोऽध्यायः 


राज्ञो राजसूयः १ अ्रग्निष्टोमेनेष्ट्रा चैत्र्यां पौर्णमास्याँ सप्तरात्रस्य 
पुरस्तादिष्टिं निर्वपति २ अनुमत्या अ्रष्टाकपालं निर्वपति ३ ये 
प्रत्यञ्चः शम्यामतिशीयन्ते तन्नै्ृतमेककपालम्‌ ४ उभौ सह श्ृतौ 
कुर्वन्ति ५ नेऋृतिन पूर्वेण प्रचरन्ति ६ वीहि स्वाहाहतिं जुषाण इति 
गार्हपत्ये हत्वा दक्षिणा परेत्य स्वकृत इरिण एकोल्मुकं निधाय 
विस्त्रॅसिकायाः काणडाभ्यां नेत्रतं जुहोत्यङ्गृष्ठाभ्याँ वा--जुषाणा 
निर्त्रतिर्वेतु स्वाहेति ७ वासः कृष्णं भिन्नान्तं दक्षिणा ८ स्वाहा 

नमो य इदं चकारेति गार्हपत्ये हत्वानुमतेन प्रचरन्ति € धेनुर्दक्तिणा 
१० अथ य उदञ्चः शम्यामतिशीयन्ते तानुदङ्‌ परेत्य वल्मीक- 
वपामुद्रुज्य शुक्त्याभिजुहोति--इदमहममुष्यामुष्यायणस्य क्षेत्रियम- 
वयज इति ११ तेनैव लोष्टेनापिदधाति--इदमहमुष्यामुष्यायणस्य 
क्ञेत्रियमपिदधामीति १२ श्वो भूत आदित्येभ्यो भुवद्वद्य इति घृते चरुः 
१३ पञ्चाग्रायणषष्ठचे सरस्वत्यै चरुः सरस्वते द्वादशकपाल इति 
मिथुनौ गावौ दक्तिणा १४ संवत्सरं चातुर्मास्यैर्यथाविहितमिष्ट्रन्द्र- 
तुरीयेण यजेत १५ सायं पञ्चेध्मीयेन १६ अपां न्ययनादपामार्गा- 
नाहरन्ति १७ तान्त्सक्तून्कृत्वा दक्षिणा परेत्य स्वकृत इरिण एकोल्मुकं 
निधाय पर्णमयेन स्त्रुवेण जुहोति--देवस्य त्वेति १९८ हते 
रक्ञोऽवधिष्म रक्ष इति ह॒त्वानुनिगदति १६ वासो दक्षिणा २० 
आहवनीयं चतुर्धा प्रतिदिशँँ व्यूहति मध्ये पञ्चमम्‌ २१ ये देवाः 
पुरःसद इति पर्यायेर्जुहोति मध्ये पञ्चमेन २२ इदमहँ रक्ञोऽभि- 
समूहामीति समूह्याग्रये पुरःसदे स्वाहेति पर्यायैः प्रदक्तिणं जुहोति 
मध्ये च २३ रथः पञ्चवाही दक्षिणा २४ आभिरिष्टिभिर्यजतेऽनुमत्ये 
चरुरिति पञ्च देविकाहवी षि २५ मध्ये चरु घात्रे निर्वपत्यन्ते वा 
२६ पशुकाम याजयेदिति ब्राह्मणव्यार्यातम्‌ २७ अन्तराणि त्रीणि 
सह हवी घि पूर्व त्रिषेयुक्तम्‌ २८ ग्रन्तराणि त्रीणि द्वितीयम्‌ २६ 
अ्म्रीषोमीय एकादशकपाल इन्द्रासोमीय एकादशकपालः सौम्य- 
श्वरुर्भ्रुर्दक्तिणेति तृतीयम्‌ ३० तैरिष्टाम्नये वैश्वानराय द्वादशकपालो 
वारुणश्च यवमयश्चरुः प्रादेशमात्रः ३१ हिरणयमश्वश्च दक्तिणा ३२ यो 
ज्योगामयावी वध्येत ३३ वार्हस्पत्यश्चरुब्रह्मणो गृह इत्येकादश 
रलिहवी षि ३४ महिष्या गृहे प्रचर्य भागश्चरुर्वसिन्या गृहे विचित्तगर्भा 
पष्ठौही दक्षिणा ३४ नेऋतश्चरुनिर्विष्टतानां त्वार्याद्या परिवंद्यताया 
गृहेऽङ्गुष्ठपर्वमात्रे श्रपयित्वा स्वकृत इरिणे प्रदरे वा जुहोति ३६ 
भागधातिकं भागदुघमित्याचक्षते ३७ तस्य गृहे प्रचर्याघ्वने स्वाहेति 

छाणुश्चतेस्य गृहे जुहोति ३५ यथासमाम्नातमितरैर्नाममन्त्रैः प्रचरति 
३६ इन्द्रायाहोमुच इति द्विविधे ४० मैत्राबार्हस्पत्यमभिषेचनीयस्य 
दीक्षणीया ४१ स्वयॅरुग्णाया अ्रश्वत्थशाखायाः पात्रं भवति ४२ 
तस्मिनृश्वेतायाः श्वेतवत्साया दुग्धं भवति ४३ तत्स्वयं मूछछति ४४ 
स्वयं मथ्यते ४५ स्वरयेविलीनमाज्यं भवति ४६ अर्थ वेद्याः 
कुर्वन्त्यर्घं स्वयंकृतम्‌ ४७ अर्थ बर्हिषो दात्यर्घं स्वयंदिनम्‌ ४८ 
अ्र्घमिध्मस्य छिनत्त्यर्घं स्वयमावपनम्‌ ४६ मित्राय जुष्टं बृहस्पतये 
जुष्टमिति निर्वपन्ति ५० ये क्षोदिष्ठास्तरडलास्तं बाह॑स्पत्यं चरु शृतं 
कुर्वन्ति ५१ तत्र तत्पात्रमपिधायाज्यमासिच्य ये स्थविष्ठास्तणडला- 
स्तानावपन्ति ५२ उभौ सह शृतौ कुर्वन्ति ५३ मैत्रानुत्तराधरौ श्रपयन्ति 
५४ मैत्रेण पूर्वेण प्रचरन्ति ५५ अश्वो मैत्रस्य दक्षिणा शितिपृष्ठो 
बार्हस्पत्यस्य सा वा श्वेता श्वेतवत्सा ५६ यस्य राष्ट्र शिथिरमिव 
स्यात्तमेतेन याजयेन्मैत्राबार्हस्पत्येन ५७ पयसि वा सह मैत्रावरुणी- 
मामिक्षां संस्कुर्वन्ति ५८ सारस्वत्यो बसतीवर्यो भार्गवो होता दश- 
पेये ५६ अ्रग्रीषोमीयस्य पुरोडाशमन्वग्रये गृहपतय इत्यष्टौ देवस्वो 
हवींषि निर्वपति सर्वपृष्ठां चाम्रये गायत्रायेति दशहविषम्‌ ६० 
इति राजसूये तृतीयेऽध्याये प्रथमं खणडम्‌ 


प्रस्तात्स्विष्टकृतः सविता त्वा प्रसवानामिति हस्तमन्वारभ्य जप- 
त्यमुष्याः पुत्रमिति यस्याः पुत्रो भवत्यमुष्याँ विशीति यस्या वरिशो 
राजा भवति १ अत्रैवावेदनु क्रमक्रमणमनु मन्त्रानित्यघीयते २ 
उक्थ्योऽभिषेचनीयसंँस्था ३ माध्यन्दिनीयान्सवनीयाननु मारुतमे- 
कविँशतिकपालं निर्वपति ४ शुक्रज्योतिश्चेति पर्यायैः कपाला- 
न्युपदधाति द्वात्रिंशत सहस्त्राणि चतुस्त्रिंशतमयुतँ वा ददाति ६ 
माहेन्द्रकाल आग्मीश्रे पवित्राणि गृह्णाति ७ देवीरापो अ्रपां नपादि- 
त्यपोऽभिजुहोति ८ उत्तरोत्तरैः पर्यायेर्होमग्रहाणि सर्वत्र ६ वृषो- 

मिंरसीति प्रतीपसारणीनाम्‌ १० वुषसेनोऽसीत्यन्वीपसारणीनाम्‌ ११ 
अपां पतिरसीति नदस्य १२ अप्रहावरीः स्थेत्यनुपदासीनाँ स्थाव- 
राणाम्‌ १३ परिवाहिणीः स्थेति नीवाहस्य १४ ओजस्विनीः स्थेत्य- 
तीर्थे प्रबहन्तीनाम्‌ १५ मान्दाः स्थेति कृप्यानाम्‌ १६ व्रजक्तितः स्थेति 
स्थावराणाम्‌ १७ सूर्यवर्चसः स्थेति या आतपति वर्षति १८ 
सूर्यत्वचसः स्थेति यासु परिदृश्यते १६ मरुतामोजः स्थेत्यपुष्ठे २० 
वशाः स्थेति प्रुष्वाणाम्‌ २१ शक्वरीः स्थेति गोमूत्रस्य २२ विश्वभृतः 
स्थेति पयसः २३ जनभृत इति घृतस्य २४ अ्पामोषधीनामिति 
मधुनः २५ षोडश गृहीत्वा देवीरापो मधुमतीरिति सँसुजति २६ 
अनाधृष्टाः सीदतेत्यन्तरा होतुर्धिष्णयं ब्राह्मणाच्छंसिनश्च सादयति २७ 
अपो देवीरित्यभिमन्त्र्यानिभृष्टमसीति शतकृष्णलंँ रुक्मे शतातृणण- 
मादाय तेन सह शुक्रा वः शुक्रेण पुनामीति प्योवावदितोऽनुषज- 
त्यस्थो गायत्र्या त्री रुक्मेणोत्पूय पालाशमाश्वत्थमौदुम्बरं नैयग्रोधमिति 
पात्राणि तेषु राजसूया इत्यपो व्यानयति २८ रुद्र यत्त इति शेषमा- 
ग्रीधीये हत्वा सोमा इन्द्र इति यजमानमामन्त्रयते २६ च्ञत्रस्य योनि- 
रसीति तार्प्यं ˆ यजमानः परिधत्ते चषत्रस्योल्बमसीति चौमँ संशुद्धं 
क्षत्रस्य नाभिरसरीत्युष्णीषम्‌ ३० मधुतोक्ममिश्रमाशयति ३१ पञ्चा- 
शता दक्तिणमच्त्याङ्क एकपञ्चाशता वामम्‌ ३२ ग्रभ्यक्तमुदकं स्पर्श- 
यति ३३ आवित्तोऽग्निरित्यावेदयति ३४ अ्रमुष्याः पुत्र इति व्या- 
ख्यातम्‌ ३५ एष ते जनते राजेत्यनुदिशति जनतायै ३६ सोमोऽस्माकं 
ब्राह्मणानाँ राजेत्युपाँशु जपति ३७ इन्द्रस्य बजोऽसीति यजमानाय 
धनः प्रयच्छति ३८ शत्रुबाधनाः स्थेति त्रित्वशुमृदुसुखान्बाणवतः 
३६ तान्पात प्राञ्चमित्यभिमन्त्र्य मित्रोऽसीति दक्तिणं बाहमुद्यच्छति 
वरुणोऽसीति सव्यम्‌ ४० हिरणयवर्णमुषस इत्युद्यतबाहं तिष्ठन्तम- 
भिमन्त्रयते ४१ समाप्रतिष्ठन्तमन्वभिधावन्दिश उपतिष्ठते--समि- 
धमातिष्ठेति पर्यायैः ४२ सोमस्य त्विषिरसीति व्याघ्रचर्म विवेष्ट्या- 

सन्द्यामास्तृशाति ४३ प्रत्यस्तं नमुचेः शिर इति बहिर्वेदि सते सीसं 
पण्डगाय प्रत्यस्यति ४४ अवेष्टा दन्दशूका इति लोहितायसं केश- 
वापाय ४५ मृत्योः पाहीति रजतँ रुक्ममधस्ताद्वयाघ्रचर्म व्यपोहति 
दिदिवः पाहीति हरितँ रुक्ममुपरिष्टादध्यूृहति ४६ अग्नये स्वाहेति 
पर्यायेद्वादश पार्थानि हत्वा मारुतस्य दैवतेन प्रचरति ४७ सोमस्य 
त्वा झ्ुप्नेनेत्येनमासन्द्यामूर्ध्वबाहं तिष्ठन्तमभिषिञ्चति पालाशेन ब्राह्मण 
आश्वत्थेन वैश्य औदुम्बरेण भ्रातृव्यो यो जन्यो मित्रे स नेयग्रोधेन ४८ 
रुक्मं प्रत्यञ्च सिञ्चति ४६ पालाशे शेषान्समवनीय कृष्णविषाणया 
वासाँसि विस्त्रस्येन््रस्य योनिरसीति वास उपादत्ते ५० समा- 
ववृत्रन्निति समुन्मार्टि ५१ इन्द्रस्य बजो5सीति रथमुपावहरति ५२ 
मित्रावरुणयोस्त्वेति युनक्ति ५३ विष्णोः क्रमोऽसीति रथमाक्रामति 
५४ मरुतां प्रसवे जयेत्यारुह्य जपति ५५ 
इति राजसूये तृतीयेऽध्याये द्वितीयं खण्डम्‌ 


असावि देवं गोञ्ृजीकमन्धो न्यस्मिन्निन्द्रौ जनुषेमुवोच । 

बोधामसि त्वा हर्यश्व यज्ञैर्बोधा नः स्तोममन्धसो मदेषु ॥ 

इति त्रिष्टभा ब्रह्मान्वेति १ सृत्वा राजन्यं जिनाति २ तस्मै तामि- 
षुमस्यति ३ तदस्यामोघायास्तमभूत्‌ ४ आप्तं मन इति वुत्तं परिगृह्य 
याति ५ एष वज इति पत्रे घन्वार्ति प्रयच्छति ६ उपददाति ७ 
इयदसीति राजतँ रुक्ममभिमुशति युङ्ङसीति हरितमूर्गसी त्यौदुम्बरम्‌ 
८ मित्रोऽसीति दक्तिणं बाहमवहरति वरुणोऽसीति सव्यम्‌ ६ सद- 
सीति हस्तावामिक्ञायाम्‌ १० पशूनां मन्युरसि तदेव मे मन्युर्भृयात्‌ 
॥ नमो मात्रे पृथिव्या इति वाराही उपानहा अभ्यवरोहति ११ प्रति 
त्यन्नाम राज्यमधघायीति निमृष्टे १२ तणाधीता समासन्दीमास्थाय 
दक्षिणत आहवनीयस्य निदधाति स्योनासि सुषदेति १३ विष्णोः 
क्रान्तमसीत्यासन्द्यै क्रामति १४ स्योनमासीद सुषदामासीदेत्या- 

रोहन्तमनुमन्त्रयते निषसाद धृतव्रत इत्यारूढम्‌ १५ अमग्रये स्वाहेति 
रथविमोचनीयं जुहोति १६ हँसः शुकिषदित्यादधाति १७ सह 
सारथिना रथमादधाति १८ अआहितादवरोहति १९ ब्रह्मास्त्वं ब्रह्मा- 
सीति यजमानोऽध्वर्युमामन्त्रयते ब्रह्माणेँ होतारमुद्गातारम्‌ २० सवि- 
तासि सत्यसव इति पर्यायैः प्रत्याहः २१ एष वज इति ब्रह्मा स्फ्यँ 
राज्ञै प्रयच्छति राजा प्रतिहिताय प्रतिहितः सेनान्ये सेनानी संग्रहीत्रे 
संग्रहीता सूताय सूतो ग्रामण्ये ग्रामणीरक्ञावापाय २२ तेन स्फ्येना- 
धिदेवनं कुर्वन्ति २३ तत्र पष्ठौही व्रिदीव्यन्ते ब्राह्मणो राजन्यो वैश्यः 
शूद्रः २४ ओदनं राजा प्रतिश्रावयति २५ ब्राह्मणश्चतुःशतमच्ञा- 
नपच्छिद्योद्धिन्नँ राज्ञ इति राज्ञे प्रयच्छति २६ तद्राजा कृतँ विचिनोति 
२७ ततः पञ्चा्ान्प्रयच्छन्नाह--दिशो अ्रभ्यभूदयमिति २८ चेत्र 
ददाति २६ वरं वृणीते ३० मङ्गल्यनाम्नो हृयतिसुश्लोकाः सुमङ्गलाः 
सत्यराजान इति ३१ ऋचो गाथाश्च होता शॅसति हिरणयकूर्च आसीनः 
३२ हिरणयकूर्चे हिरण्यकशिपुनि वासीनोऽध्वर्युः प्रतिगृणाति- 
ओमित्युक्ष तथेति गाथासु ३३ परिधानीयाँ संपाद्य मैत्रावरुण्या- 
मिक्षया प्रचरति ३४ सहस्विष्टकृदिडं मारुतस्य च ३५ अत्रैव रुक्मौ 
ददाति ३६ अभिषेकशेषं गार्हपत्य इति प्रतिहितस्य वयँ स्याम पतयो 
रयीणामिति जपित्वा ३७ समानमावभृथात्‌ ३८ 
इति राजसूये तृतीयेऽध्याये तृतीयं खण्डम्‌ 


अपां नप्त्रे स्वाहेत्यपान्तेऽवभृथे जुहोत्यूजौ नप्त्र इति दर्भस्तम्बे वल्मी- 
कवपायाँ वाम्रये गृहपतय इति गार्हपत्ये १ एन्द्री सूतवशानुबन्ध्या 
२ नेवारः पशुपुरोडाशः ३ पात्रीस्थाने सूनाया अधि चतुष्पद्या 
निर्वपति ४ पश्चात्प्राग्वँशस्य विहार विहृत्य सावित्रोऽष्टाकपाल 
इतिप्रभृतयः सप्त सँसृपः ५ ताभिरन्वहँ यजते ६ पूर्वस्याः पूर्वो 
ऽपरस्या गार्हपत्यः ७ प्राग्वँशे त्वाष्ट्रः ८ तस्मिन्सँस्थिते दशपेयाय 


107 


[Varaha] MAHARISHI UNIVERSITY OF MANAGEMENT 
कल्प ट्‌ छट VEDIC LITERATURE COLLECTION 


दीक्षते € न केशश्मश्रु वपति १० अप्सुदीक्षा श्वेतान्द्वादश पुरडरी- 
काश्च यजमानो बधीते ११ सद्यो जातें विसृजति १२ सद्यो राजानं 
क्रीणाति दशभिः साणडेर्वत्सतंरैर्नित्यैश्च १३ पुरस्तादुपसदामाम्रे- 
यमष्टाकपालं निर्वपेन्मध्ये सौम्यमुपरिष्टाद्रेष्णवम्‌ १४ अ्रम्रिष्टोमो 
दशपेयसंँस्था १५ शतं ब्राह्मणाः सोमं पिबन्ति दश दशैकैकं चमसम्‌ 
१६ दश पृच्छति कस्ते पितामहः कस्ते पितामह इति स्त्रियश्च १७ 
येषां दशसु न मीमांसैरँस्त ऋत्विजो यसर्पिणश्च पिवा किं 
ब्राह्मणस्येत्युक्त्वा प्रसर्पति १५ दक्निणाकाले रुक्मो होत॒ः स्त्रगुद्वातुः 
प्रावेषा ञ्रध्वर्योरिति ब्राह्मणव्याख्यातम्‌ १६ साणङस्त्रिवत्सो ग्राव- 
स्तुतो वत्सतर्युन्नेतुरजः सुब्रह्मणयस्य २० न प्रसर्पकेभ्यो ददाति २१ 
श्रायन्तीयं ब्रह्मसाम २२ अ्भिषेचनीयदशपेयौ वत्सतरापवर्गो २३ 
पूर्णमास्या यजनीयेऽहन्यभिषेचनीयाय दीक्षतते २४ द्वादश 
मासान्दीक्ञितो भवति २५ उपसत्सु नाश्नाति २६ तिस्त्र उपसदः 
२७ चतुर्थ्या सौम्यमहः २८ तदहः सँसृपां प्रथमां दशम्यामुत्तमाम्‌ 
२६ सा प्रथमा दशाहानि यस्योपसदः ३० त्रयोदश्याँ सौम्यमहस्तद- 
हर्दिशामवेष्टिभिः ३१ वैष्णवादुत्तराणि पञ्च हवी षि ३२ तत्र ब्राह्मणो 
यजेत बार्हस्पत्यं मध्ये निधायाहतिमाहतिंँ हत्वाभिघारयेत्‌ ३३ 
अ्न्नकामो यजेतेति ब्राह्मणव्यारूयातम्‌ ३४ सायं पूर्वाः प्रयुज उत्तराणि 
हवींषि ३५ दक्षिणो रथवाहनवाहो दक्षिणा ३६ षडत्तराणि प्रातः 
३७ सव्यो रथवाहनवाहो दक्षिणा ३८ पौर्णमास्यामम्रिहोत्रं जुहोति 
३९ संवित्सरमम्रिहोत्रँ हत्वा केशवपनीयाय दीक्षते ४० प्रतीची- 
नस्तोमोऽतिरात्रः षोडशिकः सँस्था ४१ अनुबन्ध्यायाँ हतायामस्रि- 
चयवदह्दक्तिणस्याँ वेदिश्रोशयामासन्द्यामासीनस्य ये केशिनः प्रथमे 
सत्त्रमासतेति प्रवपति ४२ तस्मिन्सँस्थिते पशुबन्धेन यजते ४३ 
मारुती पृश्निः पष्ठौही गर्भिययादित्याजा मलिहा गर्भिणी ४४ सवित्रे 
प्रसवित्र इति सत्यदूतास्त्रीणि हवींषि ४५ दरड उपानहौ शुष्क- 

दृतिरिति दक्षिणा दूताय प्रयच्छति ४६ पशुबन्धेन यो यजते योऽस्य 
सद्यन्तजातीयो राजा तस्मै प्रहिणोति--्रभ्यषिक्नि राजाभूम्‌ ॥ 
अस्म्यहमह इति ४७ व्यृष्टिट्विरात्रेश यजते ४८ अ्रम्रिष्टोमः प्रथम- 
महरायुरतिरात्र उत्तरम्‌ ४६ च्ञत्रस्य घृतिमाम्रिष्टोमेनेष्टिभिर्यजेत देवि- 
काभिर्देवसूसभिर्वैश्वानरवारुण्या सौत्रामण्या सौत्रामण्या ५० 
इति राजसूये तृतीयेऽध्याये चतुर्थं खण्डम्‌ 
इति तृतीयोऽध्यायः 
इति राजसूयः समाप्तः 


राजा विजित्याश्वमेघेन यजेत १ पुण॒यनामधेयं देवयजनमध्यवस्यति 
२ ऋषभस्तूपरः सर्वरूपः ३ तेन प्राजापत्येन ४ यदत्यामन्तं 
गिरिरिददाय परिबहेयुस्तत्र यजेत ५ अमावास्यायां ब्रह्मौदनँ श्रपयति 
पूर्वस्याम्‌ ६ उत्तरस्यां पर्यग्नि कृत्वा केशश्मश्रु वापयित्वाहते वास 
आछाद्याहवनीये वैतसं कटमुपसमाधाय नमस्कारैरुपतिछ्छेत द्रष्टे नम 
उपद्रष्ट्रे नमः रूयात्रे नम इत्युपस्थानान्यधीयते ७ हिरण्यगर्भ इत्यष्टौ 
पुर्णाहतीर्हत्वास्तमयमनु वाचे यच्छति ८ रात्री वाग्यतो भवति & 
अपदातीनृत्विजः समानयन्ति १० चतुष्टयीष्वप्सु ब्रह्मौदनँ श्रपयति 
११ तं महर्त्विजः प्राइनन्ति १२ तेभ्यः शतमानं ददाति १३ द्वादशारलिँ 
रशनां त्रयोदशारल्निं वा मौञ्जीं दर्भमयी, वा ब्रह्मौदने पर्यस्ता- 
मिमामगृभ्णन्नित्यश्वाभिधानीमादायाभिधा असीत्यश्रमभि निदधाति 
कृष्णपिशङ्गं त्रिहायणँ सोमपं सोमपयोः पुत्रम्‌ १४ स्वगा त्वा देवेभ्य 
इति ब्रह्माणमामन्त्रयते १५ तं बधान देवेभ्य इति ब्रह्मा प्रत्याह १६ 
शतैः सह प्रोक्तति पुरस्तादध्वर्युर्दक्तिणतो ब्रह्मा पश्चाद्धोतोत्तरत उद्गाता- 
भिषेक्याणाँ राजपुत्राणां शतैः सहाध्वर्य राज्ञां ब्रह्मा सूतग्रामणीनां होता 
क्तत्तसंगृहीतृणामुद्वाता १७ प्रजापतये त्वा जुष्टं प्रोक्षामीति पर्यायैः 
१८ सर्वे पञ्चमेन १६ यः पितुरनुजायाः पुत्रः पुरस्तादश्वं तीर्थाय नयति 

मातुरनुजायाः पुत्रः स पश्चादन्वेति २० सैध्रकं मुसलमादाय पौ श्चलेयः 
पश्चादन्वेति २१ अनुनयन्ति श्वानं चतुरक्ञम्‌ २२ तीर्थान्ते पदतो- 
ऽभ्यश्वस्य नयति २३ यो ग्रर्वन्तं जिघाँसतीति पौ श्चलेयो मुसलेन 
श्वाने हन्ति २४ परो मर्तः परः श्वेति श्वानमश्वस्याधस्पदमपप्लावयति 
२५ उत्क्रामन्तमश्वमेषीकेणोदूहेनोदूहति २६ वेतसशाखानुबद्धा 
भवति २७ ्रम्नये स्वाहेत्यनुवाकमावर्तयन्नश्वं मार्ज यन्त्यश्वस्तोक्या- 
भिः २८ विभूमत्रित्यश्वमवसृजति २६ देवा आशापाला इति परि- 
ददाति ३० शतं तल्प्या राजपुत्राः कवचिनोऽनिवर्तयन्तोऽश्वै रक्षन्ति 
त्रिदशानुपरिक्तिणः कृत्वा ३१ यद्यश्चस्य तासां च शङ्केताम्रयेऽहोमुच 
इति मृगारेष्टिमश्वस्य वेरे निर्वपति ३२ परस्तात्स्विष्टकृतो हिंकाराय 
स्वाहेत्यनुवाकेनाश्वचरितां जुहोति ३३ सावित्रोऽष्टाकपालः पूर्वाह्ने 
सवित्रे प्रसवित्र एकादशकपालो मध्यन्दिने सवित्र आसवित्र द्वादश- 
कपालोऽपराह्णे ३४ संस्थितासु परिप्लवमाचष्टे होता हिरणयफलक 
आसीनः ३५ हिरणयफलके कशिपुनि वासीनो५ध्वर्यः प्रतिगृणाति 
--ओमित्युक्त तथेति गाथासु ३६ परिधानीयाँ संपाद्य ब्राह्मणो वी- 
णागाथी गायतीत्यददा इत्ययजथा इत्यदः कल्पमकरोदिति मिश्रा- 
स्तिस्रो गाथाः ३७ सायं जुहोतीह धृतिरिति पर्यायैः ३८ राजन्यो 
वीणागाथी गायतीत्ययुध्यथा इत्यमुँ संग्राममजयत्‌ ॥ अदो वीर्य- 
मकरोदिति मिश्रास्तिस्रो गाथाः ३९ इष्टिप्रभृतिगाथाश्च ४० सकृद- 
श्वचरितां जुहोतीष्टिरेव ब्राह्मणगानं च ४१ एकादशे मासि सावित्रं 
प्रत्युखासंभरणं क्रियेतामावास्यायाः सँवत्सरः ४२ तमासमाप्यति 
ज्योत्स्त्रस्य यद्रात्रं त्रिभिः सावित्रमिति जुहोति ४३ वीणागाथिभ्याँः 
शते ददात्यनसी च युक्ते ४४ सप्तम्यामसंप्राहत्याश्ववायाोँ वडबायाँ 
सप्तम्यां पञ्च पशुनेष्ट्रा षष्ठयां दीक्तते ४५ त्रेघातव्यानितिरात्रस्य 
दीक्षणीया ४६ समानमा दीक्ञाहतिभ्यो भुञ्जीत ४७ चतस्र आध्व- 
रिकीः सप्ताहं जुहोति काय स्वाहेति चार्धानुवाकस्य मिश्रमिश्रानन्वहं 

पूर्णाहतिवर्जम्‌ ४८ आध्वरिकीर्हत्वाकूतमम्िमिति षडाम्चिकीर्जुहोति 
शेषं चाश्वमेधिकीनामन्ते पूर्णाहतीनाम्‌ ४६ आ ब्रह्मन्निति ब्रह्मैषां 
प्रवर्त्यमानमनुमन्त्रयते ५ पौर्णमासी प्रथमा दीज्ञाणामेकादशी 
वापरपक्षस्य चतस्त्रोऽ्शिष्यन्ते ५१ ता उपसदोऽष्टौ चोत्तरस्य पक्षस्य 
नवमदशमैकादशमिति सौम्यान्यहानि ५२ त्रिस्तावा वेदिः ४३ 
एकविँशतिर्यपा राज्ुदालोऽम्रिष्ठ एकविँशत्यरब्िः पौतुद्रवावभितः 
५४ इतरेषाँ वा षट्‌ पालाशान्षड्बेल्वान्संमिनोति यथैकादशिना ५% 
अम्रीषोमी यस्य पशुपुरोडाशमन्वम्रये गृहपतय इत्यष्टौ देवस्वो हवी षि 
निर्वपति सर्वपृष्ठां चाग्नये गायत्रायेति दशहविषम्‌ ५६ 

इत्यश्वमेधे चतुर्थेऽध्याये प्रथमं खणडम्‌ ॥ 


अग्रिषप्टोमः प्रथमा सँस्था १ पल्लीसँयाजान्ते सँस्थितेऽस्तमितेऽन्नानि 
प्रजुहति २ यद्यसँस्थिमत्यृभौ चेदेकादशः संँस्थापयेदेकदेशोऽन्नानि 
जुहयात्‌ ३ सकलाथो जाना कुसुमसर्पिः पयोग॒डान्मृष्टशान्तिकर- 
णानि पृथुकानि मध्वापमिति खादिरैः स्नुवैः प्रत्यन्नं जुह्यात्‌ ४ आ 
ब्रह्मन्नित्यनुवाकेनाज्यँ सर्वमितरैः ५ एकस्मै स्वाहा द्वाभ्याँ स्वाहे- 
त्यैकोनशताद्‌ द्वाभ्याँ स्वाहा त्रिभ्यः स्वाहेत्यैकशतादयुग्भिराज्यं 
जुह्णति युग्मैरन्नानि ६ एतेन धर्मेणारभ्य माष्ट्राभ्यो नाभ्य उपक्रमे- 
तानवस्थेदश्वो दशभ्यः स्वाहा विशतये स्वाहेति दशाभ्यासेना पञ्चा- 
शतः ७ पञ्चाशात्प्रभृत्याज्यं जुह्धति पञ्चाशते स्वाहा शताय स्वाहा 
द्वाभ्याँ शताभ्याँ स्वाहेति शताभ्यासेना सहस्त्रात्‌ ८ सहस्त्राभ्या- 
सेनायुतात्‌ € अ्रयुताभ्यासेना १० प्रयुताय स्वाहा नियुताय स्वाहा 
परार्धाय स्वाहा धेनवत्सते स्वाहा विवस्वते स्वाहा ॥ व्युच्छन्त्यै 
स्वाहा व्युच्छन्त्याम्‌ । व्युष्टे स्वाहा व्युष्टायाम्‌ । उदेष्यते 
स्वाहोदेष्यत्युद्यते स्वाहोद्यत्युदिताय स्वाहोदिते । सर्वस्मै स्वाहा 
स्वर्गाय स्वाहेत्यन्ततो हत्वातिरिक्तमन्नमश्चाय निदधाति ११ उक्थ्यः 

शाक्वरपृष्ठो मध्यममहः १२ उरपाँश्चन्तर्यामयोः पात्रे प्रयुज्य महिम्नोः 

पात्रे प्रयुनक्ति सौवर्णराजते १३ आग्रायणस्थालीं प्रयुज्य प्राजा- 

पत्याद्यपात्रं प्रयुनक्ति १४ उपांँश्चन्तर्यामौ गृहीत्वा महिमानौ गृह्णाति 

हिरण्यगर्भ इति द्वाभ्याम्‌ १५ रुक्मप्रतिहितेनाद्येन तमानयति १६ 
इत्यश्चमेघे चतुर्थेऽध्याये द्वितीयं खण्डम्‌ 


ज्योतिर्यज्ञस्य पवते मधु घृतं पिता देवानां जनिता विभूवसुः । 

तस्यादधातु रें स्वधयोरपीच्यं मदिन्तमो मत्सर इन्द्रियो रसः ॥ 

इत्यश्वस्य ग्रीवासु रुक्मं प्रतिमुच्य श्येनोऽसि गायत्र इति पवमानानु- 
मन्त्रशेनाश्वस्य पुच्छमन्वारभन्ते १ अम्रिर्वत्राणि जङ्घनदिति पवमानँ 
यन्त्यास्तावं प्राञ्चः २ उद्गातारमपरुणद्धि- - उद्भातर्निष्केण त्वा शत- 
पलेनापरुणध्मीति ३ तमपरुध्यर्त्विजोऽपरुन्धन्ति ४ अश्वायोपरुन्धन्ति 
वडबाः ५ संक्रन्दयत्यश्ववडबम्‌ ६ अ्रश्वेनास्तावमाक्रमयन्ति ७ 
अ्श्वाक्रान्त आर्चिष्यानुपयच्छन्ति ८ उद्भातारमुपह्णयते--उद्भातर्नि- 
ष्केण त्वा शतपलेनोपह्णयामीमां देवतामुद्गायन्तीमनूद्गायेति & स्तुते 
शतमानमुद्भात्रे ददाति १० सोपशयान्युपान्संमीय पशूनुपाकरोति ११ 
अ्श्वस्तूपरो गोमृगस्ते प्राजापत्या अग्रिष्ठे १२ कृष्णग्रीव आग्नेयो ललाट 
इत्यश्चे पर्यङ्गयाः १३ सौर्ययामौ श्वेतश्च कृष्णश्च पार्श्वयोः १४ सौर्यः 
श्वेतमुत्तरतो यामं कृष्णं दक्षिणतः १५ वायव्यः श्वेतः पुच्छा इन्द्राय 
स्वपस्याय वेहद्वेष्णव इति १६ बभ्रुररुणबभ्ररित्यनुवाकैर्यथादेबत- 
मुपाकरोति जानपदीभिः संज्ञाभिः प्रतियज्ञाँशे वत्सवत्या इति समा- 
न्तरानु बः किहा इति वाकैनां पुँससृष्टा इति वैकथितामुत्सृष्टा १७ 
त्र्यवय इत्यर्धहायना दित्यवाह इति द्विहायना न्यँवाहयति भ्रापरा- 
ग्न्यव्यय इति त्रिहायनाः १८ तुर्यवाह इति चतुर्हायनाः १६ पष्ठवाह 
इति पञ्चवर्षाः २० धूम्रा बसन्तायेत्यनुवाकाभ्यामन्वहं पशुबन्धेरिष्ट्रा 
सोमानामाहरेत २१ वसन्ताय कपिञ्जलानित्येकविँशत्यनुवाकै- 

रारणयानुपाकरोति कुम्भेषु पन्नगानोषजलजरासु हस्तिनः पञ्जरेषु 
नखिनो दॅष्ट्रिण्च २२ यूपेषु ग्राम्यान्पशून्नियुनक्त्यन्तरालेष्वारणया- 
न्घारयन्ति २३ वेतसशाखया प्राजापत्यानुपकरोति प्लन्तशाखाग्रे- 
शेतरान्‌ २४ युञ्जन्ति ब्रश्नमित्यश्चै युनक्ति २५ युञ्जन्त्यस्य काम्येति 
रथँ युनक्ति २६ केतुं कृशवन्निति ध्वजमुपकर्षति २७ जीमूतस्येवेति 
वर्माध्यूहते २८ धन्वना गा इति धनुरादत्ते २६ वच्त्यन्तीवेति ज्या- 
मभिमन्त्रयते ३० ते आचरन्तीति घनोरार्लीम्‌ ३१ बहूनां पितेतीषुधिम्‌ 
३२ रथे तिष्ठन्निति सारथिम्‌ ३३ तीब्रान्घोषानित्यश्चान्‌ ३४ वनस्पते 
वीड्वङ्ग इत्यारोहति ३५ स्वादुषँसद इत्यारुह्य जपति ३६ अहिरि- 
वेति तलं बद्धवा जपति ३७ काशामादायार्वासि सप्तिरसीत्य- 
श्वान्संक्ञिपति ३८ आश्वासयति ३६ दुन्दुभीनाघ्नन्त्यामूरजेति ४० 
यद्वातो5प इत्यश्चेनापोऽवगाहेत ४१ एतँ स्तोतरित्यावर्तयति ४२ वि 
ते मुञ्चामीति विमुञ्चति ४३ पल्रयोऽभ्यञ्जन्ति--वसवस्त्वाञ्जन्त्विति 
कासाम्बवेन महिषी रुद्रास्त्वाञ्जन्त्विति गौल्गुलबेन वावातादित्या- 
स्त्वाञ्जन्त्विति मौस्तफाटेन परिवृक्ती ४४ त्रिसहस्त्रं मणीन्लोमस्वव- 
यवेषु ग्रथ्नन्ति ४५ भूरिति हरितान्महिष्यभिषेकाहंराजपुत्राणां दुहि- 
तृशतेन सह ४६ भुव इति रजतान्वावाताराज्ञां दुहितृशतेन सह ४७ 
स्वरिति शङ्खमयान्परिवृक्तो सूतग्रामणीनां दुहितृशतेन सह ४८ 
लाभ्यस्त्वेस्वेनातमापयति ४६ होता च ब्रह्मा च ब्रह्मोद्य वदतो 
दक्तिणत आहवनीयस्य ब्रह्मोत्तरतो होता ५० कः स्विदेकाकी चरतीति 
प॒च्छति सूर्यं एकाकी चरतीति प्रत्याह ५१ 
इत्यश्चमेधे चतुर्थेऽध्याये तृतीयं खण्डम्‌ 


प॒च्छामि त्वा परमन्तं म्पृथिव्याः पृच्छामि त्वा भुवनस्य नाभिम्‌ । 
पृच्छामि त्वा वृष्णो अ्रश्वस्य रेतः प॒च्छामि वाचः परमेँ व्योम ॥ 
इति । 

इयँ वेदिः परो अन्तः पृथिव्या अ्रयँ यज्ञो भुवनस्य नाभिः । 

अयँ सोमो वृष्णो अ्रश्वस्य रेतो ब्रह्मायँ वाचः परमँ व्योम ॥ 

इति प्रत्याह १ का स्विदासीत्पूर्वचित्तिरिति पृच्छति । द्योरासी- 
त्पूर्वचित्तिरिति प्रत्याह २ अन्यतरः पुच्छत्यन्यतरः प्रत्याह ३ समान- 
मोपपायनात्‌ ४ यद्यश्वो न पिबेत्तं ब्रयात्‌-- 

अस्रिः पशुरासीत्‌ । तमालभन्त । तेनायजन्त । स इमं लोक- 
मजयद्यस्मिन्नम्रिः । स ते लोको भविष्यति यदि पास्यसि । 
तस्मात्त्वान्तरेष्यामि यदि न पास्यसि ॥ 

वायुः पशुरासीत्‌ । तमालभन्त तेनायजन्त । सोऽन्तरिक्षं लोकमज- 
यद्यस्मिन्वायुः । स ते लोको भविष्यति यदि पास्यसि । 
तस्मात्त्वान्तरेष्यामि यदि न पास्यसि ॥ 

आदित्यः पशुरासीत्‌ । तमालभन्त । तेनायजन्त । सोऽमुं लोक- 
मजयद्यस्मिन्नादित्यः । स ते लोको भविष्यति यदि पास्यसि । 
तस्मात्त्वान्तरेष्यामि यदि न पास्यसि ॥ 

इति ५ पर्यम्रिकृतानुत्सृजन्त्यारययान्ग्राम्याँश्च पुरुषाश्च ६ शामित्रा- 
याश्वस्य नीयमानस्य पौष्णमजमग्रतो नयन्ति ७ अ्रधस्ताहर्भमास्यति 
८ वासो हिरणयरुक्मे तार्प्येणाश्वै संज्ञपयन्ति श्यामूलेन वा & 
स्पन्द्ययेतरान्‌ १० प्राणाय स्वाहेति संज्ञप्यमानेषु जुहोति ११ अम्ब्य- 
म्बिक इति महिषीं पल्य उदानयन्ति १२ सव्यान्ग्रन्थान्कृत्वा नव 
कृत्वः पशून्प्रसव्यं परियन्ति--गणानां त्वा गणपतिं हवामह इति 
पर्यायैर्व॑सो ममेत्यनुषजति १३ आहमजानीति महिष्यनुपरिक्रिष्यति 
१४ तौ सहेति पादान्प्रसारयन्स्वर्गे लोके प्रोर्णुवातामित्यहतेन वाससा 
पादतोदशेन प्रच्छाद्य वृषा वामश्व इति सँहितप्रजननयोः पल्ली ˆ 
यजमानोऽनुमन्त्रयते १५ ऊर्ध्वामेनामुञ्श्रापयेति महिषीं पत्न्य उदान- 
यन्ति १६ गायत्री त्रिष्टनिति पर्यायैः शूचीभिरसिपथान्कल्पयति 
द्वाभ्यां द्राभ्यामेकेका हरिणीभिर्महिषी रजताभिर्वावाता लोहमयीभिः 

परिवुक्त्यसंलभनायाशाल्मीपिष्टेरवलिप्य १७ वपाभिः प्रचरन्ति सह 
प्राजापत्यानां सहेतरेषाम्‌ ९८ नाश्वस्य वपा भवति १६ चन्द्रं नाम 
मेदः २० तदस्य वपास्थाने २१ प्रजापतये हयस्य छागस्य गोमृगस्य 
चन्द्रबपानां मेदस इति प्राजापत्यानां संप्रेषः । विश्वेभ्यो देवेभ्य- 
इ्छागानामुष्टाणां मेषाणां वपानां मेदस इतीतरेषाम्‌ २२ अभितो वपा 
महिमानौ जुहोति २३ हत्वा परिवप्यौ परिवाप्यमानाभ्याँ सूकर- 
विकर्तमश्वं निकृन्तति २४ तस्य पवमानो लोहित श्रपयति २५ 
दक्तिणाकाले काममात्रा दक्तिणा ददाति २६ यदि कामान्नापयेदिषुष्टं 
ब्राह्मणानामन्नं दद्याद्भमिपुरुषवर्ज प्राच्यां दिश्यध्वर्यवे दक्तिण्स्यां 
ब्रह्मणे प्रतीच्या होत्र उदीच्यामुद्भात्रे २७ 
इत्यश्चमेधे चतुर्थेऽध्याये चतुर्थं खण्डम्‌ 


---प्रात्यँसिँहचर्मणयभिषिञ्चन्त्यृषभचर्माध्यधि घारयन्ति--सहस्त्र- 
शीर्षा पुरुष इति शतकृष्णलें रुक्मँ शतातृणणमुपरिष्टाहघाति हिरणय- 
गर्भ इति पूर्वासाँ सप्तानां प्रथमानां पुरस्तादपानभृत इत्युपरिष्टा- 
न्मासनामानि हत्वा प्रातर्हस्तं गृह्णाति ५ जागतान्विष्णुक्रमान्क्रामति 
६ प्राजापत्यं चरुशेषं पालाशापात्रेष्वासिच्य मध्यतःकारिणोऽभिषि- 
ञ्चन्ति ७ वि रक्षो वि मृधो जहीति मुखें विमृष्टे ८ प्रचरणकाल 
उत्तरत आहवनीयस्य वैतसे कटेऽश्वस्याबद्यति तेजने दक्तिणतोऽन्येषां 
पशूनाम्‌ € पुरस्तादाहवनीये वैतसं कटमास्तीर्य तस्मिन्प्राजापत्या- 
न्संचिनोति प्राञ्चमश्वं प्राञ्चं तूपरं प्रत्यञ्चं गोमृगमिति १० शादं दद्धिः 
स्वाहावकान्दन्तमूलैः स्वाहेति पर्यायिद्यावापृथिवी वर्तोभ्यामित्येतस्य 
पुरस्तादरणयेऽनुवाक्येन गणेन जुहोति ११ उदुह्य जांवुकं पूषणा वनि- 
छना ॥ मा नो मित्रः ॥ समिद्धो अञ्जन्निति त्रिभिरनुवाकैराहतीर्जुहोति 
१२ द्विपदाभिरन्ततो हत्वा स्विष्टकृतं प्रत्यश्वलोहितं जुहोति- -अ्रम्नये 
स्विष्टकृते स्वाहेति गोमृगकणठेनाश्व॒शफेन चरुणा १३ सर्वस्तोमो- 

ऽतिरात्र उत्तममहः १४ एऐकादशिनानालभते १५ समानमावभृथात्‌ 
१६ आवभृथके कर्मणि कृते शुक्लस्य खलतेर्विक्लिघस्य पिङ्गा- 
्ञजटिलगांभवस्यावभृथमवसुप्तस्य मूर्धनि जुहोति--जम्नुकाय 
स्वाहा ब्रह्महत्यायै स्वाहेति १७ नव सौरीर्वशा श्वेता अनुबन्ध्याः 
१ तासाँ वपासु हृयमानासु प्रतिवातं पापकृतस्तिष्ठेताघ्वर्यः 
पापान्मुच्यते १६ पापाद्वासवपाश्वँ सत्वाप्ल तस्मिन्साराडं त्वाष्ट्र 
सकिकिदीविविदीगयमित्युपाकरोति २० सोदवसनीये सँस्थिते 
पशुबन्धेन यजते २१ त्रिशाखो यूपोऽष्टाश्रयः शाखापृथुकपालानि 
तन्त्रँ स्वरुरपहरति २२ त्वैतानां प्रथमः कालकमेविवभ्रुस्तं मध्यमे 
विशाखयूप आश्विनमालभेत २३ तयोर्द्रितीयस्तं भौमं दक्निणार्धे २४ 
यस्तृतीयस्तमूर्ज उत्तराध २५ पशूनां पुरोडाशमनु मृगारेष्टिं निर्वपति 
२६ सहस्विष्टकृदिडं मृगारेष्टिपशुपुरोडाशानां च २७ तस्मिन्सँस्थिते 
द्वादश ब्रह्मौदनान्श्रपयति २८ तान्महर्त्विजः प्राश्नन्ति २६ तेभ्यो 
द्वादश द्वादश रुक्मान्ददाति ३० संतिष्ठतेऽश्वमेधः ३१ तरति मृत्युं 
तरति पाप्मानं तरति ब्रह्महत्या योऽश्वमेधेन यजते यश्चैव 
देक्रिकाप्रभृतिभिरिष्टिभिर्यजते यजते ३२ 
इत्यश्वमेधे चतुर्थेऽध्याये पञ्चमं खण्डम्‌ 
इति चतुर्थोऽध्यायः 

